


سفیر اسلام  
مولانا شاہ عبدالعلیم صدیقی



اعلیٰ حضرت مولانا  
احمد رضا خان قادری  
رحمۃ اللہ تعالیٰ

دینی، سماجی، اخلاقی اور ملی امتداد کا محافظ جوہر آباد

تنظیمی و تحریکی مجلہ

الواضر

(ہفت روزہ)

یکم اپریل 786/92/66 2002ء

تفسیر کبیر کی روشنی میں  
شفاعت مصطفیٰ ﷺ



حافظ الملت حافظ محمد صدیق  
(بحرچوڑی شریف)

ڈھانگری شریف میں  
107واں عرس مبارک

آج بھی مولانا شاہ احمد نورانی  
کی قیادت میں قوم اکٹھی ہو جائے تو  
انقلاب نظام مصطفیٰ  
برپا ہو جائے



حضرت علامہ پیر سائیں  
حافظ محمد عبدالغفور قادری

استاذ اعلیٰ مولانا محمد عبدالرحمن بندیا لوی سے مفصل انٹرویو



# مسلم ہینڈز انٹرنیشنل

عالمی فلاحی ادارہ  
دینی انسانوں کے غموں کا  
مددگار کرنے میں  
بہم وقت مصروف خدمت

اس وقت

مسلم دنیا کے لاکھوں مسلمانوں کو بھوک، غربت، اور دیگر پریشانیوں کا سامنا ہے۔  
آپ اپنے عطیات ان مفلوک الحال مسلمان ملکوں کو بھیج سکتے ہیں

آپ کا لاشا فریبوں کے چہرے پر سگرہٹ دھا سکتا ہے

آپ اپنی زکوٰۃ، صدقات اور عطیات بھیجیں، آپ کا یہ تعاون  
دنیا بھر میں پھیلے ہوئے مسلم ہینڈز انٹرنیشنل کی طرف سے جاری  
مختلف منصوبہ جات کو چلانے میں مدد دے سکتا ہے۔

منجانب:

## مسلم ہینڈز انٹرنیشنل انگلینڈ

پاکستان ریلوے ٹی وی ٹی روڈ، وزیر آباد۔ فون نمبر 0437-601000

شجرہ جمہوریت پیکٹ لاکھوں مسلمان

دینی، سماجی، اخلاقی اور ملٹی اقدار کا محافظ

جوہر آباد

# انوار رضا

تحقیق و نگارش

اپریل 2002ء

انوار رضا لائبریری بلاک نمبر 34 جوہر آباد ضلع خوشاب فون: 0454/721787

مدیران معاون

صاحبزادہ طاہر سلطان قادری  
محمد تاج قادری رحمانی

چیف ایگزیکٹو

مفتی آصف محمود قادری

زیر ادارت

ملک محبوب الرحمن قادری

سرکولیشن مینجر صوفی حافظ محمد یوسف قادری

مجلس تحریر

محقق العصر مفتی محمد خان قادری  
پروفیسر محمد ظفر الحق بندیالوی  
پروفیسر حفیظ نائب، اسید صابر حسین بخاری  
علامہ مفتی محمد عبدالحکیم شرف قادری  
سید عبد اللہ شاہ قادری، طارق سلطانپوری

قلمی سرپرستی

سیاح حرین حضرت بابا پیر سید طاہر حسین شاہ نقشبندی،  
پیر طریقت صاحبزادہ محمد عتیق الرحمان (ڈھاگری شریف)  
استاذ العلماء مولانا مفتی محمد عبدالحق بندیالوی،  
پروفیسر صاحبزادہ محبوب حسین چشتی (پیر بل شریف)

قیمت فی شمارہ - 30 روپے

مجلس انتظامیہ

مرزا کامران بیگ، ملک محمد قمر الاسلام، مظہر حیات قادری

مجلس مشاورت

پیر طریقت میاں غلام صغیر گولڑوی، ملک مطلوب الرسول اعوان، ملک محمد فاروق اعوان،  
سید ضیاء النور شاہ، حافظ خان محمد مائل ایڈووکیٹ، الطاف چغتائی، پروفیسر قاری محمد مشتاق انور،  
ملک الطاف عابد اعوان، ملک قاری محمد اکرم اعوان، ریاض صدیق ملک، محمد جاوید اقبال کھارا،  
مرزا عبدالرزاق طاہر، صاحبزادہ پیر سید فیض الحسن شاہ، ڈاکٹر محمد تسلیم قریشی، مفتی محمد حفیظ اللہ چشتی



## اپنی بات

## آئیں! اناؤں کو قربان کریں

یہ ایک مسلمہ حقیقت ہے کہ برصغیر میں دو قومی نظریہ کا پہلا فتویٰ چودہویں صدی ہجری کے مجدد سیدنا اعلیٰ حضرت مولانا شاہ امام احمد رضا خان محدث بریلوی رحمہ اللہ تعالیٰ نے 1894ء میں جاری فرمایا جو قیام پاکستان کے سلسلہ میں سنگ میل ثابت ہوا۔ پھر قیام پاکستان سے قبل اور قیام پاکستان کے بعد مختلف ادوار مثلاً 1897ء میں پنڈت سنی کانفرنس، 14 اکتوبر 1939ء مراد آباد سنی کانفرنس، 27 اپریل 1946ء بنارس سنی کانفرنس، 1946ء اجیر سنی کانفرنس، 13، 14 جون 1970ء دارالسلام (ٹوبہ) سنی کانفرنس، 9، 8 اگست 1970ء کراچی سنی کانفرنس، 16، 17 اکتوبر 1978ء ملتان سنی کانفرنس برصغیر میں ہماری دینی تاریخ کا سنہرا دور تھا۔ بعد ازاں رابٹ وڈ، لاہور موچی دروازہ، خوشاب غلہ منڈی، لاہور مینار پاکستان، کراچی نشتر پارک، اور چوک اعظم (لیہ) میں کانفرنسیں منعقد کی گئیں جن کا مقصد عقائد اہلسنت کا تحفظ، حقوق اہلسنت کی بحالی اور دینی و مسلکی حوالے سے قوم میں بیداری تھا۔ اب کی بار مدینۃ الاولیاء ملتان شریف، میں حضرت قائد اہلسنت مولانا شاہ احمد نورانی کی زیر سرپرستی اور امیر اہلسنت حضرت صاحبزادہ پیر میاں عبدالحق سجادہ نشین بھر چوٹی شریف کی زیر صدارت منعقد ہونے والے عظیم الشان ملک گیر "سنی ورکرز کنونشن" کا مقصد بھی وطن عزیز پاکستان میں معاشرتی اصلاح اور نفاذ نظام مصطفیٰ ﷺ کی راہ ہموار کرنا ہے۔

اس ناذک مرحلہ پر سنجیدہ فکر، طبقہ میں جس بات کی شدت سے کمی محسوس کی جا رہی ہے وہ اہلسنت و جماعت کے مختلف طبقات کا باہمی اتحاد و اتفاق ہے۔ موجودہ حالات میں رسائل و اخبارات میں ایک دوسرے پر بے بنیاد الزامات عائد کرنے اور اجتماعات میں کمزور گفتگو کرنے کی جو ریت چل نکلی ہے بہر حال یہ ہمیں کسی بھی صورت میں زیب نہیں دیتی اور نہ ہی کسی قیمت میں وارا کھاتی ہے۔ اہلسنت ایسی گفتگو کے ہرگز تحمل نہیں ہو سکتے لہذا ہماری درد مندانه گزارش ہے کہ اپنی صحافتی قوتوں کے رخ ایک

## حسن ترتیب

- اپنی بات ..... (مدیر اعلیٰ) ..... 3
- نعت سرور کوئٹہ ..... (اعلیٰ حضرت امام احمد رضا خان فاضل بریلوی رحمہ اللہ تعالیٰ) ..... 5
- شفاعت نبوی ﷺ ..... (امام رازی رحمہ اللہ تعالیٰ) ..... ترجمہ: مفتی محمد خان قادری ..... 6
- اعلیٰ حضرت مولانا احمد رضا خان بریلوی رحمہ اللہ تعالیٰ ..... (ضیاء الامت حضرت پیر محمد کرم شاہ الازہری رحمہ اللہ تعالیٰ) ..... 12
- استاذ العلماء مولانا مفتی محمد عبدالحق بندیا لوی سے مفصل انٹرویو ..... (ملک محبوب الرسول قادری) ..... 20
- ضیاء الامت کے حوالے سے چند حسین یادیں ..... (صاحبزادہ حافظ طاہر سلطان قادری) ..... 39
- آؤ! ایک دوسرے پر تیر برسائیں ..... (پیر زادہ علامہ اقبال احمد فاروقی) ..... 42
- سفیر اسلام مولانا شاہ عبدالعلیم صدیقی رحمہ اللہ تعالیٰ تحریک پاکستان میں ..... (سید صابر حسین بخاری) ..... 45
- آستانہ عالیہ ڈھاکہ گری شریف میں 107 واں سالانہ عرس مبارک ..... (میگزین رپورٹ) ..... 51
- بزم مقصود یہ کیا قیام ..... (قاری ملک محمد اکرم اعوان) ..... 58
- سیدی فقیر اہصر مولانا یار محمد بندیا لوی رحمہ اللہ تعالیٰ ..... ملک محبوب الرسول قادری ..... 59
- جنتی وقت حضرت حافظ محمد صدیق رحمہ اللہ تعالیٰ (بھر چوٹی شریف) ..... (سید خورشید احمد گیلانی رحمہ اللہ تعالیٰ) ..... 63
- "محب مصطفیٰ، عبدالغفور قادری" قدس سرہ ..... (صاحبزادہ فیض الامین فاروقی سیالوی) ..... 69
- قطعہ تاریخ رحلت، حضرت پیر سائیں حافظ محمد عبدالغفور قادری قدس سرہ (صاحبزادہ فیض الامین فاروقی سیالوی) ..... 71
- قطعہ تاریخ وصال، حضرت مولانا یار محمد بندیا لوی رحمہ اللہ تعالیٰ ..... (طارق سلطان پوری) ..... 72
- حضرت پیر سید بشیر احمد خورشید رحمہ اللہ تعالیٰ ..... (محمود احمد کاشمیری) ..... 73
- فیض گنج بخش، دنیا سے عرب میں ..... (مولانا مفتی محمد عبدالکیم شرف قادری) ..... 76
- عظیم نعت گوشاعر، حضرت عبدالکریم شمر رحمہ اللہ تعالیٰ ..... (فضل من اللہ مرحوم) ..... 83
- شہید سیاحین ..... کپٹن محمد نصر اللہ خان اعوان ..... (ملک محبوب الرسول قادری) ..... 91
- چھوٹا شریف میں بزم انوار رضا اور انوار رضا لائبریری کا قیام ..... (صاحبزادہ حافظ طاہر سلطان قادری) ..... 96
- پیر کریاں شریف، حضرت خواجہ محمد اکبر علی نقشبندی رحمہ اللہ تعالیٰ ..... (ملک محبوب الرسول قادری) ..... 99
- ہندو بیٹے سے نفرت کا ایمان افروز واقعہ ..... (ملک محبوب الرسول قادری) ..... 103
- حضرت مولانا قاری غلام محی الدین مستانہ رحمہ اللہ تعالیٰ ..... (ملک محبوب الرسول قادری) ..... 109



دوسرے کے بجائے، مخالفین اسلام اور دشمنان پاکستان کی طرف کیجئے۔ باہمی اختلافات اور ناؤں کو ناموس رسالت ﷺ کے تحفظ کے لئے قربان کیجئے۔ مخالفین کے سامنے مزید "تماشا" بننے سے گریز کیجئے۔ اپنے ہاتھوں سے اپنے دشمنوں کو مٹی اور بے بنیاد ریکارڈ کی صورت میں اپنے خلاف ہتھیار ہرگز فراہم نہ کیجئے۔

قائد اہلسنت مولانا شاہ احمد نورانی پوری قوم کے بزرگ راہنما ہیں ان کی علمی وجاہت، روحانی مقام، سیاسی بصیرت، کردار کی پختگی، عقائدی تہذیب اور حب الوطنی پر ایک زمانہ گواہ ہے ان کی زندگی میں ان سے ملک و قوم کا کوئی فائدہ اٹھایا اور اپنے مستقبل کو محفوظ و بہتر بنایا یہ آپ کی ہماری، سب کی اجتماعی ذمہ داری ہے اگر ہم اس ذمہ داری سے عہدہ برآ نہ ہوئے تو کل یوم حشر سوائے ندامت و شرمندگی کے کچھ بھی ہاتھ نہیں آئے گا۔ ہمارا دشمن بڑا مکار ہے اس کے حربوں میں نہ آئیے اور مومنانہ فراست سے اس کی چالوں کو نام نہاد نہ کیجئے۔ اللہ تعالیٰ ہم سب کا حامی و ناصر ہو اور حضور سید عالم ﷺ ہمارے شافع ہوں۔ بقول اعلیٰ حضرت بریلوی رحمہ اللہ تعالیٰ

سونا جنگل رات اندھیری چھائی بدلی کالی ہے  
سونے والو! جاگتے رہنا، چوروں کی رکھوالی ہے

غبار راہ حجاز

ملک محمد محبوب الرسول قادری

(مدیر اعلیٰ)

## نعت سرور کونین صلی اللہ علیہ وسلم

سنّتے ہیں محشر میں صرف ان کی رسائی ہے گران کی رسائی ہے لو جب تو بن آئی ہے  
چلا ہے کہ رحمت نے امید بندھائی ہے کیا بات تیری مجرم! کیا بات بن آئی ہے  
سب نے صف محشر میں لہکار دیا ہم کو اے بے کسوں کے آقا! اب تری دہائی ہے  
یوں تو سب انہی کا ہے پر دل کی اگر پوچھو یہ ٹوٹے ہوئے دل ہی خاص ان کی کمائی ہے  
زائر گئے بھی کب کے دن ڈھلنے پہ ہے پیارے اتھ میرے اکیلے چل کیا دیر لگائی ہے  
بازار عمل میں تو سودا نہ بنا اپنا سرکار کرم تجھ میں عیبی کی سائی ہے  
گرتے ہوئے کو مژدہ سجدے میں گرے مولا رو رو کے شفاعت کی تمہید اٹھائی ہے  
اے دل یہ سلگنا کیا جلنا ہو تو جل ہی اٹھ دم گھٹنے لگا ظالم کیا دھونی روائی ہے  
مجرم کو نہ شرماؤ احباب کفن ڈھک دو منہ دیکھ کے کیا ہوگا، پدے میں بھلائی ہے  
اب آپ سنبھالیں تو کام اپنے سنبھل جائیں ہم نے تو کمائی سب کھیلوں میں گنوائی ہے  
اے عشق ترے صدقے جلنے سے چھٹے سستے جو آگ بجھا دے گی وہ آگ لگائی ہے  
حرص و ہوس بد سے دل نو بھی ستم کر لے تو ہی نہیں بیگانہ دنیا ہی پرانی ہے  
ہم دل جلے ہیں کس کے ہٹ فتنوں کے پرکالے کیوں پھونک دوں اک ف سے کیا آگ لگائی ہے  
طیبہ نہ سہی افضل مکہ ہی بڑا زاہد ہم عشق کے بندے ہیں کیوں بات بڑھائی ہے

مطلع میں یہ شک کیا تھا واللہ رضا واللہ

صرف ان کی رسائی ہے صرف انکی رسائی ہے



## شفاعت نبوی ﷺ

از تفسیر کبیر، امام فخر الدین رازی رحمہ اللہ تعالیٰ ترجمہ: محقق العصر مولانا مفتی محمد خان قادری مدظلہ العالی

واتقوا یوما لا تجزی نفس من نفس شیاً ولا یقبل منها شفاعۃ

ولا یؤخذ منها عدل ولا ہم ینصرون۔ (البقرہ - ۲۸)

”اور ڈرو اس دن سے جس دن کوئی جان دوسرے کا بدلہ نہ ہو سکے گی

اور نہ کوئی سفارش مانی جائے اور نہ کچھ لیکر جان چھوڑی جائے اور نہ انکی مدد ہو۔“

دن سے بچنے سے مراد اس دن کے اندر عذاب و شدائد سے بچنا ہے کیونکہ نفس یوم

سے نہیں بچا جاسکتا۔ اس دن تو تمام اہل جنت و نار وہاں جمع ہونگے۔ اللہ تعالیٰ نے اس دن کی

شدت اور اس کی ہولناکی بھی واضح فرمادی ہے۔ اس لیے کہ عرب میں سے کوئی جب کسی

مشکل میں پھنس جاتا تو اسکے معاونین اس کی مدد کرتے ہوئے غایت قوت سے اس کا اس

طرح دفاع کرتے جیسے والد اپنی اولاد کا کرتا ہے۔ اور اگر اس کے معاونین نہ ہوتے تو وہ

عاجزی اور شفاعت کا سہارا لیتا تو وہ سختی کے بجائے نرمی پر اتر آتا اور دونوں حالتیں سختی اور نرمی

کام نہ آتیں تو وہ فدا یہ ادا کرنے کے لیے تیار ہو جاتا جو بصورت مال یا غیر مال ہوتا۔ اگر یہ

تینوں صورتیں اسے نہ بچا سکتیں تو وہ تمام سہاروں اور دوستوں سے مایوس و نا امید ہو جاتا۔ اللہ

تعالیٰ نے یہاں یہی بتایا کہ آخرت میں مجرموں کو یہ تینوں چیزیں نہیں بچا سکتیں۔ ہاں اس

ترتیب پر دو سوالات ہیں۔

### سوال اول:

”لا تجزی نفس عن نفس شیاً“ سے جو فائدہ حاصل ہو رہا ہے وہی ”ولا ہم

ینصرون“ سے حاصل ہو رہا ہے۔ تو تکرار کا مقصد کیا؟

### جواب:

پہلے جملہ مبارک سے مراد یہ ہے کہ مجرم پر نافذ جزا کوئی دوسرا نہیں اٹھائے گا اور

نصرت یہ ہے کہ حکم معاقب سے اسے بچانے کا ارادہ کیا جائے انشاء اللہ تعالیٰ ایک اور فرق بھی

آ رہا ہے۔

### سوال ثانی:

یہاں اللہ تعالیٰ نے قبول شفاعت کو فدیہ سے ذکر کیا اور آگے اس سورۃ مبارکہ کی

ایک سوئیں آیات کے بعد قبول فدیہ کو ذکر شفاعت سے پہلے ذکر کیا ہے تو اس میں کیا حکمت

ہے؟

### جواب:

جس کا میلان حب مال کے ساتھ ہے، علوفس کی طرف میلان سے شدید ہوگا وہ

فدیہ دینے کے بجائے شفع کو مقدم کرے گا اور جس کا میلان اس کے برعکس ہوگا وہ فدیہ کو

شفاعت سے پہلے لائے گا تو ترتیب بدلنے میں فائدہ یہ ہے کہ اس سے دونوں طرح کے

لوگوں کی طرف اشارہ ہو گیا۔

### الفاظ مبارکہ کی تفسیر:

ارشاد گرامی ”لا تجزی نفس عن نفس شیاً“ ہے شیخ فقال کہتے ہیں اہل لغت

کے ہاں جزئی کا معنی قضی (ادا) کے ہیں رسول اللہ صلی اللہ علیہ وآلہ وسلم نے حضرت ابو بردہ

بن سيار رضی اللہ عنہ سے فرمایا:

تجزیک ولا تجزی احداً بعدک۔ تمہارے لیے کافی ہے تمہارے بعد کسی

کے لیے کافی نہیں۔

اہل عرب سے بھی یہی منقول ہے تجزی یک ”تا“ پر زبر اور غیر مہمز ہے یعنی

تمہارا ذبح کرنا قائم مقام قربانی کے ہو گیا۔ آیت کا مفہوم یہ ہے کہ روز قیامت کوئی نفس کسی

دوسرے نفس کا کسی شئی میں بھی قائم مقام نہیں بن سکے گا اور نہ ہی اس کی جزا کو اٹھانے والا



ہوگا۔ بلکہ آدمی وہاں اپنے بھائی والدہ اور باپ سے بھاگے گا۔ اس نیابت کا معنی یہ ہے کہ کسی مطیع کی اطاعت عاصی کی سزا کے قائم مقام نہ ہوگی۔ اس دنیا میں یہ نیابت ہو جاتی ہے۔ مثلاً کوئی آدمی اپنے رشتہ دار اور دوست کا قرض ادا کر دے مگر آخرت میں ایسا نہیں ہو سکتا وہاں تو حسنات کے ذریعے ہی حقوق کی ادائیگی ہو سکے گی۔ سیدنا ابو ہریرہ رضی اللہ عنہ سے ہے۔ رسول اللہ صلی اللہ علیہ وآلہ وسلم نے ارشاد فرمایا "اللہ تعالیٰ رحم فرمائے اس شخص پر جس نے اپنے کسی بھائی پر ظلم کیا عزت مال یا مرتبہ میں اور بدلہ سے پہلے اسے موت آگئی تو وہاں نہ دینار ہو سکے اور نہ درہم۔ اگر اس کے پاس نیکیاں ہوئیں تو اس سے لے لی جائیں گی۔ اور اگر نیکیاں نہ ہوئیں تو اس پر مظلوم کے گناہ ڈال دیئے جائیں گے۔ صاحب کشاف کہتے ہیں "شیا" مفعول ہے۔ البتہ مفعول مطلق بھی ہو سکتا ہے یعنی قلبلا من الجزا جیسے کہ ارشاد گرامی ہے لا یظلمون شیا (مریم: ۶۰) بعض نے لا یجزی پڑھا اس وقت اجزا عنہ سے ہوگا۔ تو اب شیا من الاجزا کا مفہوم یہی ہوگا اور یہ جملہ محلاً منصوب یوما کی صفت ہے اگر یہ سوال ہو کہ موصوف کی طرف ضمیر کہاں ہے؟ تو ہم کہیں گے وہ مقدر ہے عبارت یوں ہے "لا تجزی فیہ" نکرہ لانے کا مفہوم یہ ہوا کہ کوئی بھی نفس کسی دوسرے کی طرف کسی بھی شئی میں کوئی فائدہ نہیں دے سکتا اس میں کلی طور پر ایسی ناامیدی اور مایوسی ہے جو ہر قسم کی امید کو جڑ سے کاٹ دینے والی ہے۔

### ارشاد ربانی ولا یقبل منها شفاعۃ:

شفاعت ایک آدمی کا دوسرے کے لیے شئی مانگنا اور اس سے اس کی حاجت پوری کروانے کی کوشش کرنا۔ یہ شفیع (بخت) سے ہے جو وتر (طاق) کی ضد ہے صاحب حاجت تنہا تھا۔ شفیع کی وجہ سے جوڑا بن گیا۔ منہا کی ضمیر دوسرے نفس عاصی کی طرف راجع ہے اور یہ وہی ہے جس سے فدیہ قبول نہ کیا جائے گا اور اگر وہ کسی شفیع کو لائے گا تو وہ شفاعت قبول نہ ہوگی۔ یہ ضمیر نفس کی طرف بھی لوٹ سکتی ہے۔ کہ اگر اس کی شفاعت کی گئی تو وہ مقبول نہ ہوگی جیسے کہ اس کی طرف سے کوئی جزا نہیں اٹھائے گا۔

### ولا یؤخذ منها عدل:

عدل۔ (فدیہ) یہ معادلة الشئی (شئی کی مثل) سے ہے کہا جاتا ہے ما اعدل بفلان احداً (میں نے اس کی نظیر نہیں دیکھی) ارشاد باری ہے! ثم الذین کفروا یبرہم یعدلون (الانعام: ۱)

اس کی نظیر یہ آیت مبارکہ بھی ہے۔

ان الذین کفروا لو ان لهم مافی الارض جمیعاً ومثلہ معہ لیفتدوا بہ من عذاب یوم القیمۃ ما تقبل منهم ولهم عذاب الیم (المائدہ: ۳۶)

دوسرے مقام پر ہے!

ان الذین کفروا وما تواوہم کفار فلن یقبل من احدہم ملء الارض ذہباً ولو الفضای بہ اولئک لهم عذاب الیم وما لهم من نصرین (ال عمران: ۹۱)

تیسرے مقام پر فرمایا!

لو ان تعدل کل عدل لا یؤخذ منها۔ (الانعام: ۷۵)

ولا ہم یضر ون:

دنیا میں مدد و تعاون دوستی اور قربت کی وجہ سے ہوتی ہے۔ اللہ تعالیٰ نے واضح فرما



دیا کہ اس دن وہاں نہ کوئی دوستی ہوگی اور نہ شفاعت اور نہ رشتے۔ وہاں آدمی اپنے بھائی والدہ والدہ اور رشتہ داروں سے بھاگے گا۔ شیخ قتال کہتے ہیں نصر سے مراد معونت ہے جیسے کہ فرمان نبوی ہے!

انصر اخاک ظالما او مظلوما۔ اپنے بھائی کی مدد کرو خواہ وہ ظالم ہے یا مظلوم۔

اس سے افشاء مراد ہے جب بارش زمین کی مدد کرے اور وہاں فصل لہلہائے تو عرب کہتے ہیں ارض منصوۃ گویا بارش نے اس کی مدد کی۔ اللہ تعالیٰ کا ارشاد گرامی ہے!

من کان یظن ان لن ینصرہ اللہ فی  
الدنیا والآخرۃ فلیمدد بسبب الی  
السماۃ ثم لیقطع فلینظر هل یدھبن  
کیدۃ ما یغیظ  
(الحج، ۱۵)

جو یہ خیال کرتا ہو کہ اللہ اپنے نبی کی مدد نہ فرمائے گا دنیا اور آخرت میں تو اسے چاہئے کہ اوپر کو ایک رسی تانے پھر اپنے آپ کو پھانسی دے لے پھر دیکھے کہ اس کا یہ داؤں کچھ لے گیا اس بات کو جس کی اسے جلعن ہے۔

کا مفہوم یہ بھی بیان ہوا کہ اللہ اس طرح رزق نہیں دیتا جس طرح بارش علاقوں کو رزق دیتی ہے۔ انتقام کو بھی نصرت اور انصار کہا جاتا ہے جیسے کہ فرمان باری تعالیٰ ہے۔

ونصرناہ من القوم الذین کذبوا  
بایقانہ (الانبیاء، ۷۷)

اور ہم نے ان لوگوں پر اس کی مدد دی جنہوں نے ہماری آیتیں جھٹلائیں۔

یعنی ہم نے ان سے انتقام لیا، ولاہم ینصرون میں یہ تمام مفاتیح ممکن ہیں کیونکہ روز قیامت ان کی فریاد رسی نہیں کی جائے گی۔ یہ بھی احتمال ہے کہ انہیں عذاب دیا جائے گا اور کوئی ایسا نہیں جو ان کی طرف سے اللہ سے انتقام لے، الغرض نصر شدہ کا دفعہ کرنا ہوتا ہے تو اللہ تعالیٰ نے مطلع فرما دیا وہاں اس کے عذاب کو کوئی ٹال نہیں سکتا۔ ابھی یہاں دو مسائل باقی ہیں۔

مسئلہ اولیٰ:

اس آیت مبارکہ میں انسان کو معاصی پر سب سے بڑا خوف اور اسے اس بات کا

شوق دلایا جائے کہ توبہ کے ذریعے معصیت پر بخشش کروائی جاسکتی ہے جب انسان کے ذہن میں یہ ہوگا کہ موت کے بعد ازالہ نہیں ہو سکتا نہ وہاں شفاعت ہے نہ مدد اور نہ فدیہ تو اسے یقین ہو جائے گا کہ اطاعت کے بغیر خلاصی نہیں۔ تو جب ہر گھڑی عبادت میں کوتاہی پر بے خوف نہ ہوگا اور توبہ سے بھی، کیونکہ اسے بقا کا کوئی یقین نہیں تو پھر ہر حال میں ڈرنے والا اور برائی سے پرہیز کرنے والا بن جائے گا۔ آیت مبارکہ اگرچہ بنی اسرائیل کے حوالے سے ہے مگر معنا اس کا خطاب تمام انسانوں کے لیے ہے کیونکہ اس میں اس دن کے اوصاف بیان ہوئے ہیں اور اس میں جو بھی وہاں ہوگا اس کے لیے یہ ہونگے۔

مسئلہ ثانیہ:

تمام امت کا اتفاق ہے کہ آخرت میں حضور صلی اللہ علیہ وآلہ وسلم کے لیے مقام شفاعت ہے۔ ان آیات مبارکہ کو اس مفہوم پر محمول کیا گیا ہے۔

عسی ان یمشک ربک مقاما  
قریب ہے کہ تمہیں تمہارا رب ایسی جگہ  
محمودا۔ (الاسراء، ۷۹) کھڑا کرے جہاں سب تمہاری حمد کریں۔  
دوسرے مقام پر فرمایا:

ولسوف یعطیک ربک فترضی۔ اور بے شک قریب ہے کہ تمہارا رب تمہیں اتنا عطا کرے گا کہ تم راضی ہو جاؤ گے۔ (الضحیٰ، ۵)

اس میں اختلاف ہے کہ شفاعت کس کے لیے ہوگی۔ مستحق ثواب اہل ایمان کے لیے یا مستحق عقاب اہل کبار کے لیے؟ معتزلہ کہتے ہیں مستحق ثواب کے لیے ہوگی اور شفاعت کی وجہ سے ان کے ان منافع میں اضافہ ہو جائے گا جس کا وہ استحقاق رکھتے تھے۔ اہلسنت کہتے ہیں شفاعت کی وجہ سے مستحقین عقاب کا عذاب ساقط ہوگا یا تو میدان محشر میں شفاعت کی وجہ سے وہ دوزخ میں داخل ہی نہ ہونگے اور اگر داخل ہونگے تو شفاعت کے ذریعے انہیں وہاں سے نکال کر جنت میں داخلہ نصیب ہوگا۔ لیکن اس پر سب کا اتفاق ہے کہ کفار کے لیے شفاعت نہیں۔ معتزلہ نے اہل کبار کے لیے شفاعت کا انکار ان دلائل کی بنا پر کیا ہے۔



## اعلیٰ حضرت مولانا احمد رضا خاں رحمہ اللہ تعالیٰ

ضیاء الامت حضرت پیر محمد کرم شاہ الازہری رحمہ اللہ تعالیٰ کی ایک ایمان افروز اور یادگار تحریر

جو شخص برصغیر پاک و ہند کی ماضی قریب کی تاریخ سے واقفیت رکھتا ہے اسے خوب معلوم ہے کہ یہ عرصہ کتنا پر آشوب اور ہنگامہ ہائے رسائیز سے معمور تھا۔ انسان کی سیرت و کردار کی تشکیل میں اس کے عصری حالات جو فیصلہ کن اثر ڈالتے ہیں وہ اہل علم سے مخفی نہیں یہ الگ بات ہے کہ بعض لوگ اپنے عصر کے تقاضوں سے منفعل اور متاثر ہوتے ہیں اور بعض لوگ خود ان پر اثر انداز ہوتے ہیں اس لئے کسی کی زندگی کا تجزیہ کرتے ہوئے اس کے زمانہ کے احوال سے صرف نظر قطعاً مستحسن نہیں اس لئے اعلیٰ حضرت عظیم البرکت امام اہلسنت مولانا احمد رضا خاں رحمہ اللہ تعالیٰ کی ذات ستودہ صفات کو سمجھنے کے لئے آپ کے عہد کے مزاج کو سمجھنا اور ان تاریخی عوامل کا جائزہ لینا از حد اہم ہے جو اس وقت کا فرما تھے۔

ذرا چشم تصور کو دا کیجئے اور دیکھیں کہ افق ہند پر ایک ہزار سال تک درخشاں رہنے کے بعد اب مسلمانوں کا آفتاب اقبال غروب ہوا چاہتا ہے باہر اور رنگ زیب کی اولاد اب شمشیر و سناں سے راہ و رسم توڑ چکی ہے اور طاؤس در باب پر فریفتہ ہونے لگی ہے جہاں جوانوں کا خون گرمانے کے لئے رجز پڑھے جاتے تھے وہاں اب عصمت فروش رقاصائیں اپنی پائیلوں کی جھکارت سے غیرت و حمیت کے جذبات کو لوریاں دے رہی ہیں جہاں مائیں بچوں کو خالد و طارق کے قصے سنا کر پروان چڑھاتی تھیں وہاں اب عشق و حسن کی بدمنیوں کی کہانیاں بوجہ تسکین خاطر اور باعث گرمی محفل بن گئی ہیں روجوں کی پاکیزگی حوصلوں کی بلندی اور عزائم کی چٹائی کو عیش و عشرت کی دیمک نے چاٹ کر کھوکھلا کر دیا ہے جن کے آباؤ اجداد کے نام سن کر اغیار کے دل لرز لرز جاپا کرتے تھے آج لال قلعہ کی مضبوط اور سنگین دیواریں اور گہری خندقیں بھی دشمنوں کی یلغار سے انہیں پناہ نہیں دے سکتیں۔ ملک کے طول و عرض میں ہر طرف فتنہ و فساد کے شعلے بھڑک رہے ہیں طوائف اسلام کی کا دور دورہ ہے۔ ایک مملکت سینکڑوں چھوٹی چھوٹی ریاستوں میں بٹ چکی ہے کہیں مرہٹوں کی بربریت نے کہرام مچا رکھا ہے اور کہیں سکھوں کے وحشیانہ

مظالم سے قیامت برپا ہے مغل اقتدار اس کماری اور درہ خیبر سے سمٹ کر قلعہ معلیٰ میں محصور ہو گیا ہے۔ انگریز اندرونی خلفشار سے فائدہ اٹھا کر ہندوستان پر اپنی گرفت دن بدن مضبوط کرتے جا رہے ہیں یکے بعد دیگرے ایک ایک صوبہ اور ایک ایک ریاست ان کے زیر نگیں ہوتی چلی جارہی ہے ان المناک حالات میں اسلامی حمیت نے پھر جھرمجری لی۔ حضرت مولانا فضل حق خیر آبادی کے نعرہ جہاد سے سارا ہندوستان گونج اٹھا۔ فرنگی استعمار کا مقابلہ کرنے کے لئے علماء حق کفن بدوش، سر بکف میدان عمل میں اتر آئے۔ ہندوستان کا ہر قابل ذکر شہر میدان کارزار بن گیا اور شمع آزادی کو روشن رکھنے کے لئے مسلمانوں نے بے دریغ قربانیاں دیں۔ لیکن جاں طلب اور مصلحت اندیش امراء کی غداری اور صحیح فوجی قیادت کے فقدان کے باعث ملک و ملت کے سرفروش مجاہدین کی یہ کوشش برآوردہ نہ ہو سکی۔ فاتح انگریز کی آتش انتقام بھڑک اٹھی اور جنگ آزادی کے سپاہیوں کو چن چن کر تیغ کیا جانے لگا۔

چونکہ آزادی کا صورت اسرافیل پھونکنے والے، جہاد کے تقاریر پر پہلی چوٹ لگانے والے میدان جنگ میں کفر و باطل کو لاکارنے والے اکثر و بیشتر علماء اہل سنت اور ان کے پیروکار تھے اس لئے انتقام کے شعلے انہیں کی طرف لپکے۔ انگریز کی آتش غضب انہی کے خرمن امن و عافیت کو خاکستر بناتی رہی حریت پسند مجاہدین کو سزا دینے کے لئے جگہ جگہ فوجی عدالتیں قائم کی گئیں۔ چند سفاک اور خون آشام لوگوں کو اختیار دے دیا گیا کہ وہ مردانِ حر کو جنہوں نے خوشی سے غلامی کی بیڑیاں پہننے سے انکار کر دیا تھا جو چاہیں سزا دیں۔ ان کا سفاک قلم عدل و انصاف کے سارے تقاضوں کو یکسر فراموش کر دیتا ہے۔ جلیل القدر، فضلاء کو چن چن کی نظیر مار دینا گنتی بار بار پیدا نہیں کرتی۔ عبور دیائے شوریٰ سزا دی جاتی ہے۔

سینکڑوں کو جلاوطن کر دیا جاتا ہے ہزاروں علماء کو درختوں کے تنوں سے باندھ کر گولی سے اڑا دیا جاتا ہے۔ فطرت بڑی کفایت شعار ہے۔ دیدہ بیٹا اور عقل رسا کی نعمت ارزاں اور عام نہیں ہوتی برسوں کی تنگ و دو کے بعد کہیں کوئی مرد حکیم بزم آرا ہوتا ہے۔

عمر باد رکعبہ و بت خانہ ی نالہ حیات  
تا ز بزم عشق یک دانائے راز آید بروں



ایک عالم ربانی کے اٹھ جانے سے جو خلا پیدا ہوتا ہے اس کا پرہونا مشکل ہوتا ہے یہاں تو سینکڑوں نابھہ روزگار ہستیاں بڑی بے رحمی سے موت کے گھاٹ اتار دی گئی تھیں ان کی شہادت اور جلا وطنی سے ایک ناقابل تلافی اور ہولناک خلا کا پایا جانا ایک قدرتی امر تھا۔ قوم اپنے ذہنی ارتقاء علیٰ نشو و نما، تہذیبی اقدار کی حفاظت اور اپنے عقائد کے تحفظ کے لئے علماء کی محتاج ہوتی ہے جب تک قوم میں ایسے مردانِ حر موجود ہوتے ہیں جن کی نگاہیں حقیقت شناس اور زبانیں حق گوئی میں بے باک ہوتی ہیں تو کوئی فتنہ قوم کو گزند نہیں پہنچا سکتا ادھر کوئی فتنہ کھڑا ہوا ادھر ان کی تلوار بے نیام ہوئی اور بجلی بن کر گری اور اس فتنہ کو خاک کا ڈھیر بنا دیا لیکن جب ایسے نفوس سے قوم کی بزم خالی ہو جاتی ہے تو ہر ہر بڑے کوکل کھیلنے کا موقع مل جاتا ہے اور اپنی شاطرانہ چابکدستی سے لوگوں کو اپنے دامنِ نزہت میں پھنسا لیتا ہے۔ جنگ آزادی میں ناکامی کے بعد ملت اسلامیہ کو اس قسم کے حالات سے دوچار ہونا پڑا۔ اس طوفان نے ان دیکھتے ہوئے ان گنت چراغوں کو گل کر دیا جن سے رشد و ہدایت کی روشنی پھوٹ رہی تھی ہر طرف مایوسی اور اداسی کے اندھیرے چھا گئے جو وقت گزرنے کے ساتھ ساتھ گہرے ہوتے جا رہے تھے۔

اہل نظر کو ایک بات ذہن نشین کرنا چاہیے کہ انگریز کا ہندوستان پر تسلط فوجی قوت کی بالادستی میں محدود نہ تھا بلکہ ان کے مرکاب ان کی مادی ترقی کی مبالغہ آمیز داستانیں بھی تھیں ان کے ساتھ سائنس کے جدید اور تعجب خیز انکشافات بھی تھے ان کے پاس صنعتی اور فنی بحیر العقول ایجادات بھی تھیں مزید برآں وہ ایک لمہِ دانہ فلسفہ حیات بھی اپنے ہمراہ لائے تھے ان میں سے ہر ایک چیز مفتوح اور مغلوب قوم کے متاعِ ہوش و خرد کو لوٹ لینے کے لئے کافی تھی دشمن بڑے مہلک ہتھیاروں سے مسلح ہو کر یہاں آیا تھا اور یہاں اس کی دعوتِ مبارزت کو قبول کرنے والے اور اس کی نخوت و رعوت کو خاک میں ملانے کا دمِ خم رکھنے والے یا تو اپنی پرانوارِ مقدس میں آرام فرما تھے یا اسیرانِ زنداں جہاں میدانِ خالی تھا انگریز نے اسلامی حکومت کا چراغ گل کرنے کے بعد انہی دولتِ دین و ایمان سے محروم کرنے کا بھی عزم بالجبرم کر لیا کیونکہ ملت صالح اور حکیمانہ قیادت سے محروم ہو چکی تھی اس لئے بعض نوجوانوں کو جن میں حکمت کی متانت کم اور جوش و خروش زیادہ ہوتا ہے انگریز نے اپنے دامِ فریب میں آسانی سے اسیر کر لیا دیکھتے ہی

دیکھتے یہ ایک ایسی کھپ تیار ہو گئی جن کے قلب و نظر کو اغیار کی عشوہ طرازیوں نے اپنا گردیدہ بتا لیا وہ برملا اسلامی تعلیمات کا استخفاف کرنے لگے دین کے اصول دین کے مسلمات کا انکار ان کے لئے قطعاً کوئی اہم بات نہ رہی انہیں اپنے اسلامی تمدن سے بھی گھن آنے لگی۔ وہ اپنے تاباں ماضی سے بھی نفرت کرنے لگے اور اپنے اسلاف کرام سے قطع تعلق کرنے میں ہی اپنی عزت و توقیر سمجھنے لگے اور خود خوشامد پسند اور کاسہ یسوں کے سرخیل ہوتے ہوئے ان پیکرانِ استغناء و استقامت پر تعلق پیشگی اور شاہ پرستی کی تہمت لگانے لگے جن کی سیر چشمی اور بے نیازی کی قسم فرشتے بھی کھا سکتے تھے۔

غرضیکہ ہر وہ چیز جو اسلام کے تقدس اور روحانی عظمت کی آئینہ دار تھی اس کے بے توقیر اور بے وقعت کر دینے کی کوشش کو خدمتِ اسلام کا نام دیا جانے لگا عظمتِ اسلام کو ہدفِ طعن بنانے کی خدمت وہ نوجوان انجام دینے لگے جو ملت کی امیدوں کا مرکز اور خوابوں کی تعبیر بننے کی اہلیت رکھتے تھے شجرِ اسلام کو اکھاڑ پھینکنے کے لئے وہ لوگ پیش پیش تھے جن کے آباء و اجداد نے اپنے خونِ ناب سے اسے سچا تھا۔

غنی روز سیاہ پیر کنعاں را تماشا کن

کہ نور دیدہ اش روشن کند چشم زلیخا را

نور دیدہ پیر کنعاں چشم زلیخا کو کیوں روشن کرنے لگا؟ اپنوں سے کٹ کے بیگانوں سے محبت کی پیشگیس کیوں بڑھانی شروع کر دیں؟ ضروریاتِ دین اور مسلمات پر اس کا یقین کیوں متزلزل ہو گیا؟ آیاتِ قرآنی کی بیجا تاویلات بلکہ تحریفات کی جرات اس میں کیوں پیدا ہو گئی؟ یہ سوالات اتنے غیر اہم نہیں ہیں کہ ان سے پہلو تہی کر کے انسان آگے گزر جائے بلکہ یہ ہر مخلص مسلمان کے لئے دعوتِ فکر ہے جن پر بنجیدگی سے غور و فکر کرنا ہمارا فرضِ اولیٰ ہے میرے نزدیک اس کے کئی اسباب تھے سیاسی ادبار کے بعد احساسِ کمتری جدید فاتح قوم کی مادری قوت علمی سر بلندی اور دل و نظر کو محور کر دینے والے افکار و نظریات اور ایسے علماء کا فقدان جو ان عوامل و محرکات کی طغیانوں کے سامنے سدِ سکندری بن کر کھڑے ہونے کی ہمت رکھتے ہوں ان کے علاوہ ایک ایسی تحریک جس نے مسلمانوں کے دل سے حضور نبی مکرم و



معظم علیہ السلام کی عظمت کے نقوش و ہندلا دینے کے بعد محبت حبیب کبریا علیہ الطیب التحسینہ والثناء کے چشمہ فیاض کو گدلا کرنے کی مساعی کو دین حق کی صحیح خدمت خیال کر لیا۔ جب آنکھیں خاک مدینہ و نجف سے سرمہ گیں نہ ہوں تو دانش فرنگ کے جلوے اسے بآسانی خیرہ کر لیتے ہیں جب دل محبوب رب العالمین کے صہبائے عشق سے سرشار نہ ہو تو نفس کی ہوس تاکیاں اسے بآسانی بدمست کر سکتی ہیں جب ذہن کی لوح پر عظمت مصطفیٰ کا نقش حلی قلم سے مرقوم نہ ہو تو اس لوح پر آپ کوئی ساقش بھی کندہ کر سکتے ہیں جب سرور عالم و عالمیاں سے بندہ مومن کا رشتہ عقیدت ٹوٹ جائے تو اس کو ہر صیاد اپنا ٹھنڈا پتھر بنا سکتا ہے۔

سیاسی ادبار کے ساتھ دینی اور فکری اتحاد بھی پارہ پارہ ہونے لگا وہ اساس محکم کمزور ہونے لگی جس کے سہارے قصر اسلام حوادث دہر کا مقابلہ کرتا رہا۔ یہاں تک کہ ایسی چیزیں بھی ظہور پذیر ہونے لگیں جن کا تصور تک بھی نہیں کیا جاسکتا تھا ان ہی میں سے ایک شخص نے نبوت کا دعویٰ کر دیا۔

دین کے ایک ایک مقصد سے برملا غداری کی۔ جہاں کو حرام کر دیا، اتنی جسارت کے باوجود اسی ملت میں سے اسے اپنے حواری تلاش کرنے میں بھی کوئی دقت نہ ہوئی جو سانحہ اسلام کی تیرہ صد سالہ تاریخ میں رونما نہیں ہوا تھا۔ وہ انگریزی اقتدار کی گرفت مضبوط ہوتے ہی وقوع پذیر ہو گیا۔

ان حالات میں بریلی کے ایک معزز خاندان میں ایک روح ارجمند تشریف فرما ہوئی جس کے مقدر میں ان تمام داخلی اور مذہبی فتنوں سے نبرد ہونا رقم تھا اور چکر حسن و جمال مصدر جو دونوں، منبع فضل و کمال اور مرکز عشق و محبت ﷺ سے ملت کا رشتہ عقیدت و نیاز مندی استوار کرنا تھا۔ رحمت الہی نے بڑی فیاضی سے انہیں بے نظیر صلاحیتوں سے بہرہ ور فرمایا تھا بلا کا حافظہ، ذہن، وقار طبع رسا، اقلیم فصاحت و بلاغت کی سروری، قدرت کے یہ وہ عطیے تھے جن میں سبقت تو کجا کوئی ہمسری کا دعویٰ بھی نہیں کر سکتا تھا کوئی متداول اور غیر متداول علم و فن ایسا نہ تھا جس میں آپ کی قابلیت کا لوہا نہ مانا جاتا ہو۔ علم دینیہ، فقہ، حدیث، تفسیر وغیرہ میں آپ کو جو قدیم الطہر مہارت حاصل تھی اس میں تو کسی کو کلام نہیں لیکن ریاضی، تکسیر اور نجوم وغیرہ علوم جن کے مبادیات سے بھی اکثر فضلاء بے خبر ہوتے ہیں ان علوم میں بھی آپ کے تبحر اور مہارت کا یہ عالم تھا کہ چوٹی کے ریاضی دان مشکل سے مشکل مسائل حل کرنے کے لئے آپ کی بارگاہ

کارخ کیا کرتے تھے اور جن مسائل کو وہ لائیکل قرار دے چکے ہوتے آپ اشاروں اشاروں میں حل کر کے انہیں محو حیرت کر دیتے۔

ڈاکٹر ضیاء الدین مرحوم سابق وائس چانسلر مسلم یونیورسٹی علی گڑھ اپنے زمانے میں ریاضی کے مسلم ماہر تھے۔ حضرت مولانا شاہ سید سلیمان اشرف رحمہ اللہ تعالیٰ پروفیسر و مینیات مسلم یونیورسٹی نے اعلیٰ حضرت کی خدمت میں عریضہ لکھا کہ ڈاکٹر صاحب موصوف ریاضی کے چند مسائل میں متفکر ہیں اور وہ حضرت سے مل کر ان کا حل دریافت چاہتے ہیں۔ اجازت ہو تو شرف باریابی حاصل کریں۔ اعلیٰ حضرت نے بعد مسرت اجازت مرحمت فرمائی چنانچہ ڈاکٹر صاحب چند روز بعد بریلی تشریف لے گئے نماز عصر کا وقت تھا نماز ادا ہوئی اس کے بعد اعلیٰ حضرت اپنی مسند پر تشریف فرما ہوئے اور سلسلہ گفتگو شروع ہوا دوران گفتگو اعلیٰ حضرت نے اپنا ایک قلمی رسالہ جس میں مثلث اور دائرے کے اشکال بنے ہوئے تھے ڈاکٹر صاحب کے سامنے پیش کیا جس کو دیکھتے ہی ڈاکٹر صاحب حیرت و استعجاب میں ڈوب گئے اور بولے کہ میں نے اس علم کو حاصل کرنے کے لئے بار بار غیر ممالک کے سفر کئے مگر یہ باتیں کہیں بھی حاصل نہ ہوئیں میں تو اپنے آپ کو اس وقت طفل مکتب سمجھ رہا ہوں مہربانی فرما کر یہ فرمائیں کہ اس فن میں آپ کا استاد کون ہے۔ اعلیٰ حضرت نے ارشاد فرمایا کہ میرا کوئی استاد نہیں ہے میں نے اپنے والد ماجد علیہ الرحمہ سے جمع تفریق، ضرب، تقسیم کے چار قاعدے صرف اس لئے سیکھے تھے کہ ترکہ کے مسائل میں ان کی ضرورت پڑتی ہے۔ شرح چھینی شروع کی تھی کہ حضرت والد ماجد نے فرمایا کہ اس میں اپنا وقت کیوں صرف کرتے ہو۔ مصطفیٰ ﷺ پیارے کی بارگاہ سے یہ علوم تم کو خود سیکھا دیئے جائیں گے۔

چنانچہ یہ جو کچھ آپ دیکھ رہے ہیں مکان کی چار دیواری کے اندر بیٹھا خود ہی کرتا رہتا ہوں۔ یہ سب سرکار دو عالم ﷺ کا کرم ہے۔ اس کے بعد کسوراعشار یہ سوال یہ کا ذکر چل پڑا۔ ڈاکٹر صاحب نے کہا بس صرف تیسری قوت تک کا سوال حل کیا جاسکتا ہے۔ اس پر اعلیٰ حضرت نے سید قناعت علی اور سید ایوب علی کی طرف اشارہ کر کے فرمایا کہ میں نے اس دونوں بچوں کو کچھ قاعدے سکھا دیئے ہیں آپ انہیں جس قوت کا سوال دیں گے انشاء اللہ تعالیٰ یہ بچے حل کر دیں گے ڈاکٹر صاحب محو حیرت ہو کر دونوں بچوں کا منہ



نکلتے گئے۔

یہ بے مثل فہم و ذکا، یہ بے نظیر علم و فضل اور یہ گونا گوں صلاحیتیں قدرت نے کسی خاص مقصد کی تکمیل کے لئے ارزاں فرمائی تھیں چنانچہ آپ نے پونے چودہ سال کی عمر میں تمام علوم کی تکمیل فرمائی اور اس کے بعد تدریس و تالیف و تصنیف، وعظ و ارشاد، ریاضت و عبادت، ان فرائض کی انجام دہی میں مشغول ہوئے اور آخری دم تک بڑی جرات ہمت اور بے باکی کے ساتھ اسلام کے دفاع میں مصروف رہے کوئی فتنہ ہو اس نے کہیں سراٹھایا ہو۔ احمد رضا کا قلم اس پر صاعقہ بن کر گرنا اور اسے خاک سیاہ بنا کر رکھ دینا مخالفت کی آندھیاں انھیں بہتان تراشیوں کے طوفانِ اُمّیہ لیکن اسلام کا یہ نڈر اور بے باک سپاہی حضور رحمت عالم ﷺ کا عاشق صادق بلا خوف لومۃ لائم سینہ سپر رہا۔ کسی موقع پر نہ اس میں چلک پیدا ہوئی۔ اور نہ پائے استقامت ڈنگایا آپ کی ساری زندگی حضرت حسان کے اس شعر کی آئینہ دار رہی۔

فان ابی ووالدتی و عرضی لعرض محمد منکم وقاء

یہ درست ہے کہ آپ کا اصل میدان عمل دین اور علوم دین کی خدمت کرنا تھا اور آپ کا طبعی رجحان سیاست کی طرف نہ تھا لیکن آپ کی ایمانی بصیرت اور مومنانہ فراست نے نہ آپ کو بعض لوگوں کی طرح انگریز کا حلقہ گوش بننے دیا اور نہ کبھی ہندو کا دام زردار انہیں اپنی گرفت میں لے سکا۔ آپ کے قلب مومن نے یہ بھانپ لیا تھا کہ اسلامی غیرت اس ذلت کو برداشت نہیں کر سکتی کہ مومن گداگروں کی طرح غیر مسلم حکومت سے مراعات اور عطیات کی درپوزہ گری کرے اور نہ اسے یہ گوارا ہے کہ لالہ جی کے مکرو فریب میں اسیر ہو کر ملت اسلامیہ کا مقدر اس بنیا کے ہاتھ میں دیدیں جو شرف انسانیت سے بالکل بے بہرہ ہے لیکن جب قائد اعظم علیہ الرحمۃ کی قیادت میں ملت مسلمہ نے پاکستان کو اپنی منزل مقصود قرار دیا تو یہ ایک ناقابل تردید حقیقت ہے کہ آپ کے کتب فکر سے وابستہ جتنے علماء و مشائخ، اساتذہ طلباء، مدارس و خانقاہیں تھیں سب نے بلا استثناء اپنی کوششیں پاکستان کے حصول کے لئے وقف کر دیں اور اس کے لئے کسی بڑی سے بڑی قربانی سے دریغ نہیں کیا جس وقت پاکستان کا نام لیتا ہزاروں مشکلات کو دعوت دینے کے مترادف تھا جب کہ میدان سیاست کے بڑے بڑے تجربہ کار سپاہی پاکستان کے تصور سے کانپ اٹھتے تھے جب کہ بڑے بڑے روسا اور نواب پاکستان کی حمایت میں ایک لفظ کہنا خود کشی کے مترادف سمجھتے تھے

جب کہ بڑے بڑے مدارس کے فضلاء قیام پاکستان کو اسلام کے مزاج کے خلاف یقین کرتے تھے۔ اس وقت ایک اعلیٰ حضرت بریلوی کا کتب فکر تھا جس کے وابستگان نے چٹا گنگ سے پشاور تک اور سلہٹ سے کراچی تک پاکستان کی حمایت کا اعلان کیا۔ کوئی اس بات کا انکار کر سکتا ہے کہ یہ آپ کی ایمانی بصیرت کا فیضان نہ تھا۔ یقیناً یہ آپ کے فیض نظر کی برکت تھی۔ یقیناً یہ آپ کے نور نظر کا اجالا تھا جس نے شک و شبہ اور تذبذب اور تردد کے سارے پردے چاک کر دیئے۔

آپ کی زندگی کے یہ چند سال جن کا گوشہ گوشہ علم و عمل کے نور سے منور ہے جن کا لحد ذکر خدا اور یاد مصطفیٰ ﷺ سے معمور ہے جو دو ہزار تالیفات کی تصنیف سے مشرف ہے جو چند و مو عظمت اور ذکر و ارشاد کی محفلوں سے گونج رہا ہے جو پھیلا تو کائنات کی پہنائیوں کو شرمسار کرتا گیا اور جو سنا تو عشق مصطفیٰ ﷺ بن کر رہ گیا یہی آپ کا ایمان تھا کہ حب حبیب کبریا ﷺ جان ایمان اور روح دین ہے اس کے پرچار میں آپ نے اپنی ساری عمر صرف کر دی۔ اس کے لئے اپنی ساری صلاحیتیں وقف کر دیں۔

### ایک معزز دھوبی

علی گڑھ میں میرے زمانہ طالب علمی کے ایک دھوبی کا حال سنئے جو اب معمر ہو گیا ہے وہ اپنے گاؤں میں بہت معزز مانا جاتا ہے۔ دو منزلہ وسیع پختہ مکان میں رہتا ہے، کاشتکاری کا کام بھی اچھے پیمانے پر پھیلا ہوا ہے۔ گاؤں میں علی گڑھ کالج کے قصبے اس طور پر بیان کرتا ہے جیسے پرانے زمانے میں سورماؤں کی بہادری، فیاضی اور حسن و عشق کا افسانہ بھاٹ سنایا کرتے تھے۔ کہنے لگا: میاں، وہ دن بھی کیا تھے اور کیسے اشراف کالج میں آیا کرتے تھے۔ قیمتی خوبصورت، نرم و نازک کپڑے پہنتے تھے، جلد اتارتے تھے، دیر میں منگاتے تھے، ہر مہینے دو چار کپڑے ادھر ادھر کر دیتے، وہاں خبر بھی نہ ہوتی، یہاں بالامال ہو گئے، ان کے اتارے کپڑوں میں بھی ہمارے بچے اور رشتہ دار ایسے معلوم ہوتے جیسے علی گڑھ کی نمائش، آج کل جیسے کپڑے نہ ہوتے تھے، گویا بوری اور چھو لداری لٹکائے پھر رہے ہیں، ایک کپڑا دھونا پچاس ہاتھ ملدہ ملانے کی طاقت لیتا ہے، کیسا ہی دھوؤ بناؤ آب نہیں چڑھتا، اس پر یہ کہ آج لے جاؤ کل دے جاؤ، کوئی کپڑا بھول چوک میں آ جائے تو ساری عمر آبرو خاک میں ملا دیں۔ (رشید احمد صدیقی)



امام احمد رضا کی زندہ و جاوید تحریروں میں عشق رسول ﷺ کی خوشبوورچی ہوئی ہے

اگر آج بھی مولانا نورانی کی قیادت میں قوم اکٹھی ہو جائے تو نظام مصطفیٰ ﷺ نافذ ہو سکتا ہے

جامعہ مظہریہ اندادیہ بند یال شریف ۱۹۱۰ء میں حضرت مولانا یار محمد بند یالوی نے قائم فرمایا اور ۶ اپریل ۲۰۰۲ء کو مولانا نورانی جدید کمپیوٹر سیکشن کا افتتاح کریں گے۔

علامہ بند یالوی نے کہا کہ فقیر اپنا جھوپڑ اتو کہیں اور بنا سکتا ہے مسلم لیگ کی حمایت ترک نہیں کر سکتا

جانشین فقیہ العصر، استاذ العلماء

مولانا مفتی محمد عبدالحق بند یالوی مدظلہ

کی بصیرت افروز گفتگو

ملاقات: ملک محبوب الرسول قادری

جانشین فقیہ العصر، طریقت استاذ العلماء، مولانا محمد عبدالحق بند یالوی، دست برکاتہم العالیہ کا اسم گرامی پاکستان بھر کے اہل علم میں قدر اور احترام کے ساتھ یاد کیا جاتا ہے۔ اس لیے نہیں، کہ وہ تحریک پاکستان کے نامور مجاہد، درویش صوفی بزرگ حجتہ الکاملین حضرت فقیہ العصر علامہ مفتی یار محمد بند یالوی رحمۃ اللہ علیہ کے ذہین فطین فرزند اور ان کے سجادہ نشین ہیں اور نہ ہی اس لیے کہ وہ امام المناظر شیخ العرب والعجم امام اہلسنت مولانا عطاء محمد بند یالوی صاحب قبلہ دامت برکاتہم کے شاگرد رشید ہیں۔ بلکہ حقیقت یہ ہے کہ آپ کی ذات گرامی ان خوبیوں کے ساتھ ساتھ علم و حلم و عفو و نیاز و تواضع و انکساری، سمیت ملی و غیرت دینی، خلوص و التزم، تقویٰ طہارت، بصیرت و آگہی، دردمندی و دلسوزی، دانائی و حکمت اور فکر و دانش کی مجسم تصویر ہے۔ وہ بڑوں کا حد درجہ احترام کرتے ہیں اور چھوٹوں پر کمال شفقت، بلکہ انہیں اس "اقبالی تصور" کا سراپا کہا جائے تو بجا ہے کہ۔

فطرت مسلمہ رپا شفقت است در جہاں دست و زبانش رحمت است

مولانا محمد عبدالحق بند یالوی ایک کامیاب مناظر بھی ہیں اور محبوب مدرس بھی، نامور سماجی

شخصیت بھی ہیں اور ایک مٹرو بے باک راہنما بھی۔ یہی وجہ ہے کہ آپ نے تحریک پاکستان، تحریک شتم نبوت اور تحریک نظام مصطفیٰ ﷺ میں مجاہدانہ کردار ادا کیا۔ علاقہ بھر میں بڑی جرات و بے باکی کے ساتھ خدمت دین بجالائے۔ جس علاقے میں بچی بات کرنا جرم اور طاقتور مجرم کے خلاف فتویٰ دینا اپنی جان و مال، عزت و آبرو کو داؤد پر لگانے کے مترادف ہو وہاں حضور ﷺ کی شریعت مطہرہ کا پرچم سر بلند رکھنا حضور استاذ العلماء، مولانا محمد عبدالحق بند یالوی مدظلہ العالی ہی کے حوصلے اور جرات رندانہ کا اعجاز ہے۔

کبھی تو وہ تحریک پاکستان کے دنوں میں اپنے والد گرامی کے ایماء پر یہ فتویٰ لکھ رہے ہوتے ہیں کہ "مسلم لیگ کو ووٹ دینا مسجد اور یونیٹ پارٹی کو ووٹ دینا مندر کو ووٹ دینے کے مترادف ہے" بات صرف فتویٰ لکھنے تک نہیں بلکہ اس خطے کے رئیس کی موجودگی میں اس فتویٰ کو، بے باک دہلی بیان کر کے "رئیس بند یال" کو لا جواب اور مہربوت کر دینا۔ مولانا عبدالحق بند یالوی کا کمال ہے۔ کبھی "ساع موتی" کے موضوع پر اپنے مخالف فریق کے فاضل مولوی محمد امیر جیسے مناظرین کو اموشی پر مجبور کر دیتے ہیں۔ اور کبھی تو ایسا بھی ہوا کہ مخالفین کے سرخیل مناظرین کے ایک گروہ (مولوی محمد امیر، مولوی عطاء اللہ بند یالوی، مولوی احمد سعید خان، مولوی محمد امین) نے مناظرہ کا چیلنج دیا۔ آپ نے ان کا چیلنج قبول کیا تو پھر وہی چیلنج دینے والے بھاگ جانے پر مجبور ہو گئے۔ مولانا عبدالحق بند یالوی کو کبھی کبھی انہیں اپنے علاقے کے قبائلی سسٹم کی روایتی لڑائیوں میں اس انداز میں بھی جانے کا اتفاق ہوتا ہے کہ دو فریق وقت مقرر کر کے مورچوں میں بیٹھ جاتے ہیں اور فائرنگ شروع ہو جاتی ہے۔ جاتے ہی آپ جنگ بندی کا اعلان کر دیتے ہیں اور حتمی فیصلہ آپ ہی کا ہوتا ہے۔ قتل و غارت گری کی وارداتوں میں مقتول کی نقشب پر جا کر بدلہ لینے کے لیے تیار کھڑے دور کا نوکڑائی سے باز رکھنا ہر کس و تا کس کے بس کی بات نہیں۔ یہ آپ کے زہد و تقویٰ، زبان کی تاثیر اور عوام و خواص کی نگاہ میں آپ کے مرتبہ و مقام کا منہ بولتا ثبوت ہے۔ مولانا محمد عبدالحق بند یالوی نے اپنی ساری اولاد کی تربیت اسی انداز میں کی۔ آپ کے جملہ فرزند مختلف حوالوں سے خدمت دین متین پر مامور ہیں۔ الحمد للہ علی ذالک آپ کے لیے زیادہ نہیں بس اتنا ہی کہتا ہوں کہ۔

ہوا ہے گو تند و خیز لیکن چراغ اپنا جلا رہا ہے

وہ مرد درویش، حق نے بخشے ہیں جس کو انداز خسروانہ

کچھ عرصہ قبل چند نشستوں میں حضرت استاذ العلماء، مولانا مفتی محمد عبدالحق بند یالوی مدظلہ سے کی جانے والی گفتگو پیش نظر ہے۔ (محبوب قادری)



جواب:- میرا نام حضرت والد صاحب فقیہ العصر علامہ یار محمد بند یا لوی رحمۃ اللہ علیہ نے محمد عبدالحق رکھا۔ جو خیر آباد سے نسبت و تعلق ظاہر کرتا ہے۔ حضرت رئیس السناطہ علامہ فضل حق خیر آبادی رحمۃ اللہ علیہ کے فرزند بھی میرے ہم نام تھے۔ والد گرامی کے دادا میاں شاہنواز رحمۃ اللہ علیہ بہت بڑے کامل بزرگ تھے۔ ہندو بھی آپ کے عقیدت مند تھے۔ ہم اعوان قبیلہ سے تعلق رکھتے ہیں۔ جو افغانستان سے دندہ شاہ بلاول، پھر میاں دین والا (واں پھراں) منتقل ہو کر میرے دادا حضرت میاں محمد سلطان رحمۃ اللہ تعالیٰ بند یا ل آ گئے۔

سوال:- خیر آبادی ہونے کی نسبت کی تفصیل اور فقیہ العصر علامہ یار محمد بند یا لوی کا مختصر سوانحی خاکہ بیان فرمائیں گے؟

حضور ﷺ سے عشق کا دعویٰ نہیں، قلبی لگاؤ ضرور ہے۔

جواب:- حضرت والد صاحب مرحوم نے اپنے وقت کے جید اساتذہ سے اکتساب فیض کیا۔ امام اہل سنت و مجددین و ملت مولانا الشاہ احمد رضا خان فاضل بریلوی رحمۃ اللہ تعالیٰ سے ملاقات ہوئی اکتساب علم کا عرض کیا۔ تو آپ نے نفاہت و کمزوری اور علالت کے باعث معذوری ظاہر کرتے ہوئے امام السناطہ علامہ ہدایت اللہ خان جوئی پوری رحمۃ اللہ تعالیٰ کی طرف حکم نامہ دے کر روانہ کیا۔ جو رئیس السناطہ علامہ فضل حق خیر آبادی رحمۃ اللہ تعالیٰ کے شاگرد رشید تھے۔ سات سال وہاں پڑھتے رہے پھر استاد صاحب کی وفات حسرت آیات کے بعد اس درس گاہ میں صدر مدرس و مفتی کے طور پر بھی تعینات رہ کر خدمات سر انجام دیں۔ علامہ ہدایت اللہ خان جوئی پوری رحمۃ اللہ علیہ علامہ فضل حق خیر آبادی رحمۃ اللہ تعالیٰ کے فرزند ارجمند علامہ عبدالحق خیر آبادی رحمۃ اللہ تعالیٰ کے بھی استاد تھے۔ ایک دفعہ استاذیم علامہ عطاء محمد بند یا لوی مدظلہ (جو میرے والد گرامی کے شاگرد رشید ہیں) نے حضرت والد صاحب سے عرض کیا کہ حضرت شیخ الاسلام خواجہ محمد قمر الدین سیالوی رحمۃ اللہ تعالیٰ فرماتے ہیں میں صرف چار واسطوں سے خیر آبادی بنتا ہوں تو حضرت فقیہ العصر بند یا لوی رحمۃ اللہ تعالیٰ نے مسکرا کر فرمایا فقیر صرف ایک واسطے سے خیر آبادی بنتا ہے۔ یعنی علامہ فضل حق خیر آبادی رحمۃ اللہ تعالیٰ اور علامہ ہدایت اللہ خان جوئی پوری رحمۃ اللہ تعالیٰ کے درمیان ایک ہی واسطہ ہے۔

حضرت والد مرحوم نے ظاہری علوم کی تکمیل کے بعد باطنی تنظیم کی خاطر کئی مشائخ سے ملاقات کی آخر حضرت مرشد العرب والعجم حاجی امداد اللہ مہاجر کی رحمۃ اللہ تعالیٰ (جو ہندوستان کے بے شمار علماء

لکڑچڑکی دنیا میں صاحبزادہ ڈاکٹر مسعود احمد مولانا شرف قادری اور مفتی محمد خان قادری سے متاثر ہوں۔

کے پیرو مرشد تھے دیوبندی علماء بھی آپ کے مرید تھے) کے خلیفہ اعظم حضرت خواجہ صوفی محمد حسین الہ آبادی چشتی صابری رحمۃ اللہ تعالیٰ کے پاس حاضری دیان کے ہاں یہ دستور تھا کہ سالک کو تین چار سال اپنے پاس رکھتے اور اکثر کتب تصوف سنہا پڑھانے کے بعد مجاہدہ و ریاضت کرواتے اور پھر بیعت و اجازت سے نوازتے چنانچہ حضرت فقیہ العصر وہاں تین، چار سال رہے اور پھر بیعت و خلافت سے سرفراز کئے گئے۔ حضرت الہ آبادی رحمۃ اللہ تعالیٰ کا وصال باکمال خواجہ اجیمیری رحمۃ اللہ تعالیٰ کے سالانہ عرس کی محفل میں خواجہ عبدالقدوس گنگوہی رحمۃ اللہ تعالیٰ کی غزل کے اس آخری شعر پر ہوا۔ جو وحدۃ الوجود کے موضوع پر ہے۔

گفت قد و سے فقیرے در فنا دور بقا

خود بخود آزاد بودی خود گر قرار آمدی

جب وصال ہوا تو سرانور حضرت والد صاحب کی گود میں تھا۔

سوال:- آپ کے اساتذہ کون کون سی شخصیات ہیں؟

جواب:- میں نے ابتدائی کتب اپنے والد صاحب سے پڑھیں۔ ایک مرتبہ والد صاحب نے فرمایا اگر تو نحو میں الفیہ اور عبدالرسول تک کتابیں میرے پاس پڑھ لیتا تو یوں سمجھتا کہ آج پیدا ہوئے ہو۔ چنانچہ اتفاق ایسا ہوا کہ الفیہ ختم ہوا تو آپ ۲۱ محرم، ۶ دسمبر ۱۹۴۷ء کو اس دنیائے فانی سے رحلت فرما کر دار باقی کی طرف راہی ہو گئے۔

بقیہ کتب مختلف اساتذہ سے پڑھتا رہا۔ حضرت استاذ اہل علم علامہ عطاء محمد بند یا لوی (رحمۃ اللہ تعالیٰ) (جو میرے والد کے شاگرد خاص ہیں) کے پاس شرح تہذیب سے لے کر معقولات (حمد اللہ، قاضی) تک کتب پڑھیں۔ نحو میں عبدالغفور اور کھلم، نقد میں ہدایہ اولین، آخرین اور علم عقائد میں شرح عقائد، جلالی و خیالی، علم ریاضی میں تصریح و شرح چھبینی، علم فلسفہ میں میبذی، صدر، جس بازغہ، ادب



میں حماسہ وغیرہ کتب بھی میں نے حضرت استاذ اکل سے پڑھیں۔

نامور معقولی مدرس مولانا محمد دین صاحب بدھووالے (حمد اللہ پڑھانے میں مہارت تامہ رکھتے تھے) کچھ عرصہ ہندیاں بلا کر ان سے حمد اللہ، میرزاہد، رسالہ قطیبہ، میرزاہد امور عامہ، پڑھا۔ امام معقول مولانا محمد دین بدھوی، سید عبدالقادر شاہ گیلانی، پیر محمد کرم شاہ الازہری اور خواجہ محمد قمر الدین سیالوی کے بھی استاد تھے۔ فخر المدین مولانا محمد سعید مٹن ملتانی، رحمہ اللہ تھے (جو حضرت والد صاحب کے شاگرد تھے) ان سے ہندیاں میں ابتدائی کتب، اصول شاشی، کنز اور منطق کے ابتدائی رسائل پڑھے۔

لمہوالی ضلع ایک سے علامہ نور محمد مرحوم (جو اعزاز علی دیوبندی، مولانا انور شاہ کشمیری اور غلام رسول الہی گجرات کے شاگرد تھے) سے میں نے مکہ شریف قیام کے دوران مقامات، شرح عقائد

خواجہ محمد حسین الہادی ساک کو کتب تصوف سبقتا پڑھانے بغیر خلافت نہیں دیتے تھے

خیالی کا کچھ حصہ، ہدایہ اولین کا کچھ حصہ پڑھا (بعد میں تکمیل حضرت استاذ اکل مولانا عطاء محمد ہندیا لوی رحمہ اللہ تھے) کی) حضرت علامہ مولانا عبدالغفور صاحب (حفظ بائیں والے) کے پاس ہندیاں میں ہی جامی، نور الانوار، وغیرہ کتب پڑھیں (آپ ہری پور ہزارہ کے علاقہ کے مشہور غوی مدرس تھے) ابو الحقائق شیخ القرآن علامہ عبدالغفور ہزاروی رحمہ اللہ تھے (جو حضرت والد کے تلمیذ تھے) کے پاس وزیر آباد رہ کر دورہ تفسیر القرآن پڑھا۔ اس دوران وزیر آباد میں علامہ محبت النبی صاحب (بھوئی گاڑ) (جو علامہ عطاء محمد ہندیا لوی کے استاد تھے) کے پاس بخاری شریف کے کچھ پاروں کے اسباق بھی پڑھتا رہا۔ دورہ حدیث کی تکمیل دو سال میں ہندیاں حضرت استاذ اکل سے کی۔ بعد ازاں تقریباً ۱۹۶۴ء میں محدث اعظم پاکستان مولانا سردار احمد قادری رضوی رحمہ اللہ تھے کی زندگی کے آخری سال میں ان کے پاس جاکر دستار بندی کرائی۔ مولانا غلام محمد تونسوی (لیہ والے) مولانا محمد حنیف سیالوی اور استاذ اکل مولانا عطاء محمد ہندیا لوی رحمہ اللہ تھے میرے ساتھ دستار بندی کی تقریب میں شرکت کے لیے جامعہ رضویہ لاکل پور گئے۔

سوال: تدریسی خدمات، کتنا عرصہ پڑھاتے رہے؟

جواب: دوران تعلیم بھی تدریس کا شغل جاری رہا۔ میں نے کم و بیش ۳۰ سال اپنے دارالعلوم میں پڑھایا۔ استاذ اکل مولانا عطاء محمد ہندیا لوی رحمہ اللہ تعالیٰ کی موجودگی میں بھی تدریسی خدمات سر انجام دیتا رہا۔ بعض اوقات ایک ہی سبق میرے اور استاد صاحب کے ہاں شروع ہوتا تھا۔ محنت اور مطالعہ میرا معمول تھا۔ صرف تدریس کا ہی شوق تھا۔ واضح رہے کہ یہ ساری تدریسی خدمات اللہ تعالیٰ کی رضا کے لیے کسی معاوضے کے بغیر سر انجام دیں۔

سوال: انہم تلامذہ کون کون سے ہیں، شاگردوں کی کل تعداد؟

جواب: میرے خاص شاگردوں میں قاضی، کشمیر علامہ محمد رشید نقشبندی مرحوم جو جامعہ نظامیہ

مجھے حضرت بابو جی گولڑی رحمت اللہ علیہ نے سلسلہ چشتیہ صابریہ میں اجازت و خلافت عطا فرمائی

رضویہ لاہور میں تدریس فرماتے رہے۔ نہایت قابل، بہت بڑے مجاہد، مستقل مزاج، با وفا اور پر خلوص انسان تھے۔ اللہ تعالیٰ ان کے درجات بلند فرمائے۔ علامہ علی احمد سندھی لوی، لاہور۔ مولانا محمد اشرف، جامعہ رضویہ گھوڑے شاہ لاہور۔ صاحبزادہ سید جمال الدین کاظمی مرحوم خواجہ آباد شریف۔ میانوالی۔ صاحبزادہ معظم الدین خواجہ آباد صاحبزادہ نصیر الدین خواجہ آباد شریف۔ صاحبزادہ میاں علی اکبر قادری مرحوم بالا شریف۔ پروفیسر معین نظامی (مرولہ شریف) جامعہ پنجاب لاہور۔ پروفیسر عبدالرشید مرحوم گورنمنٹ کالج فیصل آباد۔ علامہ محمد رفیق مرحوم سابق مدرس جامعہ محمدیہ غوثیہ بھیرہ شریف، مفتی محمد طیب ارشد (کھڑیاں والا) مفتی محمد حیات قریشی (منکیرہ) مولانا محمد دین سیالوی ہندیاں، مولانا سمیع الحق گولڑی ہندیاں، مولانا غلام محمد شرچوری (جامعہ رسولیہ شیرازیہ لاہور) مولانا حبیب الرحمن جامعہ رضویہ فیصل آباد، مولانا محمد اقبال مصطفوی ڈسٹرکٹ خطیب نور شاہ ولی فیصل آباد، علامہ غلام نبی جماعتی گگھو، مفتی محمد رشید پدھراڑوی سرگودھا، قاری عبدالحمید صدیقی راولپنڈی، مولانا رضا المصطفیٰ ناظم جامعہ رضویہ ڈنگ ضلع گجرات، مولانا محمد فیروز الدین مبین مسجد کراچی، مولانا صالح محمد باروی (جن شاہ لیہ)، مولانا عطاء محمد متین (کوٹلی آزاد کشمیر)، مفتی محمد حسین چشتی ڈیرہ اسماعیل خان، مولانا محمد اصغر علی سیالوی جامعہ ضیاء شمس الاسلام سیال شریف، قاری محمد شفیع ہاشمی چیچر مین عالمی شرعی بورڈ لندن۔ مولانا محمد سعید احمد رضوی بریڈ فورڈ برطانیہ۔ مولانا عبدالغفور



پھر اڑوی ساندہ لاہور۔ مولانا عبدالرشید چشتی گولڑوی جامعہ رضویہ راولپنڈی، مولانا محمد یعقوب ہزاروی، جامعہ رضویہ راولپنڈی، قاضی محمد حسین اعوان انگلینڈ، مولانا عبدالکریم (انگلینڈ) مولانا محمد اقبال قادری (کراچی)، مولانا محمد ناظر سیالوی (کراچی) مولانا محمد اکرم سیالوی (پی سی ہوٹل کراچی) کے علاوہ سو سے زائد ایسے شاگرد ہیں جو درس نظامی کی تدریس کے فرائض سرانجام دے رہے ہیں۔ کل تعداد کا اندازہ ممکن نہیں۔

سوال:- تحریک پاکستان میں آپ نے کس حد تک حصہ لیا؟

کاشغر، سندھ، سوات اور کشمیر تک تشنگانِ علم نے جامعہ مظہریہ امدادیہ میں علمی پیاس بجھائی

جواب:- حضرت والد صاحب کی عمر کے آخری ایام تھے آپ علیل بھی تھے میری جوانی تھی تحریک پاکستان میں دیگر علماء اور مشائخ اہلسنت کے شانہ بشانہ حضرت والد صاحب کے حکم سے میں بھی پیش پیش تھا۔ مقامی دیوبندی علماء مولوی محمد امیر وغیرہ اور جملہ رئیس جاگیر دار تحریک کے زبردست مخالف تھے۔ سرگودھا سے قبل شیخ الاسلام خواجہ محمد قمر الدین سیالوی رحمہ اللہ تحریک کی قیادت کر رہے تھے۔ میں نے اپنے والد صاحب کے حکم سے ایک فٹوئی تیار کر کے پورے علاقہ میں تقسیم کر دیا۔ اس کے مندرجات یہ تھے۔

اللہ تعالیٰ کا فرمان ہے۔ یا ایہا الذین امنوا لا تتخذوا عدوی و عدوکم اولیاء (الممتحنہ: ۱) "اے ایمان والو! میرے اور اپنے دشمنوں کو دوست نہ بناؤ۔"

اب خضر حیات ٹوانہ نے انگریزوں کو دوست بنایا ہوا ہے۔ چونکہ نصاریٰ (انگریز) دشمنِ خدا ہیں لہذا یونیٹ پارٹی سے اجتناب کر کے مسلم لیگ کی حمایت ضروری ہے۔ اور دوسرے مقام پر اللہ رب العزت نے ارشاد فرمایا۔

یا ایہا الذین امنوا لا تتخذوا البھود و النصری اولیاء (المائدہ: ۵۱)

"اے ایمان والو! یہود و نصاریٰ کو دوست نہ بناؤ۔"

ملک خضر حیات ٹوانہ نے نصاریٰ کو دوست بنایا ہوا ہے اس لیے ملک صاحب اور ان کی پارٹی سے اجتناب ضروری ہے اور مسلم لیگ جو مسلمانوں کی واحد جماعت ہے اس میں شمولیت اور اس کی

حمایت مسلمانوں کا اسلامی و دینی فریضہ ہے۔

اس فتویٰ کے میں زبردست نتائج برآمد ہوئے ہزاروں لوگ یونیٹس کو چھوڑ کر مسلم لیگ میں شامل ہو گئے علاقہ بھر کے امراء بوکھلا گئے۔ اور وفد کی صورت میں ہمارے پاس آئے اور کہا کہ یہ چکریوں کا جھگڑا ہے کفر اسلام کا مسئلہ نہیں آپ مسلم لیگ کی حمایت ترک کر دیں اور دیکھیں کہ دیوبندی علماء ہمارے شیعوں پر پاکستان کے خلاف تقریریں کر رہے ہیں جواب میں حضرت والد صاحب رحمہ اللہ

درس نظامی کے ساتھ عصری علوم کو ملانا درست نہیں اس سے صلاحیتیں نہیں نکھر تیں

تعالیٰ نے فرمایا "یہ چکریوں کا جھگڑا نہیں بلکہ دین اسلام کی بات ہے، ایک طرف اسلام کا جھنڈا ہے تو دوسری طرف کفر کا۔ مسلم لیگ مسلمانوں کی جماعت ہے اس سے کٹنا، اسلام سے کٹنا ہے" مزید فرمایا..... کہ ایک طرف مسجد ہے دوسری طرف مندر۔ ایک طرف پوتھی ہے دوسری طرف قرآن..... ان امراء نے پہلے لالچ دینے کی کوشش کی پھر جب دھمکیاں دیں تو حضرت نے واضح اعلان فرمادیا کہ "فقیر اپنا جھونپڑا تو کہیں اور بنا سکتا ہے مگر مسلم لیگ کی حمایت ترک نہیں کر سکتا"..... وہ امراء اپنا سامنہ لے کر واپس چلے گئے۔

سوال:- جامعہ مظہریہ امدادیہ کے اہم فیض یافتگان؟

جواب:- جامعہ مظہریہ امدادیہ ہندیاں شریف کی بنیاد حضرت والد صاحب نے تقریباً ۱۹۱۰ء میں ہندوستان سے واپسی پر رکھی۔ جہاں کاشغر، سوات، کشمیر اور سندھ کے دور دراز علاقوں سے تشنگانِ علم آ کر اپنی پیاس بجھاتے رہے۔ حضرت والد صاحب کے نامور تلامذہ میں استاذِ اہل حضرت علامہ حافظ عطاء محمد بندیا لوی رحمہ اللہ تعالیٰ سر فہرست ہیں۔ اپنا بیگانہ جن کی عظمتوں کا معترف ہے۔ فن تدریس میں یدِ طولی رکھتے۔ اس فقیر کے علاوہ ان سے مولانا عبدالکیم شرف قادری، علامہ محمد اشرف سیالوی، علامہ سید محمود احمد رضوی رحمہ اللہ تعالیٰ، جسٹس پیر محمد کرم شاہ الازہری مرحوم، حضرت پیر طریقت السید شاہ عبدالحق صاحب (گولڑہ شریف) پیر خواجہ حمید الدین سیالوی، علامہ غلام رسول سعیدی (شارح مسلم) اور علامہ غلام رسول رضوی (شارح بخاری) مرحوم سمیت کئی جید اور مقتدر علماء نے حضرت مولانا عطاء محمد بندیا لوی رحمہ اللہ تعالیٰ سے شرف تلمذ حاصل کیا۔ ان کے علاوہ جامعہ کے فضلا



میں شیخ القرآن علامہ عبد الغفور ہزاروی رحمہ اللہ تعالیٰ، حضرت مولانا فتح محمد گلوڑی (شاہ نصیر صاحب کے استاذ) علامہ پیر سید وارث شاہ بھورو، مولانا محمد سعید مین (ملتان)، مولانا عبد الحق چیر زئی، حضرت مولانا قادر بخش مرحوم (میرا شریف) مولانا عبد الرزاق گلوڑ شریف، مولانا عبد الحاق (قاضی سوات)، صاحبزادہ ڈاکٹر مفتی ابو الخیر محمد زبیر، مولانا محمد چشتی (پشاور)، مولانا فضل سبحان قادری (مردان) حضرت پیر نور سلطان قادری (بھکر) مولانا مفتی محمد ابراہیم قادری (سکھر) پروفیسر

میرے والد گرامی کو امام احمد رضا بریلوی رحمہ اللہ تعالیٰ نے علامہ ہدایت اللہ جوہوری کی خدمت میں بھیجا

محمد نواز حسنی (اسلام آباد) مفتی محمد رفیع حسنی (کراچی) صاحبزادہ محمد محبت اللہ نوری (لکھنؤ پور شریف) صاحبزادہ سلطان معظم علی قادری (دربار سلطان باہور رحمہ اللہ تعالیٰ) صاحبزادہ سردار احمد قادری (کھر پور شریف) وغیرہم

سوال :- چودہ سو سالہ اسلامی تاریخ میں کس سے متاثر ہیں؟

جواب :- مجھے صرف چودہ سو سالہ نہیں بلکہ کائناتی تاریخ میں حضور ختمی مرتبت محبوب خدا حضرت محمد مصطفیٰ ﷺ کی ذات گرامی سے قلبی لگاؤ ہے، عشق کا دعویٰ نہیں۔ غلاموں میں نام لکھوانے والی بات ضرور ہے۔ بقول سعدی۔

نمی گویم کہ پیش تو عزیزم  
کنیزان ترا کم تر کنیزم  
باقی اللہ کے تمام نیک بندوں کو دوست رکھنا ہوں اس لیے کہ۔

شنیدم کہ در روز امید و بیم  
بداں را بہ نیکاں بہ بخشد کریم

سوال :- موجودہ دور کی کس شخصیت سے متاثر ہیں؟

جواب :- مشائخ میں سے اپنے پیر کامل حضرت غلام محی الدین گیلانی المعروف حضرت بابو جی رحمہ اللہ تعالیٰ (گلوڑ شریف) سے بے حد متاثر ہوا۔ اساتذہ میں سے اپنے والد گرامی کے بعد استاذ الکمل

حضرت علامہ مولانا عطا محمد بندیا لوی رحمہ اللہ تعالیٰ سے بے حد متاثر ہوں۔ اس عہد کے سرکار علماء میں سے، علامہ عبد الحکیم شرف قادری اور علامہ مفتی محمد خان قادری اور پروفیسر ڈاکٹر محمد مسعود احمد سے متاثر ہوں۔ مفتی محمد خان قادری صاحب نے تحریر کے میدان میں تھوڑے وقت میں زیادہ کام کیا ہے۔ اور جدید موضوعات پر اعلیٰ لٹریچر فراہم کیا ہے جو ملک و قوم اور مسلک و مذہب کے لیے گراں قدر خدمت ہے خدا انہیں برکت دے۔ انھوں نے اکابرین کی یاد تازہ کر دی ہے۔

سوال :- آپ کے استاذ محترم مولانا عطا محمد بندیا لوی کی کمال شہرت کا اصل سبب آپ کے نزدیک کیا ہے؟

جواب :- اس کی وجہ جو میں سمجھتا ہوں وہ یہ ہے اور استاذ محترم علامہ عطا محمد بندیا لوی صاحب رحمہ اللہ تعالیٰ خود بھی اپنی محفلوں میں اکثر فرمایا کرتے تھے کہ میں اپنے تمام اساتذہ میں سے حضرت مولانا عطا محمد بندیا لوی سے زیادہ متاثر ہوں، کیونکہ جب آپ میری تعلیم کے دوران بیمار ہو گئے تو میرے تمام ساتھی جو مجھ سے زیادہ قابل بھی تھے۔ بندیا ل جھوڑ کر مختلف درسگاہوں میں چلے گئے لیکن میں بغیر

امام احمد رضا محدث بریلوی رحمہ اللہ تعالیٰ کی تصانیف کو عام کرنا عصر حاضر کی بڑی ضرورت ہے۔

تعلیم کے صرف استاد صاحب کی خدمت کی خاطر بندیا ل ہی ٹھہرا رہا۔ حضرت نے مجھے خصوصی دعاؤں سے نوازا۔ تو میرا خواندہ، ناخواندہ برابر ہو گیا۔ یعنی جو میں نے نہیں پڑھا تھا وہ بھی پڑھ لیا۔ میرے ان قابل ترین ساتھیوں کا آج کہیں نام و نشان نہیں ملتا اور دنیائے تدریس میں ہر شخص اس فقیر کو جانتا ہے۔ یہ سب حضرت مولانا یار محمد بندیا لوی رحمہ اللہ تعالیٰ کی کرامت ہے اور میرے نزدیک حضرت استاذی مکرم کی کمال شہرت کا یہی سبب ہے۔ باقی اللہ تعالیٰ کی مہربانی اور ان کی انتھک محنت بھی اسباب ہیں۔

سوال :- آپ نے نشر و اشاعت اور تبلیغی حوالے سے طویل جدوجہد فرمائی اس کا اجمالی سا تذکرہ؟

جواب :- اس سلسلہ میں تین درجن سے زیادہ کتب، رسائل پمفلٹ وغیرہ ہم نے وقت کی ضرورت کے مطابق شائع کر کے ہزاروں کی تعداد میں پورے ملک کے طول و عرض اور خصوصاً اپنے



علاقے میں پھیلانے جن کے خاطر خواہ نتائج مرتب ہوئے اور قوم نے اس بروقت کوشش سے پورا پورا استفادہ کیا۔ ہماری ان مطبوعات میں جماعت اسلامی سے اختلاف کیوں؟ تبلیغی جماعت سے اختلاف کیوں؟ سپاہ صحابہ سے اختلاف کیوں؟ فاتحہ خوانی کا ثبوت، وسیلہ انبیاء و اولیاء، انگریز کا ایجنٹ کون؟ گیارہویں شریف، حقیقت عرس، روح ایمان، میلاد شریف کا ثبوت وغیرہ بے حد مقبول ہوئے۔ علاوہ ازیں ماہ صیام میں مختلف لوگ بغیر تحقیق کے محض اندازے سے سحر و افطار کے نظام الاوقات شائع کر دیتے ہیں جس سے عام مسلمانوں کے روزے بلاوجہ ضائع ہو جاتے تھے میں نے اس مسئلہ کے حل کے لیے اپنے فرزند محمد ظفر الحق کو جدید و قدیم علوم کی تربیت دلوائی اور اب پوری تحقیق سے شرعی نقطہ نظر سے صحیح نظام الاوقات ہزاروں کی تعداد میں ہر سال باقاعدگی سے شائع کراتے ہیں۔

### تحریر نظام مصطفیٰ نے آمد حکمرانوں سے قوم کو نجات عطا کی

سوال: تحریر ختم نبوت میں آپ نے کس قدر حصہ لیا؟

جواب:- جب تحریر ختم نبوت کا آغاز ہوا تو میں سیال شریف میں حضرت استاذ الکمل کے پاس پڑھ رہا تھا۔ وہاں سے گھر آ کر تحریر کی سرگرمیوں میں شمولیت اختیار کی۔ میر سید غلام حبیب شاہ گیلانی رحمہ اللہ تعالیٰ و چھ شریف متعدد مقامات پر میرے ہمسفر رہے۔ نور پور تھل، گولے والی، اترہ وغیرہ متعدد احتجاجی جلسوں میں عوام پر میر زائی ٹولے کو غیر مسلم اقلیت قرار دینے کی اہمیت و ضرورت واضح کی گئی۔ بالخصوص تھانہ گجیال کے سامنے عید گاہ میں بہت بڑی کانفرنس منعقد کر کے حکومت وقت کو وارننگ دی گئی کہ اگر فی الفور میر زائیوں کو غیر مسلم اقلیت قرار نہ دیا گیا تو ملکی حالات بہت خراب ہو جائیں گے۔ چنانچہ کوشش کے باوجود مقامی تھانیدار نے ہمیں گرفتار نہ کیا۔ وہ عقیدت مند تھا اور علاقہ میں ہمارے رسوم سے واقف تھا۔ قائد آباد کے بے شمار میر زائی تو مسلمان ہو گئے اور باقی ماندہ علاقہ چھوڑ گئے۔ "میر زائی غیر مسلم اقلیت کیوں؟" کے موضوع پر میر ایک کتابچہ شائع ہوا جو مقبول عام بنا اور کثیر تعداد میں ملک بھر کے اطراف و اکناف تقسیم کیا گیا

سوال: تحریر نظام مصطفیٰ میں آپ نے کیا کردار ادا فرمایا؟

جواب:- ۱۹۷۷ء میں ملک کے آمر حکمران ذوالفقار علی بھٹو کی حکومت کے خلاف ملک بھر میں "قومی اتحاد" کے بیچ سے علماء کرام اور مشائخ عظام احتجاجی تحریک "تحریر نظام مصطفیٰ" میں بھرپور حصہ لے رہے تھے۔ علاقہ بھر کے امراء کی مخالفت کے باوجود ہم نے ساتھیوں سمیت بھرپور شرکت ہی نہیں کی بلکہ اس کی قیادت خود سنبھالی۔ ضلع سرگودھا اور ضلع میانوالی میں قائد اہلسنت مولانا شاہ احمد نورانی، مجاہد ملت مولانا عبدالستار خان نیازی رحمہ اللہ تعالیٰ اور عزیزیم ملک محمد اکبر خان ساقی مرحوم کے ہمراہ میں نے اور حضرت استاذ الکمل مولانا مولوی عطا محمد بندیا لوی رحمہ اللہ تعالیٰ نے متعدد جلے کئے۔ میانوالی چونکہ مولانا نیازی صاحب مرحوم کا حلقہ انتخاب تھا اور قائد آباد ملک محمد اکبر خان ساقی مرحوم کا، اس لیے دونوں حلقوں میں بھرپور انداز میں تحریر کی جلے ہوئے۔ پیپلز پارٹی اور علاقہ کے امراء کے خلاف شادیہ واں پھراں کے مقام پر میری بڑی سخت الفاظ میں (باطل حکم) تقاریر ہوئیں ایک دو مقامات پر ہنگامہ آرائی کی کوشش بھی کی گئی مگر خدا کے فضل سے جلے کامیاب رہے آخر انہی کوششوں کی وجہ سے قوم کو اس دور کے آمرانہ حکمرانوں سے نجات مل گئی۔ حضرت قائد اہلسنت مولانا شاہ احمد نورانی

مفتی احمد یار خان نمبر ۱ نے فرمایا ہے سرکار ﷺ بلائیں اسے کوئی روک نہیں سکتا اور جسے آپ روک دیں اسے کوئی بلا نہیں سکتا

کو اللہ تعالیٰ نے بے شمار صلاحیتیں عطا فرمائی ہیں لیکن ہماری بدقسمتی ہے کہ وحدت و اخوت سے کوسوں دور ہیں اگر آج بھی مولانا نورانی کی قیادت میں قوم اکٹھی ہو جائے تو انقلاب نظام مصطفیٰ ﷺ برپا ہو سکتا ہے لہذا جو حضرات نظام مصطفیٰ ﷺ کے نفاذ، مقام مصطفیٰ ﷺ کے تحفظ اور محبت مصطفیٰ ﷺ کے فروغ کے لیے مخلص ہیں وہ عالم اسلام کے اس رجل عظیم سے پورا پورا فائدہ اٹھائیں اور ان کے دست و بازو بنیں حضرت استاذ العلماء مولانا عطا محمد بندیا لوی رحمہ اللہ تعالیٰ فرمایا کرتے تھے کہ میرے نزدیک قائد اہلسنت مولانا شاہ احمد نورانی "امام وقت" ہیں پوری قوم کو ان کی قیادت میں اکٹھا ہو جانا چاہیے۔ مولانا نورانی جس انداز میں ٹھوس بنیادوں پر مسلکی کام کر رہے ہیں وہ قابل رشک اور قابل تقلید ہے البتہ تحقیقی اشاعتی ادارے کی ضرورت ہے۔ مولانا نورانی کی خدمات ناقابل فراموش ہیں۔

سوال:- کیا درس نظامی کے نصاب سے آپ مطمئن ہیں؟ یا کوئی تبدیلی ہونی چاہیے؟

جواب:- میر اور حضرت استاذ الکمل مولانا عطا محمد بندیا لوی رحمہ اللہ تعالیٰ کا ایک ہی خیال ہے



کہ جو نصاب درس نظامی مولانا نظام الدین رحمہ اللہ تعالیٰ نے شروع میں مرتب کیا تھا وہی مکمل پڑھایا جائے۔ جدید و قدیم کو اکٹھا کرنا مناسب نہیں جدید والے الگ اور قدیم والے الگ مدارس ہوں۔ استاذ صاحب فرماتے کہ اگر درس نظامی کے نصاب میں تبدیلی پیدا کی جائے تو اس کا مطلب ہے معقول میں تخفیف کر کے صرف شرح تہذیب اور قطبی بچ جائے گی تو پھر شرح عقائد خیالی کا حاشیہ کون سمجھے گا؟ اور جن لوگوں نے اہم مسائل پر اذوق بحثیں لکھی ہیں۔ (اور عقیدہ میں ان کی جان پہچان نہایت ضروری ہے) وہ صرف قطبی والا کیسے سمجھے گا؟ اور پھر بیضادی شریف کی مشکل بحثیں کون طے کرے گا۔ لہذا پورے انہماک سے مکمل درس نظامی پڑھے ہوئے۔ علماء کی ہر دور میں اشد ضرورت ہے۔ حضرت استاذ ایم صاحب قبلہ رحمہ اللہ تعالیٰ ایک مثال بھی دیتے تھے کہ دل، دماغ، جگر ہر عضو کا جب سپیشلسٹ ڈاکٹر الگ الگ ہوتا ہے تو یہاں آ کر تم یہ کیوں کہتے ہو کہ ایک ہی آدمی صرف، نحو، منطق، فلسفہ، ریاضی، فقہ، حدیث، قرآن کے علاوہ علوم جدیدہ (سیاسیات، معاشیات، اقتصادیات وغیرہ) کا بھی ماہر ہو تو یہ "تکلیف مالا یطاق" ہوگی اور کوئی خاطر خواہ فائدہ بھی نہیں ہوگا۔

سوال:- تو الی کی شرعی حیثیت کیا ہے؟

مفتی محمد خان قادری نے اسلاف کی یاد تازہ کر دی ہے

جواب:- تو الی کو مطلقاً حرام کہنا صحیح نہیں کیونکہ وہ عرفاء جو ظاہری علوم کے علاوہ باطنی علوم کے بھی شہسوار تھے وہ تو الی تواتر کے ساتھ مزامیر کے ہمراہ سنتے تھے تو ہم ناقص علم والے ان کے متعلق کیسے کہہ سکتے ہیں کہ وہ فعل حرام کے مرتکب ہوتے تھے؟ حضرت خواجہ معین الدین چشتی اجمیری رحمہ اللہ تعالیٰ سے لے کر سیدنا پیر مہر علی شاہ گولڑوی رحمہ اللہ تعالیٰ جیسی شخصیات تک نے تو الی کو سنا اور ذریعہ قرب الہی سمجھ کر سنا۔ ہاں یہ بات ضروری ہے کہ تو الی شرائط کے ساتھ سنی جائز ہے۔ یہ ضروری ہے کہ عورتوں مردوں کا اختلاط نہ ہو۔ تو الی آمرد نہ ہو۔ تو الی نشہ باز، بے نماز نہ ہو اور ایسا بھی نہ ہو کہ تو الی سنتے سنتے فرض نماز یا جماعت قضا ہو جائے۔ ان لوگوں کے لیے بھی تو الی سنا، نا جائز ہے جن کے شہوانی جذبات تو الی سن کر ابھریں اور وہ کسی مجازی محبوب کا تصور کر بیٹھیں۔ اس کے ماسوا بھی جواز تو الی کی چند شرائط ہیں جو علماء نے بیان کی ہیں۔ استاذی مکرم حضرت مولانا عطاء محمد بندیا لوی رحمہ اللہ تعالیٰ نے جواز تو الی پر

ایک رسالہ "توالی کی شرعی حیثیت" تحریر کیا ہے؟ جو کچھ انھوں نے لکھا ہے مجھے اس کے ساتھ پورا پورا اتفاق ہے۔

سوال:- پیر کامل کی پہچان کیا ہے؟

جواب:- پیر عالم باعلیٰ ہو۔ متشرع ہو۔ منقطع السلسلہ نہ ہو یعنی اس کو کسی کامل شخص نے مستحق سمجھتے ہوئے بیعت کی اجازت عطا فرمائی ہو اور جس کا ہر قول و فعل سنت مصطفیٰ ﷺ کے مطابق ہو۔

سوال:- آپ کا سلسلہ بیعت کہاں سے ہے اور اس کا سبب کیا ہوا؟

جواب:- ۱۹۶۰ء کا واقعہ ہے کہ میں نے حضرت پیر سید غلام محی الدین بابو جی گولڑوی رحمہ اللہ تعالیٰ سے نسبت بیعت حاصل کی اس دوران میری حضرت خواجہ محمد خان محمد تونسوی رحمہ اللہ تعالیٰ سے مکہ شریف اور بندیاں ملاقاتیں رہیں اسی طرح حضرت خواجہ محمد قمر الدین سیالوی رحمہ اللہ تعالیٰ سے بھی اکثر ملاقاتیں رہتی تھیں۔ میں ان حضرات سے متاثر بھی تھا اگر ارادہ کرتا تو ضرور مہربانی فرماتے مگر استاذی مکرم

صاحب اجازت و نسبت باعلیٰ، عالم دین کے ہاتھ پر بیعت کرنی چاہیے کیونکہ حامل کے ہاتھ پر بیعت جائز نہیں۔

مولانا عطاء محمد بندیا لوی رحمہ اللہ تعالیٰ کے مشورہ سے گولڑہ شریف سے نسبت بیعت حاصل کی کیونکہ آپ (استاذ محترم) سیدنا پیر مہر علی شاہ صاحب رحمہ اللہ تعالیٰ سے نسبت بیعت رکھتے ہیں۔ ساتھ ہی استاذ صاحب نے فرمایا کہ تمہارے والد کے سلسلہ چشتیہ صابریہ میں ہی تمہیں بیعت و اجازت ہونی چاہیے اور وہ سلسلہ حضور پیر سید مہر علی شاہ گولڑوی رحمہ اللہ تعالیٰ کو مرشد العرب والعمم حضرت حاجی امداد اللہ مہاجر کی رحمہ اللہ تعالیٰ کے واسطے سے مکہ شریف میں درس مشنوی کے دوران نصیب ہوا تھا۔ اس نسبت سے گولڑہ شریف حاضری ہوئی استاذ صاحب میرے ساتھ تھے۔ آپ نے ہی حضرت بابو جی رحمہ اللہ تعالیٰ سے میرا پہلا تعارف کرایا۔

اصل بات یہ ہے کہ میرے والد گرامی حضرت مولانا یار محمد بندیا لوی رحمہ اللہ تعالیٰ کی رحلت کے بعد مجھے آستانہ عالیہ کے وابستگان اور ارادات مندوں کی طرف سے مسلسل اس اصرار کا سامنا تھا کہ میں ان سے بیعت لوں۔ اور درحقیقت مجھے اپنے والد گرامی سے خلافت و اجازت نہیں ملی تھی کہ وہ رحلت فرما گئے۔ اس لیے میں لوگوں سے خواہ مخواہ بیعت لینا جائز نہیں سمجھتا تھا۔ سو مسلسل انکار کرتا رہا۔ جب



یہ وصرت حال حضرت استاذ اکل مولانا عطا محمد بند یا لوی رحمہ اللہ تعالیٰ نے ملاحظہ فرمائی تو انھوں نے مجھے گولڑہ شریف ہمراہ لے جانے کے لیے تیار کیا۔ جب گولڑہ شریف حاضر ہوئے تو حضرت استاذ اکل نے حاضری کا مدعا بیان کیا۔ حضرت بابو جی رحمہ اللہ تعالیٰ نے پہلی دفعہ فرمایا کہ آپ عالم ہیں کوئی اور مناسب آدمی تلاش کر لیں۔ استاذ صاحب کے دوبارہ عرض کرنے پر مسکرا کر فرمایا۔ اچھا دو تین دن قیام کریں۔ تیسرے دن عصر کے وقت مجھے اور استاذ صاحب کو بلا بھیجا۔ حضرت سیدنا پیر مہر علی شاہ رحمۃ اللہ علیہ کے مزار کی طرف چل پڑے۔ راستے میں فرمانے لگے کہ "حضرت اعلیٰ گولڑوی رحمہ اللہ تعالیٰ نے آخری عمر میں ایک دن مجھے بلا کر فرمایا..... بابو جی! تم بیعت کیا کرو۔ تو میں نے صاف انکار کر دیا اور کہا کہ میں بیعت نہیں کروں گا۔ جب دو تین بار میرا انکار حضرت رحمہ اللہ تعالیٰ نے سنا تو فرمایا کہ آخر وجہ کیا ہے؟ تو میں نے عرض کیا کہ جناب ایک شرط پر بیعت لوں گا کہ تمام مریدین کی ذمہ داری آپ قبول فرمائیں تو جواب میں آپ نے مسکراتے ہوئے فرمایا۔ ذمہ داری تو ذمہ داری والوں کی ہے تم بیعت کیا کرو۔ پھر اس کے بعد میں نے بیعت لینا شروع کی۔ پھر مزار شریف کی چادر اٹھا کر نیچے میرا ہاتھ رکھوایا اور اپنا ہاتھ رکھا اور بیعت لینے کے بعد فرمایا میں تمہیں اپنے والد کے سلسلہ پشتیہ صابریہ میں اجازت دیتا ہوں۔ چند اور اذو خائف بتائے اور دعائے خیر فرمائی۔

حضرت بابو جی گولڑوی رحمہ اللہ تعالیٰ کا خلیفہ مجاز ہوں۔ الحمد للہ

سوال:- اپنی زندگی کا کوئی اہم واقعہ ارشاد فرمائیے جسے آپ کبھی نہ بھلا سکے ہوں؟

جواب:- محدث اعظم پاکستان مولانا سر دار احمد قادری رحمہ اللہ تعالیٰ کے پاس ۱۹۶۳ء میں میری دستار بندی ہوئی تو میں نے اسی وقت ارادہ حج کیا۔ مجھے ایک خواب آیا جس میں، میں نے حضرت بابو جی گولڑوی رحمہ اللہ تعالیٰ کو دیکھا۔ محفل بھی ہے۔ چائے تقسیم ہو رہی ہے۔ استاذی مکرم علامہ عطا محمد بند یا لوی رحمہ اللہ تعالیٰ کو چائے مل گئی میرے متعلق حضرت بابو جی رحمہ اللہ تعالیٰ نے حکم دیا کہ اسے بھی چائے دو۔ لیکن مجھے چائے نہ ملی۔ خواب سے بیدار ہوا تو چائے نہ ملنے کا قلق اور محرومیت محسوس ہو رہی تھی۔ میں میں اس حوالے سے ایک عریضہ گولڑہ شریف ارسال کیا۔ کہ یہ خواب بھی دیکھا ہے اور بندہ نے حج کی درخواست بھی دے رکھی ہے۔ خصوصی نظر کرم فرمائیں۔ جوابی خط میں حضرت گولڑوی رحمہ اللہ تعالیٰ

نے فرمایا..... "خواب میں چائے کے متعلق تشویش کیسی؟ نہ دینے والے نے ممانعت کی نہ پینے والے نے انکار کیا؟ تو پھر پریشانی کیسی؟..... انشاء اللہ حج کے متعلق اللہ تعالیٰ بہتر فرمائے گا"..... تو اسی سال ہماری حج کی درخواست منظور ہو گئی اور حسن اتفاق یہ ہوا کہ بابو جی گولڑوی رحمۃ اللہ علیہ بھی اسی سال حج

حضرت بابو جی رحمہ اللہ تعالیٰ نے فرمایا کہ تمہارے خط کے جواب میں میں خود آ گیا ہوں

کے لیے تشریف لے گئے۔ مکہ مکرمہ اور منا شریف میں اکٹھے رہنے کی سعادت نصیب ہوئی۔ صاحبزادگان والا شان، حاجی محبوب قوال، ملک تاج محمد چوہان (بند یا لوی) بھی ہمراہ تھے۔ حضرت کا معلم احمد شیر پنجابی اور ہمارا معلم احمد حسن پنجابی تھے کہیں منا شریف میں ساتھ ساتھ تھے کیونکہ حضرت صاحب رحمہ اللہ تعالیٰ نماز باجماعت کا بڑا اہتمام فرماتے تھے مجھے حکم ملا کہ آپ جماعت کروادیا کریں۔ چنانچہ میری یہ سعادت رہی کہ حضرت نے میری اقتداء میں چند نمازیں ادا فرمائیں۔ حضرت استاذ اکل (مولانا عطا محمد بند یا لوی رحمہ اللہ تعالیٰ) کے ایک رشتہ دار ملک عالم شیر اعوان سہی سے حجاز مقدس آئے اور استاذ صاحب کے حکم سے مکہ شریف قیام گاہ پر میں نے ان کو حضرت صاحب رحمہ اللہ تعالیٰ سے بیعت کرایا۔ اسی وقت ملک تاج محمد چوہان نے کہا کہ تم حضرت بابو جی رحمہ اللہ تعالیٰ سے عرض کرو کہ محبوب قوال نے جو الوداعی سلام روضہ نبوی پر پیش کیا تھا آج پھر پیش کرے۔ میں نے حضرت سے عرض کیا تو حضرت نے محبوب قوال کو حکم دیا۔ اس نے اچھائی وجد آمیز انداز میں الوداعی سلام سنا کر پوری محفل پر رقت طاری کر دی۔ حضرت میاں سلطان اکبر قادری (بالا شریف) نے مجھے حضرت عطا س مدنی صاحب (جو بابو جی رحمہ اللہ تعالیٰ کے قریبی دوست تھے) کے لیے کچھ نذرانہ دیا تھا۔ میں نے وہ نذرانہ پیش کیا۔ مدنی صاحب نے مجھے اپنے گھر محفل میلاد شریف میں شرکت کی دعوت دی۔ ان کا گھر مسجد نبوی کے بالکل قریب تھا۔ رات کو محفل میلاد میں کئی پاکستانی بھی شریک تھے عربی زبان میں نعت خوانی ہوتی رہی پھر مدنی صاحب نے فرمایا..... فی الصمد یہ..... تو بعض احباب نے اعلیٰ حضرت محدث بریلوی رحمہ اللہ تعالیٰ کا کلام محفل میں پیش کیا تو وجد کی عجیب کیفیات دیکھنے میں آئیں۔ غالباً کلام تھا۔

واہ کیا جو دو کرم ہے شہدہ بطحا تیرا

نہیں سنتا ہی نہیں مانگنے والا تیرا



کتب خانہ اب ہم نے دارالعلوم میں منتقل کر دی ہے جس کا افتتاح انشاء اللہ تعالیٰ اس سال سالانہ عرس مبارک پر ۱۶ اپریل ۲۰۰۲ء کو حضرت قائد اہلسنت مولانا شاہ احمد نورانی اپنے دست مبارک سے فرمائیں گے جبکہ جدید ایجوکیشن کے حوالے سے ہم نے پانچ کمپیوٹر سیٹ منگوا لیے ہیں۔ اسی موقع پر کمپیوٹر سیکشن کا افتتاح بھی کر دیا جائے گا۔

سوال:- حضرت فقیہ العصر علامہ یار محمد بندیا لوی رحمہ اللہ تعالیٰ کی زندگی کے حوالے سے کوئی ایسی بات جسے آپ فراموش نہ کر سکے ہوں؟

جواب:- ایام علالت میں جب میں حضرت والد گرامی کی خدمت میں تھا۔ جب بھی وضو وغیرہ کے لیے چارپائی سے اتارتے یا بٹھاتے تو آپ ہمیشہ فرماتے..... اے! اللہ تعالیٰ تجھے علم نافع عطا کرے..... خدا نے آپ کی دعا کو قبول کیا اور میں ان کا یہ جملہ کبھی فراموش نہیں کر سکتا۔ یہی دعا میری دینی محبت اور محنت کا حقیقی سبب بھی ہے۔

سوال:- علماء محققین میں سے آپ کس بزرگ کی تصانیف کو عصری حوالے سے اہم قرار دیتے ہیں؟

جواب:- اعلیٰ حضرت امام احمد رضا فاضل بریلوی رحمہ اللہ تعالیٰ جن کی ۶۵ علوم میں بارہ سو سے زائد کتب موجود ہیں۔ ان کی تحریریں آج بھی زندہ ہیں اور آج ان کی اہمیت و افادیت میں پہلے سے کہیں زیادہ اضافہ ہو گیا ہے۔ اعلیٰ حضرت کی تحریروں میں عشق رسول ﷺ کی خوشبو سی ہوئی ہے دور حاضر میں ان کی تعلیمات کو عام کرنے کی اشد ضرورت ہے۔

### نعت و نام محمد ﷺ

گر	نبود	پردہ	صفات	محمد	ﷺ
خلق	بسوزد	ز	نور	محمد	ﷺ
حرز	جاں	چیت؟	نعت	و نام	محمد
صلی	علی	سید	الانام	محمد	ﷺ

مدینہ شریف..... مسجد نبوی کا قرب و جوار..... مدنی صاحب کا گھر..... اور پھر..... محفل میلاد..... کتنی لذتیں جمع ہو گئی تھیں۔

اس سفر کے دوران میرے پاس اعلیٰ حضرت الشاہ احمد رضا خاں بریلوی رحمہ اللہ تعالیٰ کا نعتیہ دیوان "حدائق بخشش" بھی تھا جو میں ہر روز مواجہ شریف کے سامنے بیٹھ کر مترنم انداز میں نعت پڑھتا تھا

چمک تجھ سے پاتے ہیں سب پانے والے  
میرا دل بھی چمکا دے چمکانے والے  
مدینہ کے خطے خدا تجھ کو رکھے  
غریبوں فقیروں کے ٹھہرانے والے

ایک دن میں نے بابو جی رحمہ اللہ تعالیٰ سے عرض کیا کہ آپ مواجہ شریف میں میرے لیے خصوصی دعا فرمائیں تو آپ نے مواجہ شریف کے سامنے کھڑے ہو کر میرے لیے دعائیں۔ ایک روز میں نے آپ کی خدمت میں کچھ نذرانہ پیش کیا تو مسکرا کر فرمایا "یہاں بہت ضرورت ہوتی ہے" میں نے عرض کیا آپ کی دعاؤں سے میری ضرورت پوری ہے آپ ضرور قبول فرمائیں..... چنانچہ آپ نے قبول فرمایا..... میں نے عرض کیا کہ میں نے حجاز مقدس سے پاکستان میں آپ کو ایک عریضہ ارسال کیا تھا جس کا جواب نہیں ملا۔ آپ نے فرمایا کہ "جواب میں، میں خود آ گیا ہوں"

اس مبارک سفر میں حکیم الامت مفتی احمد یار خان نعمی گجراتی رحمہ اللہ تعالیٰ سے ملاقات ہوئی تو میں نے پوچھا کہ حضرت! آپ بھی آ گئے..... انھوں نے جواب میں فرمایا کہ..... جس کو یہ (سرکارِ دو جہان ﷺ) بلا لیں اسے کوئی روک نہیں سکتا اور جسے یہ روک دیں اسے کوئی اس جگہ بلا نہیں سکتا..... یہ وہ مبارک سفر ہے جسے میں ہمیشہ یاد رکھوں گا۔ اور یہ اسی مبارک سفر کی میرے لیے بہت دلچسپ اور مبارک یادیں ہیں۔

سوال:- جامعہ مظہریہ امدادیہ ہندیال شریف میں جدید تعلیم کے حوالے سے آپ کیا اقدامات کیے ہیں؟

جواب:- حضرت والد گرامی فقیہ العصر مولانا یار محمد بندیا لوی رحمہ اللہ تعالیٰ کا یادگار تاریخی



حضرت ضیاء الامت رحمہ اللہ تعالیٰ کی خدمت میں گزرے چند مبارک لمحات کی

## حسین یادیں

صاحبزادہ حافظ محمد طاہر سلطان قادری

میں ان لمحات زیست کو کیسے بھول سکتا ہوں جو اپنے دامن میں بے پناہ لطافتیں اور نکلتیں سمیٹے ہوئے ہیں؟ میں ان سعید ساعتوں کو کیونکر فراموش کروں جنہوں نے مجھے اہدیٰ اور لازوال سرتوں سے ہمکنار کیا؟ نہیں، نہیں میں ان گھڑیوں کو طاق لسیاں کی زینت نہیں بنا سکتا جب اس کرم کے بحر بے کراں نے مجھے اپنی آغوش کرم میں لیا، کہنے کو تو یہ ایک مختصر ملاقات تھی لیکن محسوس ایسے ہوتا ہے کہ اس کا ایک ایک لمحہ صدیوں پر محیط ہے۔ مدت دراز گزر گئی مگر آنکھیں اب تک خیرہ خیرہ ہیں، ان کے نورانی لب و رخسار آنکھوں سے ایک دم اوجھل نہیں ہوتے ان کی زبان فصیح البیان سے نکلے ہوئے نیلم و مروارید جیسے الفاظ اب بھی قلب و ذہن میں گونج رہے ہیں۔

جہاں تک مجھے یاد پڑتا ہے غالباً ۱۹۹۳ء کی بات ہے میں اپنے والد محترم مولانا محمد اکبر فاضل بھیرہ کے ہمراہ آستانہ عالیہ سیال شریف میں ان کے خالہ زاد بھائی غازی صلاح الدین کے فرزند ارجمند اور حضرت خواجہ غلام فخر الدین سیالوی کے پوتے صاحبزادہ علاؤ الدین صاحب کی شادی کی تقریب میں آیا تھا۔


جب عصر کی نماز کے بعد جامع مسجد خانقاہ معلیٰ سیال شریف سے باہر آئے تو میرے ہمراہ محمد عبد اللہ سیالوی صاحب آف ساجیوال تھے انہوں نے مجھے اس طرف متوجہ کیا جہاں اللہ کا ایک بندہ اپنے رب کے سامنے عبودیت کے سجدے انجام دے رہا تھا مجھے بتایا گیا کہ یہ حضرت پیر محمد کرم شاہ الازہری ہیں بس پھر کیا تھا، میرے قدم جہاں تھے وہیں رک گئے جب اس مہر درخشاں پر نظر پڑی تو آنکھ جھپکنا بھول گئی۔ چہرہ انور سے نور کی کرنیں پھوٹ رہی تھیں ایک آفتاب اپنی پوری آب و تاب کے ساتھ چمک رہا تھا اک مجھے نہیں اور بھی کئی لوگوں کو شوق ملاقات بے تاب کئے ہوئے تھا۔ آپ مصروف نماز تھے اور آپ کے گرد لوگوں کا حلقہ بن چکا تھا اور رفتہ رفتہ یہ جم غفیر کی صورت اختیار کر گیا اس سے بچر

جنوبی پنجاب میں اپنے عہد کے نامور عالم دین، محقق و دانشور سیاست دان


خطیب اہل عظیمہ عالی شخصیت

حضرت علامہ مولانا خلیل اشرف قادری رفسوی رحمہ اللہ تعالیٰ


کی یاد میں انوار رضا کا



عنقریب خلیل العلماء نمبر شائع ہوگا۔  
انشاء اللہ تعالیٰ



قدین محترم خصوصاً علامہ شائع شعراء کرام صاحبان قلم و قریاس سے اس نمبر کے لئے اپنی قدرت 30 اپریل 2002ء سے پہلے پہلے ارسال کرنے کی اپیل ہے۔ حضرت علامہ صاحب کے خدمات و خدمات کے علاوہ جملہ خوش عقیدہ احباب خدمت اس نمبر کے لئے اشتیاقات بھی دیں اور اشتیاقات اور غریبوں کے لئے وظائف و ایٹھاس ارسال کرنا ضروری ہے۔ اپنی خدمت کے مطابق کامیاب حاصل کرنے کے لئے آراء بھی ارسال کریں۔



ملک محمد یوسف الرسول قادری مدیر مجلہ "انوار رضا"

1984/4 جوہر آباد (41200) فون: 0454-721787-042-7594003

نوٹ

اس سلسلہ میں حضرت علامہ کے فرزند ارجمند حضرت صاحبزادہ محمد خلیل قادری سے مدرسہ فیض رضا ڈونگہ بونگہ ضلع بہاولنگر کے پتہ پر بھی رابطہ کیا جاسکتا ہے۔

فون: 0691-560092



صاحب کا رخ انور کیا تھا ایک جلوؤں کی بہار تھی جو ہر شخص کو مسحور کئے دیتی تھی ایک طرف میرے والد صاحب سراپا شوق و ادب بنے کھڑے تھے جو نبی پیر صاحب نے سلام پھیرا قدم بوسی کے لیے آگے بڑھے۔ پیر صاحب نے ان کو گلے سے لگالیا اور کافی دیر بغلیں رہے، اب میری باری تھی میرے دل کی دھڑکن تیز ہوگئی پیر صاحب کی زیارت و ملاقات کے شوق کی چنگاری پہلے ہی موجود تھی اور اب تو جیسے آتش فشاں پھٹ پڑا ہو، بے قراری حد سے بڑھ گئی تھی اور خوشی سے میرے جسم پر لرزہ طاری تھا بالآخر وہ ساعت سعید آن پہنچی کہ ناچیز اس سعادت سے بہرہ اندوز ہوا والد محترم نے پیر صاحب کو بتایا کہ یہ میرا چھوٹا بیٹا ہے اور میرا ارادہ ہے کہ یہ جامعہ محمدیہ غوثیہ میں تعلیم حاصل کرے۔ اور آپ کے قدموں میں جگہ پائے۔

یہ سن کر پیر صاحب از حد خوش ہوئے اور آپ کے لبوں پر ایک دلنواز مسکراہٹ تیر گئی پیر صاحب نے مجھے کچھ دیر صاحب دامان کرم میں لیے رکھا اور ایسی مہربانی اور شفقت فرمائی کہ جس کو میں آج تک برابر محسوس کرتا ہوں پیر صاحب نے جس محبت بھرے انداز میں میری پیشانی کو بوسہ دیا وہ تادم زیت قلب و ذہن میں نقش رہے گایوں محسوس ہوتا تھا جیسے رنگ و بو کی تمام تر لذتیں پیر صاحب کے لبوں میں سمٹ آئی ہوں جن کو پیر صاحب نے ناچیز کے ماتھے کا جھومر بنا دیا کرم اور شفقت کے اس انداز میں بھول جانا میرے بس کی بات ہی نہیں اور میں آج بھی ان سرور آگئیں لمحات کی کیف و مستی سے سرشار ہوں

قبلہ والد محترم نے بتایا کہ پیر محمد کرم شاہ کی شفقتیں ہر شخص کے ساتھ اسی طرح ہیں کوئی بھی ملاقاتی ان کے اخلاق کریمانہ کو شدت سے محسوس کئے بغیر نہیں رہ سکتا جو بھی آتا ہے سرشار ہو کر واپس جاتا ہے مگر ہم پر تو آپ اور بھی زیادہ مہربان تھے اس وجہ سے کہ حضرت پیر محمد کرم شاہ کے مرشد کریم شیخ الاسلام حضرت خواجہ قمر الدین سیالوی دو سال ہمارے جد امجد حضرت سلطان اعظم چھوڑ دی کے پاس زیر تعلیم رہے اور پھر حضرت خواجہ غلام قمر الدین سیالوی، حضرت خواجہ غلام محمد چھوڑ دی کے داماد بنے اس طرح خانوادہ شمس العارفین سے خاندانی روابط قائم ہو گئے ان وجوہات کی بناء پر قبلہ پیر صاحب راقم کے والد محترم کو ترجیحی بنیادوں پر اپنے بہت قریب خیال فرماتے تھے۔

علاوہ ازیں کلاس میں لائق ترین طالب علم ہونے اور حق گوئی و بے پیا کی، کی وجہ سے بھی پیر

صاحب ان کو پسند فرماتے تھے۔ جب بھی طالب علموں سے کوئی غلطی سرزد ہوتی اور پیر صاحب ناراض ہو جاتے پھر کسی کو یہ جرأت نہ ہوتی کہ پیر صاحب کا سامنا کرے اس وقت میرے والد محترم ہی پیر صاحب کی خدمت میں حاضر ہوتے اور انتہائی ادب سے معافی طلب کرتے حضرت پیر صاحب کمال شفقت کا مظاہرہ کرتے ہوئے درگزر فرماتے۔

پیر صاحب جب علیل تھے اور کمپلیکس ہسپتال میں زیر علاج تھے مرض خطرناک حد تک بڑھ گیا اس وقت ہم ان کی عیادت کے لیے حاضر ہوئے وہاں آپ کے صاحبزادے پیر محمد امین الحسنات شاہ کا اور صاحبزادہ حفیظ البرکات شاہ بھی تھے۔ پیر صاحب لیٹے ہوئے تھے آنکھیں کھلی تھیں لیکن بولنا مشکل تھا پیر صاحب کی اس پر اسرار خاموشی نے فضا کو اور زیادہ اداس اور گھمبیر بنا دیا تھا وہ چہرہ جس پر ہر وقت تبسم و رقصاں ہوتا تھا جو ملکوتی مسکراہٹوں کی آماجگاہ تھا اب کلمائے ہوئے گلاب کی طرح نظر آرہا تھا دیر تک ہماری طرف دیکھتے رہے اور آنکھوں سے اشکوں کا سیل رواں جاری تھا اس منظر کی تاب ہمارے اندر بھی نہ تھی میری آنکھیں بھی اشکبار ہو گئیں میں نے والد محترم کی طرف دیکھا ان کا چہرہ بھی آنسوؤں سے بھیک چکا تھا بالآخر ہم نے بادل خواستہ صاحبزادہ محمد امین الحسنات شاہ صاحب سے اجازت لی اور بہت افسردہ دل اور رنجیدہ و کبیدہ خاطر ہو کر واپس آئے پھر ایک ہفتہ ہی گزر رہا تھا کہ ریڈیو پاکستان پر یہ جاکسل اور روح فرسا خبر سی کہ حضرت پیر محمد کرم شاہ اس دار فانی سے رخصت ہو گئے علم و آگہی کا یہ آفتاب عالم تاب مدت تک ضیاء پاشیاں کرتا رہا۔ اپنی نور کی کرنوں سے ذروں کو منور کرتا رہا اور اپنی زندگی کی ۸۰ بہاریں گزارنے کے بعد بالآخر حج اور عید قربانی کی درمیانی شب اپنے خالق حقیقی سے جا ملا..... خدا رحمت کند ایں عاشقان پاک طینت را

حضرت ضیاء الامت پیر محمد کرم شاہ ایک ہمہ جہت شخصیت تھے اور جمیع صفات حسنہ سے متصف تھے آپ زہد، ورع، تقویٰ، خشیت الہی، حسن خلق، قناعت، غریب پروری، تواضع اور عجز و انکساری جیسی خصوصیات کے مظہر اتم تھے۔ آپ کی خدمات اور کارناموں پر بہت کچھ لکھا جا چکا ہے آپ کے تمام شعبہ ہائے زندگی کے متعلق علماء و مفکرین نے تحریر کیا ہے۔ اب ان کے مشن کو انہی جیسے جذبے، محنت، لگن اور شوق سے جاری رکھنے کی ضرورت ہے۔ میری دعا ہے کہ اللہ ان کو فردوس بریں میں جگہ عطا فرمائے اور ان کا فیض صبح قیامت تک جاری رکھے۔ آمین۔



## آؤ۔ ایک دوسرے پر تیر برسائیں!

بزرگ عالم دین، مصنف، مقرر، ادیب، صحافی، خطیب اور مزاح نگار علامہ پیرزادہ اقبال احمد فاروقی صوبائی دار الحکومت لاہور سے قدرے بے قاعدگی کے ساتھ ماہنامہ ”جہان رضا“ شائع کرتے ہیں مکتبہ نبویہ سنچ بخش روڈ لاہور ان کا مستقل، مستقر ہے یہی ان کی بیٹھک ہے یہی دفتر ہے، یہی دکان ہے تاہم مستقل سکونت ریواز گارڈن میں ہے اپنے سینے پہ ہاتھ رکھ کر انھوں نے مارچ ۲۰۰۲ء کے جہان رضا کا ادارہ سپرد قلم کیا ہے جو وقت کی اہم ضرورت ہے۔ پیرزادہ اقبال احمد فاروقی اس حوالے سے بڑے ”جرات مند“ واقع ہوئے ہیں کہ انھوں نے بہت سارے حقائق کا منہ چڑانے والوں کو درس وعظ و نصیحت دینے کی کوشش کی ہے۔ ہماری گروہ بندی اور اندرونی اختلافات کے فروغ میں اہم کرداروں کو پوری جرات کے ساتھ سمجھانے کی کوشش کی ہے بلکہ انہیں لگا رہے اب جبکہ کوئی کسی کو بزرگ ماننے کے لیے تیار نہیں بلکہ بزرگوں کی بے ادبی اور توہین کو وطیرہ اور فیشن بنا لیا گیا ہے اس کج روی کو اپنا کارنامہ قرار دیا جاتا ہے اور سمجھانے کی کوشش کرنے والے کا پیٹھ پیچھے مذاق اڑایا جاتا ہے محترمی فاروقی صاحب نے یہ شاندار جاندار، غیر جانبدار، ادارہ لکھ کر فرض کفایہ ادا کیا ہے اللہ کرے، ان کے دل سے نکلی ہوئی یہ آواز ”لگانے بچھانے والوں کے کانوں تک پہنچ جائے اور وہ اس کو درد دل سمجھ کر قبول کر لیں ان کا یہ ادارہ ان کے شکریہ کے ساتھ انہیں مبارک باد پیش کرتے ہوئے ”انوار رضا“ کے قارئین کی خدمت میں انہی جیسے پر خلوص انداز میں پیش کرنے کی سعادت پارہا ہوں۔..... (محبوب قادری)

فارسی ادب کی ایک مشہور کتاب ”کلیدہ دمنہ“ ہے ساٹھ سال سے زیادہ عمر پانے والے علمائے کرام اپنے طالب علمی کے زمانہ میں اس کتاب کو پڑھا کرتے تھے بڑی عمدہ کتاب ہے فارسی ادب کا شہ پارہ ہے۔ اور فصاحت و بلاغت کا مرقع ہے اس میں ایک بڑی دلچسپ حکایت ہے۔ جسے ہم پڑھ کر خوش ہوتے تھے ایک شخص نے کئی بھینس پال رکھی تھیں۔ صبح انہیں چراگاہ میں لے جاتا۔ اور شام گئے واپس لاتا۔ ان بھینسوں کے بچے (کٹے وچھے) دن بھر چوپال میں اکیلے رہتے۔ مگر فارغ بیٹھے بیٹھے اکٹا جاتے تو چوپال سے باہر نکل جاتے اور مل کر مشورہ کرتے کہ وقت کس طرح گزاریں! ایک کٹے (بھینس کے بچے) نے کہا آؤ یارو! دوڑ لگائیں دوسرے نے کہا نہیں یار! چھلانگیں لگائیں۔ تیسرے نے کہا آؤ سب مل کر دوڑیں، کودیں اور سبز سبز گھاس پر ادھر ادھر بھاگیں۔ ایک ان میں موٹا

تازہ چھڑا (کٹا) تھا۔ اس نے کہا۔ دوستو! اور بھائیو! یہ ساری باتیں بیکار ہیں ہمارا کام دوڑنا بھاگنا نہیں آؤ چوراہے میں بیٹھ جائیں۔ اور بیٹھ کر جوگالی کریں یہ بات سب کو پسند آئی سب بیٹھ گئے اور جوگالی کرنے لگے۔ گاؤں کے بچوں نے دیکھا تو کچھ بچے کہنے لگے یہ اچھے کئے ہیں، کچھ بچوں نے کہا یہ ست کئے ہیں، بے کار بیٹھے وقت ضائع کر رہے ہیں۔ یہ حکایت ہمیں اس وقت یاد آئی۔ جب سواد اعظم اہلسنت و جماعت کے چند مقتدر علمائے کرام اور بلند پایہ راہنمایان اہلسنت ساری دنیا سے منہ موڑ کر ایک دوسرے کے خلاف طعن و تیغ میں مصروف ہیں ہم نے بے شمار علماء کرام کو سنا ہے وہ اپنی اپنی مجالس میں اپنا زور و بیان دکھا رہے اور بعض زور قلم کا مظاہرہ فرما رہے ہیں۔ اور ایک دوسرے کو زنج کرنے کا فریضہ ادا کر رہے ہیں۔ فصاحت و بلاغت کے دریا بہا رہے ہیں۔ دنیا کے مسلمان زمانہ کے کافروں کی توپوں کی زد میں ہیں۔ مگر ہمارے محترم محترم کرام علمائے کرام عالم اسلام کے چوراہے میں بیٹھ کر تو تیر آڑ ماہم جگر آزمائیں! کا مظاہرہ کر رہے ہیں۔

ہم ان مقتدر علماء کرام کا نام اس لیے نہیں لیتے کہ ان کے جبہ و دستار اتنے باوقار ہیں کہ کہیں ان آگینوں کو گھٹیں نہ لگ جائے ”جہان رضا“ (اور اب انوار رضا) کے قارئین ایک ایک حضرت کو جانتے ہیں کہ یہ حضرات کن کن چوراہوں میں بیٹھ کر معر کے سر کر رہے ہیں۔ ان علمائے کرام کو اس بات کی کوئی پروا نہیں کہ دنیائے اسلام کن کن مصائب سے گزر رہی ہے۔ افغانستان کے مسلمان کس طرح خاک و خون میں تڑپ رہے ہیں فلسطین کے نوجوان کس طرح یہودیوں کے ٹینکوں کے تلے کچلے جا رہے ہیں۔ ہندوستان میں صوبہ گجرات کے مسلمان کن کن راہوں میں مارے جا رہے ہیں کشمیر کے لوگ کن کن وادیوں میں دفن ہو رہے ہیں ان کے ارد گرد کس کس قسم کے میزائل نصب کئے جا رہے ہیں۔ اور دنیائے کفر پاکستان کو کن کن نظروں سے نوازا رہی ہے۔ امریکہ کو خوشنودی کے لیے پاکستان کے اندر علماء کرام کی کیا حالت کی جا رہی ہے۔ ملک کے دینی مدارس اور مسجدوں پر کیا کیا پھرے بٹھائے جا رہے ہیں! ان تمام آفتوں کے باوجود ہمارے محترم علماء کرام بھینسوں کے بیکار بچوں کی طرح چوراہوں میں بیٹھ کر ایک دوسرے کے خلاف طعن آزمائی فرما رہے ہیں۔ اور دنیا ان کے قلم و افکار کے ”جواہر پاروں“ کو پڑھ کر تالیاں بجا رہی ہے۔

تفویہ بر تو اے کہ چرخ گردوں تفویہ!



دنیاے اسلام جدر چاہے جائے۔ جنگ کرے یا جہاد کرے مگر آؤ ہم پاکستان کے چوپالوں سے نکل کر چوراہوں میں بیٹھ کر جوگالی کریں لڑیں اور میں اور ایک دوسرے پر تیر برس سائیں! یہ مقدس کام ہمارے سنی خانوادوں کے چند مقدس ارواح کو زیب نہیں دیتا ہے یہ نقد حق ہمیں اچھا نہیں لگتا یہ نعرہ حق ہمارے حجروں کے پروردہ علماء کے منہ سے اچھا نہیں لگتا اگرچہ آج کے نوخیز علمائے کرام کی طرف سے یہ قتال و جہاد تیغ و قلم سے برپا ہو سکتا ہے کیا یہ ہمارا میدان ہے یہ ہمارے معرکے ہیں یہ ہمارے کارنامے ہیں یہ ہمارے تیر ہیں۔ یہ ہمارے نشتر ہیں یہ ہماری شمشیریں ہیں یہ ہماری تیغیں ہیں اس محاذ میں شاید ہمارا کوئی ثانی نہیں اس میدان میں غالباً ہمارا کوئی حریف نہیں۔ اس کام میں بلاشبہ ہمارا جواب نہیں! مولانا عبدالعلی آسی رحمہ اللہ تعالیٰ نے ہمارے ایسے ہی ارباب علم کے لیے کیا خوب کہا تھا۔

گر	دعویٰ	مناظرہ	دار	بما	کے
ناوک	ہمیں،	نشانیہ	ہمیں،	معرکہ	ہمیں
تحریر	در	دلائل	و	تفسیر	در
عریف	در	ادائل	و	عطریف	در
علامہ	علوم	و	کتاب	و	حدیث
فہامہ	فہوم	اصول	و	فروع	دین
نطقش	چہ	خوش مذاق	و	خوش الحان	خوش بیان
ذہنش	چہ	بذلہ	سج	و	سخن فہم
بر	آمان	حکمت	و	طب	شش
بر	ادب	علم	عقلی	و	نفلی
					جبین

ہم اپنے پڑھے لکھے سنی تیر اندازوں کے نام نہیں لے سکتے۔ ہم اپنے معصوم ناوک اندازوں کو کچھ نہیں کہہ سکتے کیونکہ یہ ہمارے یار ہیں۔ یہ ہمارے دوست ہیں یہ ہمارے بھائی ہیں یہ ہمارے علماء ہیں یہ ہمارے حضرت ہیں ہم صبح و شام ان کے جوتوں کی صفوں میں کھڑے رہتے ہیں۔ یہ عالم ہیں۔ یہ فاضل ہیں یہ دینی راہنما ہیں یہ امام ہیں یہ خطیب ہیں اور اپنی تحریروں کی روشنی میں ادیب ہیں۔ (چشم بد دور!) ہم اس موضوع کو "جہان رضا" کے ادارہ کا موضوع بنانا پسند نہیں کرتے تھے۔ ہمارے سامنے بے شمار عالمی موضوعات ہیں جن پر اظہار خیال کرنے کو جی چاہتا ہے مگر کیا کریں جب گھر کو آگ لگ جائے۔ جب گھر کے افراد ہی اپنا گریبان پھاڑنے لگیں جب اپنے گھر والے ہی گھر کو آگ لگانے لگیں تو دانشمندان اور نیو یارک کے بت کدوں میں لگی ہوئی آگ کو کون دیکھے؟؟؟؟

## تحریک پاکستان میں شاہ عبدالعلیم صدیقی رحمہ اللہ تعالیٰ کا کردار

تحریر و تحقیق:۔ سید صابر حسین شاہ بخاری

یہ ایک مسلمہ حقیقت ہے کہ پاک و ہند میں مسلم اتحاد کے خلاف سب سے پہلے امام احمد رضا محدث بریلوی علیہ الرحمہ نے صدائے حق بلند کی۔ ۱۹۲۰ء میں تحریری طور پر "دوقومی نظریہ" قوم کے سامنے پیش کیا۔ اس سے قبل دوقومی نظریہ کی حفاظت کے لیے "جماعت رضائے مصطفیٰ بریلی" بھی قائم کر دی تھی۔ اعلیٰ حضرت علیہ الرحمہ ۱۹۲۱ء میں رحلت فرما گئے مگر اپنے پیچھے خلفاء و تلامذہ کی ایک ایسی جماعت چھوڑ گئے تھے۔ امام احمد رضا محدث بریلوی علیہ الرحمہ کے وصال کے بعد آپ کے جلیل القدر خلفاء و تلامذہ اور ان کے ہم مسلک علماء و مشائخ عظام نے سر دھڑکی بازی لگا کر تحریک پاکستان کو کامیابی و کامرانی سے ہمکنار کیا۔ امام احمد رضا محدث بریلوی علیہ الرحمہ کے صاحبزادگان، تلامذہ، خلفاء اور دیگر علماء و مشائخ عظام نے تحریک پاکستان کے سلسلے میں نہایت مثبت کردار ادا کیا ہے۔ ان تمام کی خدمات کو احاطہ تحریر میں لانا ایک دشوار گزار مرحلہ ہے۔ البتہ یہاں موضوع کی مناسبت سے محدث بریلوی علیہ الرحمہ کے نامور خلیفہ مبلغ اسلام حضرت علامہ شاہ عبدالعلیم صدیقی میرٹھی علیہ الرحمہ کا مختصر تعارف اور دوقومی نظریہ تحریک پاکستان کے سلسلے میں ان کی گراں قدر خدمات کو مختصر طور پر احاطہ تحریر میں لایا جاتا ہے۔

سفیر اسلام علامہ شاہ عبدالعلیم صدیقی میرٹھی علیہ الرحمہ میرٹھ (یوپی) کے معروف صدیقی خانوادہ سے تعلق رکھتے ہیں۔ پانچ سال کی عمر میں ناظرہ قرآن کریم پڑھنے کے بعد اردو، فارسی، عربی اور دینیات کی تعلیم حاصل کی۔ چودہ سال کی عمر تک والد بزرگوار کا سایہ عاطفت رہا۔ سولہ سال کی عمر میں دینی علوم سے فراغت حاصل کر لی۔ جدید تعلیم کے لیے میرٹھ کالج میں پڑھتے رہے۔ اسی دوران اعلیٰ حضرت محدث بریلوی علیہ الرحمہ سے بھی تعلق پیدا کر لیا۔ آپ کو اپنے بھائی مولانا شاہ احمد مختار صدیقی علیہ الرحمہ سے خلافت و اجازت حاصل تھی۔ اعلیٰ حضرت علیہ الرحمہ نے بھی آپ کو خلافت و اجازت سے نوازا اور علیہم الرضا کے لقب سے مشرف فرمایا نیز ذکر احباب میں فرمایا

عبدعلیم کے علم کون کر جہل کی بہل بھگاتے یہ ہیں



۱۹۳۵ء کے اواخر میں انتخابات کے موقع پر جہاں دیگر علمائے اہل سنت، مسلم لیگ کے انتخابات میں کامیابی کے لیے کوشاں تھے، وہاں مولانا عبدالعلیم صدیقی علیہ الرحمہ بھی اس محاذ پر ڈٹے ہوئے تھے۔ آپ نے اکتوبر ۱۹۳۵ء میں بغرض حج عازم حجاز ہوتے ہوئے مسلمانان ہند کے نام ایک موثر پیغام دیا جس کے آخر میں آپ نے کہا کہ تمام برادران ملت کو علی العموم وقت سفر حجاز مقدس میں یہ آخری وصیت دیتے ہوئے رخصت ہوتا ہوں کہ جس طرح ممکن ہو انتخابات جدید میں تمام اختلافات باہمی کو مٹا کر آل انڈیا مسلم لیگ کی حمایت میں ہمہ تن سرگرم ہو جائیں اور آئنائے تردیر میں آکر اپنے شیرازے کو ہرگز منتشر نہ ہونے دیں اور یہ ثابت کر دکھائیں کہ مسلمان متحد و متفق ہیں تاکہ جہاں جہاں مسلمانوں کی اکثریت ہے ان کی آزاد حکومت ہو، جس میں نفاذ قوانین و احیائے تہذیب و معاشرت دین کی پوری قوت ان کو ہی حاصل ہو اس کو خواہ پاکستان کا نام دیا جائے یا حکومت الہیہ کے لقب سے ملقب کیا جائے۔

مبلغ اسلام شاہ عبد العظیم صدیقی میرٹھی علیہ الرحمہ نے پنڈت نہرو سے ملاقات کے دوران ہندوؤں کی طرف سے مسلمانوں پر ظلم و ستم کے خلاف سخت احتجاج کیا۔ بمبئی اور مدراس میں تقریریں کر کے مسلمانوں کی ڈھارس بندھائی۔

تحریک پاکستان کے خلاف جب کانگریسی لیڈر حشرات الارض کی طرح بیرونی ممالک میں پھیل گئے تو آپ نے انگلینڈ اور مصر میں ان کانگریسی گماشتوں کو اپنی مدلل تقریر سے ناکوں چنے چوائے۔

۱۹۳۶ء میں معروف آل انڈیا سنی کانفرنس بنارس میں شرکت فرما کر تحریک پاکستان کی بجا بگ دہل حمایت فرمائی۔ ملک کے طول و عرض میں مسلم لیگ کا پیغام پہنچایا، علاوہ ازیں حج کے موقع پر مسلم لیگ کی طرف سے متحدہ عرب ممالک فلسطین، شام، لبنان، اردن اور عراق وغیرہ کے دورہ پر تشریف لے گئے۔ ہندوؤں کے شدید غلط پروپیگنڈے کی بنا پر عالم اسلام کے مسلمان ہندی مسلمانوں کے خلاف تھے، دنیا میں ہندوستان کی آزادی حاصل کرنے کو ”دیوانے کا خواب“ سمجھا جاتا تھا۔ آل انڈیا مسلم لیگ کو ہندوستان ہی میں اتنا کام تھا کہ وہ باہر توجہ ہی نہ دے سکتے تھے، اس لیے آپ مذکورہ حکام سے ملے، دانشوروں اور وکلاء کے سامنے تقریریں کیں اور نظریہ پاکستان کی وضاحت کی جس کے نتیجے

علامہ شاہ عبدالحلیم صدیقی علیہ الرحمہ علمی دنیا میں ایک پر جوش مقرر، خوش بیان و اعظا، بلند پایہ ادیب، مبلغ اسلام اور مناظر اسلام کے نام سے معروف ہوئے۔ آپ نے اردو انگریزی میں قابل فخر تصانیف کا ذخیرہ یادگار چھوڑا۔ اردو میں ذکر حبیب، بہار شباب، کتاب تصوف، اسلام میں عورت کے حقوق، مرزائی حقیقت کا اظہار، اسلامی اصول، انسانی مسائل کا حل، احکام رمضان، اشتراکیت کیا ہے کہ شہرت عام حاصل ہے۔

۱۹۱۹ء سے ۱۹۵۴ء تک یورپ، افریقہ اور امریکہ کے متعدد ممالک اور ریاستوں میں جا کر اسلام کی روشنی پھیلاتے رہے۔ جہاں گئے مساجد، مکاتب، کتب خانے، ہسپتال، یتیم خانے اور تبلیغی مراکز قائم کرتے گئے۔ آپ نے اپنی زندگی میں مختلف ملکوں کے پچاس ہزار افراد کو شرف بہ اسلام کیا تھا۔ آپ کو ۳۵ مرتبہ زیارت حرمین شریفین کی سعادت حاصل ہوئی ہے۔ مدینہ شریف کی حاضری کے بغیر آپ کو چین نہیں آتا تھا ہر سفر میں گھوم پھر کر مدینہ منورہ پہنچ جاتے۔ یہاں تک کہ وہیں کے ہو کر رہ گئے، بیمار ہوئے۔ فرمایا، میری چار پائی باب الاسلام مسجد نبوی پر لے جائے۔ جب چار پائی باب الاسلام پر لائی گئی تو آپ نظر اٹھا اٹھا کر روضہ رسول صلی اللہ علیہ وسلم کی طرف دیکھتے تھے اور آنکھوں سے آنسو جاری تھے اسی اثناء میں روح قفسِ عصری سے پرواز کر گئی۔ آپ کی خوش بختی کی اس سے بڑھ کر اور کیا دلیل ہو سکتی ہے۔ کہ آپ کو جنت البقیع میں حضرت ام المومنین سیدہ عائشہ صدیقہ رضی اللہ عنہا کے قدموں میں جگہ ملی۔ پاکستان کے معروف سیاستدان مولانا شاہ احمد نورانی آپ ہی کے فرزند ارجمند ہیں۔

تحریک پاکستان میں آپ کی خدمات آب زر سے لکھنے کے قابل ہیں۔

مبلغ اسلام علامہ محمد عبدالعلیم صدیقی میرٹھی علیہ الرحمہ نے تقریباً دس سال حکوم ہندوستان میں مسلمانوں کے لیے علیحدہ وطن کے مطالبہ کی پر زور حمایت کی اور اس ضمن میں آپ نے شب و روز ایک کر دیئے۔ ۱۹۴۰ء کی قرارداد پاکستان کی منظوری کے بعد آپ نے قیام پاکستان کی تحریک میں نہایت سرگرمی کا مظاہرہ کیا اور مختلف بلاد و امصار کے دورے کر کے ملائے اہل سنت، مشائخ عظام اور عوام الناس کو اس بات پر آمادہ کیا کہ وہ خواب غفلت سے بیدار ہو کر مسلم لیگ کے پرچم تلے جمع ہو جائیں تاکہ ان کے حقوق کی بازیابی کے لیے موثر انداز میں آئینی جنگ لڑی جاسکے۔



میں عرب علماء و عوام تحریک پاکستان کو صحیح طور پر سمجھنے لگے۔

اس دورہ میں عظیم الشان کامیابی کے بعد آپ جب اکتوبر ۱۹۳۶ء میں وطن واپس پہنچے تو کراچی کی بندرگاہ پر مسلمانوں کے ایک کثیر اجتماع نے آپ کا والہانہ استقبال کیا اور جمعیت جامعہ قادریہ کراچی نے آپ کے اعزاز میں ایک عظیم الشان سنی کانفرنس منعقد کی۔ جس میں صوبہ سندھ کے نامور علماء و مشائخ نے شرکت کی۔ اس کانفرنس سے خطاب کرتے ہوئے تحریک پاکستان کے عظیم راہنما مولانا شاہ عبدالعلیم صدیقی میرٹھی علیہ الرحمہ نے فرمایا۔

موجودہ کانگریسی حکومت کے نظام عمل اور ہمارے پاکستانی نظام عمل میں ایک ایسا فلک بیا فرق ہے کہ جس کو ہم کسی صورت منظور نہیں کر سکتے۔ ہمارا پاکستانی نظام عمل ایک مافوق البشر کالایا ہوا، سمجھایا ہوا اور زمانہ ہائے ماضی، حال و مستقبل کے قدرتی قوانین پر منتج ہے، دنیاوی حکومتوں کے قوانین لمحہ بہ لمحہ روز و شب ترمیم و اضافہ کے ساتھ بدلتے رہتے ہیں مگر اس مافوق الفطرت نبی (یعنی حضرت سیدنا محمد مصطفیٰ صلی اللہ علیہ وسلم خاتم النبیین والمرسلین) کا لایا ہوا قرآن نظام عمل اور قوانین حکومت ترمیم و تخیخ سے مبرا، زمانہ ہائے ماضی، حال و مستقبل پر حاوی ہے، اسی لیے میں مسلمانوں کے مجوزہ وطن کو "قدرتی پاکستان" کہتا ہوں جس کی بنیادیں احکام قرآنی اور ارشادات مصطفوی پر ہوں گی ہمارے علماء و مشائخ نے اپنی روحانی قوت سے خانقاہوں میں خاموش بیٹھے ہوئے "پاکستان لشکر" کی تعلیم و تربیت کا فریضہ انجام دیا ہے اور وہ میدان عمل میں آچکے ہیں اور اب برصغیر کے مسلمانوں کی "قدرتی پاکستان" مقدر بن چکا ہے۔

قیام پاکستان کے بعد قائد اعظم علیہ الرحمہ کی طرف سے علامہ محمد عبدالعلیم صدیقی میرٹھی علیہ الرحمہ کو اسلامی ممالک میں پاکستان کی نمائندگی کا فریضہ سونپا گیا۔ آپ نے تنہا بین الاقوامی سطح پر تبلیغ اسلام کے ساتھ ساتھ تحریک پاکستان کے اغراض و مقاصد پر طویل لیکچر دے کر اس کی اہمیت کو اجاگر کیا، قائد اعظم علیہ الرحمہ نے آپ کی انہی اسلامی اور ملی خدمات کے پیش نظر آپ کو "سفیر اسلام" کا خطاب دیا پاکستان کے پہلے وزیر اعظم خان لیاقت علی خان مرحوم کی دعوت پر آپ اپنی تبلیغی مصروفیات مختصر کر کے پاکستان تشریف لائے، قیام پاکستان کے چند دنوں بعد کراچی میں سرکاری سطح پر نماز عید الفطر ادا کی گئی، اس عظیم الشان اجتماع کے موقع پر آپ ہی نے نماز عید کی امامت فرمائی اور خطبہ ارشاد

فرمایا، بانی پاکستان قائد اعظم محمد علی جناح علیہ الرحمہ، خان لیاقت علی مرحوم اور دوسرے اہم سرکاری و غیر سرکاری شخصیات نے علامہ شاہ عبدالعلیم صدیقی میرٹھی علیہ الرحمہ کی اقتداء میں نماز عید پڑھنے کا شرف حاصل کیا۔

پاکستان سے مبلغ اسلام علامہ عبدالعلیم صدیقی علیہ الرحمہ کو نہایت والہانہ محبت تھی اس کا اظہار آپ کی اس دعا سے بھی ہوتا ہے۔

اے عظمت والے! اے عزت والے! اے غلاموں کے سر پر تاج عزت رکھنے والے اے بے پناہوں کو پناہ دینے والے! سن لے! ہم بے کسوں، بے بسوں کی سن لے! ہم سیاہ کاروں کے سبب اپنے دین کو بدنام نہ ہونے دے، دین کی عزت رکھ لے، علم توحید کی سرگھون نہ ہونے دے ہمیں قوت دے، طاقت دے، عزت دے، حمیت دے، غیرت دے، برصغیر ہند میں جو چھوٹی سی آزاد خود مختار "پاکستانی حکومت" تو نے محض اپنے فضل سے عطا فرمائی ہے۔ اس کی حفاظت فرما، اسے قوی سے قوی تر بنا اور صحیح معنی میں اسلامی دولت، اسلامی سلطنت اور الہی مملکت بنا، جہاں تیرا قانون، تیرے احکام جاری ہوں تیرے دین کا علم بند ہو اور تیرے نام کا ابد الابد تک بول بالا رہے۔

مولیٰ! مولیٰ! اے رحم و کرم والے مولیٰ! ہماری دعائیں قبول کر۔

حضرت مولانا عبدالعلیم صدیقی علیہ الرحمہ کی نگرانی میں مولانا عبدالحامد بدایونی علیہ الرحمہ علامہ ابوالحسنات قادری علیہ الرحمہ، حضرت علامہ احمد سعید شاہ صاحب کاظمی اور شیخ الاسلام والسلمین خواجہ قمر الدین صاحب سیالوی کے علاوہ بے شمار علماء و مشائخ نے ایک جامع دستور آئین اسلامی تیار کیا۔ اس پر علماء نے تائیدی نوٹ لکھے مبلغ اسلام علامہ صدیقی علیہ الرحمہ کی سرکردگی میں جمیع علماء و مشائخ کا وفد حضرت قائد اعظم علیہ الرحمہ کی خدمت میں حاضر ہوا اور یہ مسودہ آئین اسلامی پیش کیا، بانی پاکستان نے تقریباً تین گھنٹے تک مولانا عبدالعلیم صدیقی سے مسودہ آئین اسلامی کے مختلف پہلوؤں پر گفتگو کی۔ اور قائد اعظم علیہ الرحمہ نے علامہ صدیقی اور آپ کے رفقاء کو یقین دلایا کہ انشاء اللہ قومی اسمبلی کے منظور کرنے کے بعد بہت جلد اس آئین اسلامی کو نافذ کر دیا جائے۔ مگر چند روز کے بعد بانی پاکستان کا آخری وقت آ پہنچا، اس طرح بابائے قوم علماء سے کیا ہوا وعدہ پورا نہ کر سکے۔

مملکت خداداد پاکستان کے موجودہ حالات کے تناظر میں آپ کا یادگار خطبہ ملاحظہ فرمائیے۔



آج یہ پروپیگنڈا کیا جا رہا ہے کہ علماء اقتدار کے طلب گار ہیں اور عہدوں کے امیدوار مجھے اجازت دیجئے کہ میں نہ صرف آپ حضرات بلکہ تمام روئے زمین کے علماء عالمین کی طرف سے نیابت پوری قوت سے دنیا کو یہ پیغام پہنچا دوں کہ طبقہ علماء اپنی ذات کے لیے دنیا میں نہ کسی اقتدار کا متنبی تقاضا ہے اور نہ خدا کرے کہ ہو۔ وہ صرف دین کے اقتدار کا طلب گار ہے۔ وہ صرف کتاب اللہ اور سنت رسول صلی اللہ علیہ وسلم کے اقتدار کا خواستگار ہے۔ رسول کریم علیہ الصلوٰۃ والسلام نے اگر کفار مکہ کے سامنے بیانگ دہل فرمایا کہ مجھے نہ تمھاری دی ہوئی دولت چاہیے، نہ عورت، نہ امارت چاہیے۔ نہ مملکت میں تو صرف اس کا امیدوار ہوں کہ تم ہدایت پا جاؤ اور جہنم کی آگ سے اپنے آپ کو بچاؤ۔ مصر، شام، عراق، پاکستان، انڈونیشیا سب جگہ کے مسلمان سن لیں۔ علماء یہ نہیں چاہتے کہ زمام مملکت اپنے ہاتھ میں لیں۔ ہاں یہ چاہتے ہیں کہ آئین حکومت اسلامی ہو۔ نافذین احکام خدا ترس، عالم بالکتاب والہ ہوں۔ اللہ کی زمین پر اللہ کے قوانین کی حکومت ہو اور اس کے چلانے والے دین دار، تقویٰ ہوں۔ خواہ وہ مرحوم مسلم یونیورسٹی کے سند یافتہ ہوں یا مرحومہ عثمانیہ یونیورسٹی کی یادگار، وہ کیمبرج کے گریجویٹ ہوں یا آکسفورڈ کے ڈاکٹر شرط یہ ہے کہ وزیر ہوں یا اہل تدبیر، ارکان اسمبلی و کونسل ہوں، افسر ہوں یا چہرہ اسی جو ہوں دین دار ہوں نہ کہ فاسق و فاجر، ظالم و راشی یا عیاش و شرابی۔

### ماخذ و مراجع

- (۱) سید صابر حسین شاہ بخاری: خلفائے امام احمد رضا اور تحریک پاکستان مطبوعہ لاہور (۲) محمد صادق قصوری: اکابر تحریک پاکستان مطبوعہ لاہور (۳) محمد سلیم مست قادری: مبلغ اعظم اسلام اور روحانی پیشوا مطبوعہ فیصل آباد (۴) مرزا ارشاد احمد علی: حیات علم رضا مطبوعہ ساہیوال (۵) خلیل احمد رانا: مبلغ اسلام شاہ عبدالعلیم صدیقی مطبوعہ کراچی (۶) محمد صادق قصوری: خلفائے امام احمد رضا مطبوعہ کراچی (۷) پروفیسر ڈاکٹر محمد مسعود احمد: خلفائے امام احمد رضا مطبوعہ لاہور (۸) علامہ عبدالحکیم شرف قادری: خلفائے امام احمد رضا مطبوعہ لاہور (۹) علامہ عبدالعلیم صدیقی میرٹھی: ذکر حبیب مطبوعہ کراچی (۱۰) علامہ محمود احمد قادری: تذکرہ علماء اہل سنت مطبوعہ فیصل آباد (۱۱) مجلہ مینارہ نور کراچی نومبر ۱۹۸۰ء

نوٹ: یہ مختصر مقالہ برادر مملکت محبوب الرسول قادری کی خواہش پر تیار کیا گیا ہے۔ صابر

آزاد کشمیر میں سلسلہ نقشبندیہ مجددیہ قادریہ کا عظیم روحانی مرکز

## آستانہ عالیہ ڈھانگری شریف

حضرت پیر محمد عتیق الرحمن صاحب کی زیر صدارت 107 ویں سالانہ عرس مبارک کی مناسبت سے خصوصی میگزین رپورٹ

برصغیر پاک و ہند میں اسلام کی اشاعت و تبلیغ صوفیائے عظام کا تاریخ ساز کارنامہ ہے۔ ان پاکان امت و مقبولان بارگاہ الہی نے اپنے فیضانِ نظر، درس و تدریس اور کتب کی کرامت سے، گم کردہ راہ انسانیت کو کفر، جہالت اور بے راہ روی کے اندھیروں سے نکال کر صراطِ مستقیم کی روشنی سے ہمکنار کیا۔

اعلیٰ حضرت شیخ المشائخ باواجی صاحب ڈھنگروٹ شریف حضرت حافظ محمد حیات رحمۃ اللہ علیہ حضرت ثانی قطب عالم حضرت حافظ محمد علی رحمۃ اللہ علیہ، حضرت ثالث غریب نواز قبلہ عالم حضرت خواجہ پیر حافظ محمد فاضل رحمۃ اللہ علیہ اور حضرت رابع پیر طریقت حضرت مولانا پیر حافظ محمد عتیق الرحمن دامت برکاتہم العالیہ کا شمار ایسے ہی صوفیائے عظام میں ہوتا ہے۔

آستانہ عالیہ ڈھنگروٹ شریف سلسلہ عالیہ نقشبندیہ مجددیہ قادریہ کا عظیم روحانی مرکز ہے۔ اعلیٰ حضرت خواجہ حافظ محمد حیات رحمۃ اللہ علیہ نے آغاز ہی میں دینی تعلیم حاصل کی اور حضرت خواجہ محمد بخش رحمۃ اللہ علیہ بادی شریف کے ہاتھ پر بیعت کی۔ حضرت خواجہ محمد بخش رحمۃ اللہ علیہ نے آپ کو اپنی خاص باطنی توجہ سے نوازا اور سلسلہ عالیہ نقشبندیہ مجددیہ زہیریہ کی خلافت بھی عطا کی۔ اعلیٰ حضرت خواجہ حافظ محمد حیات رحمۃ اللہ علیہ نے 1850ء میں ڈھنگروٹ شریف میں دینی مدرسے کی بنیاد رکھی اور سارا سارا دن درس پڑھاتے رہتے۔ قرب و جوار اور دور دراز سے دینی طلباء آپ سے علم سیکھنے کے لیے حاضر ہوتے۔ اگر کوئی باطنی توجہ کے لیے عرض کرتا تو اسے بھی سلسلہ شریف میں بیعت فرماتے۔ لیکن ایک طویل عرصہ درس و تدریس پر زیادہ توجہ جاری رکھی۔ ایک مرتبہ سید السادات حضرت پیر سید محمد نیک عالم شاہ رحمۃ اللہ علیہ گوڑہ سید اس شریف میرپور نے آپ کو طلب کیا اور ارشاد فرمایا کہ ان کے پاس حضرت



امام ربانی مجدد الف ثانی شیخ احمد فاروقی سرہندی رحمۃ اللہ علیہ کی ایک امانت ہے اور وہ امانت عطا فرمانے کے لیے طلب کیا ہے۔ حضرت خواجہ حافظ محمد حیات رحمۃ اللہ علیہ نے عرض کی کہ ان کی نسبت پہلے سے ہی باولی شریف والوں سے قائم ہے۔ حضرت پیر سید نیک عالم شاہ رحمۃ اللہ علیہ نے یہ جواب سن کر کمال شفقت سے فرمایا کہ یہ امانت آپ کو ضرور ملنی پڑے گی۔ امانت لے کر بے شک بعد میں ہمارے پاس نہ آتا۔ حضرت خواجہ حافظ محمد حیات رحمۃ اللہ علیہ نے پیر سید نیک عالم شاہ رحمۃ اللہ علیہ سے سلسلہ عالیہ نقشبندیہ مجددیہ زیریہ کے اسباق، مراقبات و توجہات سبقا حاصل کیں اور تکمیل کے بعد آپ کو سلسلہ عالیہ نقشبندیہ مجددیہ سیفیہ کی خلافت بھی عطا کی گئی۔ حضرت سید محمد نیک عالم شاہ رحمۃ اللہ علیہ نے اس موقع پر حضرت حافظ محمد حیات رحمۃ اللہ علیہ سے فرمایا کہ جو امانت آپ کو عطا کی گئی ہے۔ اسے مخلوق میں خوب تقسیم کرنا، اگر صحیح تقسیم نہ کیا تو میں قیامت کے روز آپ سے پوچھوں گا۔ حضرت حافظ محمد حیات رحمۃ اللہ علیہ نے اس کے بعد سلسلے کی بہت اشاعت کی۔ آپ نے علوم ظاہری اور علوم باطنی دونوں کی تعلیم و تربیت کا سلسلہ ایک ساتھ جاری رکھا اور ہزاروں بندگان خدا کو ظاہری و باطنی فیوض و برکات سے مالا مال کر کے دین دار، شب بیدار و تہجد گزار بنایا۔ آپ دینی امور پر بہت سخت تھے اور اگر کسی کو مسلسل غافل پاتے تو اس سے مصافحہ بھی نہ فرماتے اور جب تک وہ تاب نہ ہو جاتا اپنے قریب بھی نہ بیٹھتے دیتے۔ آپ جب دورے پر جاتے متعلقین دعوت کا اہتمام کرتے آٹھ دس آدمیوں کے کھانے کے انتظام میں سویا پچاس سے زیادہ لوگ جمع ہو جاتے۔ آپ یہ کھانا خود تقسیم فرماتے اور تھوڑا کھانا زیادہ لوگوں میں پورا ہو جاتا اور موجود لوگ کھانے سے سیر ہو جاتے۔ آپ کی پیشانی پر روشنی کی ایک چمک رہتی جسے آپ ٹوپی یا عمامہ سے ڈھانپ کر رکھتے لیکن جب کبھی وضو کے لیے سر سے کپڑا ہٹاتا اور وہاں موجود لوگ یہ چمک دیکھ لیتے۔ حضرت قاضی سلطان محمود رحمۃ اللہ علیہ آوان شریف، میاں محمد بخش رحمۃ اللہ علیہ کھڑی شریف، سید جماعت علی شاہ رحمۃ اللہ علیہ علی پور شریف، مجدد و درویش حضرت سائیں نور رحمۃ اللہ علیہ ڈھنگر وٹ شریف اور ایسے ہی دیگر عارفین و کالمین نے آپ کے علم و عمل تقویٰ و طہارت اور باطنی مقام کی تعریف کی ہے؟ آپ کا وصال تین ربیع الاول 1916ء کو ڈھنگر وٹ شریف میں ہوا۔ آپ کے لخت جگر قطب عالم حضرت خواجہ حافظ محمد علی رحمۃ اللہ علیہ آپ کے سجادہ نشین ہوئے۔

اعلیٰ حضرت خواجہ حافظ محمد حیات رحمۃ اللہ علیہ سے منازل سلوک طے کر کے ریاضت و مجاہدات

کے مراحل سے گزر کر تربیت خانقاہی کی بجٹی سے کندن بن کر جن خدام نے اجازت و خلافت حاصل کی ان میں حضرت میاں حسین علی خان رحمۃ اللہ علیہ کس ہاڑاں، حضرت قاضی محمد سلطان عالم رحمۃ اللہ علیہ چچیاں حال مزار کالا دیو جہلم، حضرت میاں ستار محمد رحمۃ اللہ علیہ چھترہ، حضرت میاں باغ علی رحمۃ اللہ علیہ ڈوال، حضرت میاں شاہ رحمۃ اللہ علیہ فتح پور، حضرت میاں خوشی محمد رحمۃ اللہ علیہ پرہیز، حضرت صونی حشمت علی رحمۃ اللہ علیہ، حضرت میاں حسین احمد رحمۃ اللہ علیہ، حضرت میاں باغ علی رحمۃ اللہ علیہ بوعہ اور حضرت میاں بھولا رحمۃ اللہ علیہ تنگد یو شامل ہیں۔

حضرت خواجہ حافظ محمد حیات رحمۃ اللہ علیہ کے متذکرہ بالا خلفاء آپ کے مرید بھی تھے اور ان سب نے آپ کے سامنے زانوئے تلمذ بھی طے کیا ہوا تھا۔ اعلیٰ حضرت خواجہ حافظ محمد حیات رحمۃ اللہ علیہ کے لخت جگر قطب عالم حضرت خواجہ حافظ محمد علی رحمۃ اللہ علیہ بھی علم و عمل اور اتباع شریعت و سنت کا کامل نمونہ ہوئے ہیں۔ ابتداء عمر میں ہی آپ کے والد گرامی نے سید السادات حضرت پیر سید لطف شاہ رحمۃ اللہ علیہ رواترہ شریف کے ہاتھ پر آپ کو بیعت کرایا اور سلسلہ عالیہ نقشبندیہ مجددیہ زیریہ و سیفیہ کی خود تکمیل کروائی۔ حضرت خواجہ حافظ محمد علی رحمۃ اللہ علیہ اپنے والد گرامی و مرشد ارشد حضرت خواجہ حافظ محمد حیات رحمۃ اللہ علیہ کی توجہات کامرکز تھے۔ اگر گھر میں کسی کام کاج کے لیے اٹھتے تو حضرت اعلیٰ انہیں منع فرما دیتے اور فرماتے کہ ذکر فکر اور پڑھنے پڑھانے کا اپنا کام کریں دیگر کام کرنے والے اور بہت ہیں۔ ایک مرتبہ حضرت خواجہ حافظ محمد علی رحمۃ اللہ علیہ کو باطنی اشارہ ہوا کہ ان کا ایک اور روحانی حصہ ابھی باقی ہے۔ آپ اپنے والد گرامی کی اجازت سے آوان شریف گئے اور غریب نواز حضرت قاضی سلطان محمود رحمۃ اللہ علیہ کے پاس طویل وقت گزارا اور سلسلہ عالیہ قادریہ کی تکمیل و خلافت حاصل کی۔ حضرت حافظ محمد علی رحمۃ اللہ علیہ نے مجدد و درویش حضرت سائیں نور رحمۃ اللہ علیہ سے بھی باطنی فیض حاصل کیا۔ آپ کی ساری زندگی عبادت و ریاضت اور شب بیداری پر محیط ہے۔ قدیم میر پور شہر کے قریب ایک مسجد میں مسلسل بیس سال آپ نے قیام کیا اور سنت و شریعت کی تبلیغ و اشاعت فرمائی۔ بعد ازاں فیض پور شریف ایک نئی جگہ حاصل کر کے اس میں عظیم الشان مسجد کی تعمیر اور دینی مکتب کی بنیاد رکھی۔ 1964ء کو فریضہ حج ادا کیا اور اس کے دو ماہ بعد 15 اگست 1964ء کو آپ کا وصال پر ملال ہوا اور فیض پور شریف میں مسجد کے متصل آپ کا مزار بنا۔ اس کے ٹھیک تین سال بعد جب منگلا ڈیم کا پانی بڑھنا



شروع ہوا تو آپ کا جسم مبارک قبر شریف سے نکالا گیا جو بالکل صحیح سالم اصل حالت میں تھا۔ زیارت کرنے پر محسوس ہوتا کہ ابھی ابھی آنکھیں بند فرمائی ہیں۔ حضرت ثالث مولانا پیر محمد فاضل رحمۃ اللہ علیہ کی اقتداء میں ہزاروں فرزندان توحید نے آپ کے وصال کے تین سال بعد دوبارہ نماز جنازہ ادا کی اور تدفین تک عوام کا جم غفیر مسلسل آپ کی زیارت کرتا رہا۔

حضرت خواجہ حافظ محمد علی رحمۃ اللہ علیہ نے اپنے صحن حیات ظاہرہ ہی میں مسند سجادگی کی زینت اپنے لخت جگر منیع رشد و ہدایت محمد علم و عمل حضرت پیر محمد فاضل رحمۃ اللہ علیہ کو بنادیا تھا۔ حضرت پیر محمد فاضل رحمۃ اللہ علیہ جب جامع مظہر الاسلام بریلی شریف سے علوم اسلامیہ کی تکمیل اور دورہ حدیث کر کے 1935ء میں واپس ڈھنگر وٹ شریف پہنچے تو والد گرامی نے خلافت بھی عطا فرمادی اور آپ نے اس روز سے لے کر اپنے وصال تک شریعت و طریقت، تبلیغ و اشاعت کے وہ دریا بہائے کہ حضرت امام ربانی مجدد الف ثانی رحمۃ اللہ علیہ کی یادوں کو تازہ کر دیا۔ دنیا کے بڑے سے بڑے امراء سے لے کر ایک عام آدمی تک جو بھی آپ کے حضور حاضر ہوا اسے شریعت اسلامی کی پابندی اور یاد الہی کا ایسا درس دیا کہ اس کی دین و دنیا سنور گئی۔ آپ تصنع و بناوٹ کو بہت ناپسند کرتے۔ بے پناہ مصروفیات ہر طرف سے آئے ہوئے متعلقین و متوسلین سے ملاقات و ارشادات کے ساتھ درس و تدریس سے آپ کا زیادہ شغف تھا۔ آستانہ عالیہ کا دارالعلوم جو ڈیڑھ صدی سے زیادہ عرصہ سے درس و تدریس کا مرکز چلا آ رہا ہے، میں دیگر اساتذہ کے ہوتے ہوئے بھی آپ خود بھی پڑھاتے۔ 15 مئی 1991ء بروز بدھ وصال سے دس منٹ قبل چودہ طلباء کی ایک کلاس کو درس قرآن ترجمہ و تفسیر سے مشرف فرما کر قبلہ رخ ہو کر بیٹھے اور جان، جان آفرین کے سپرد کر دی۔

معروف معالج ڈاکٹر عبدالخالق کا بیان ہے کہ ڈاکٹری لائف میں بے شمار اموات دیکھی ہیں لیکن یہ منظر بہت مختلف تھا۔ نبض بند اور ذکر جاری تھا۔

نشان مرد مومن باتو کویم

چو مرگ آید تبسم برب او

آپ کے وصال کی خبر اندرون و بیرون ملک پھیل گئی۔ 16 مئی 1991ء بروز جمعرات دن سوا ایک بجے ڈھاگڑی شریف کے وسیع میدان میں نماز جنازہ ادا کی گئی۔ آپ کے لخت جگر حضرت

مولانا پیر محمد عتیق الرحمن مدظلہ العالی نے امامت کرائی اور آپ کو ڈھاگڑی شریف میں مسجد کے متصل قطب عالم حضرت خواجہ حافظ محمد علی رحمۃ اللہ علیہ کے پہلو میں سپرد خاک کیا گیا۔

آپ کے حامل فیضان قافلہ شریعت و طریقت کے ترجمان حضرت مولانا پیر محمد عتیق الرحمن مدظلہ العالی متعلقین و متوسلین کی باطنی و روحانی پیاس بجھانے میں مصروف ہیں جنہیں آپ نے اپنے وصال سے کچھ سال قبل ہی آستانہ عالیہ کی تمام ذمہ داریاں سونپ دیں تھیں۔

پیر طریقت حضرت مولانا پیر محمد عتیق الرحمن مدظلہ العالی کو یہ اعزاز حاصل ہے کہ ان کی تمام علمی و روحانی تربیت حضرت خواجہ پیر محمد فاضل رحمۃ اللہ علیہ نے خود فرمائی۔ دینی علوم کی تکمیل کے ساتھ روحانی تربیت میں بھی انتہا کو پہنچایا۔

حضرت پیر محمد عتیق الرحمن کی تبلیغ اشاعت و خطابت کا منفرد انداز ہے۔ آپ اس وقت ڈھاگڑی شریف کے سجادہ نشین ہیں اور جمعیت علماء جموں و کشمیر کے صدر اور آزاد کشمیر قانون ساز اسمبلی میں اپنی جماعت کے پارلیمانی لیڈر بھی ہیں۔ علماء و مشائخ اور عوام کے ہر طبقے کا آپ کے پاس رش رہتا ہے اور آپ انہیں بصیرت افروز و ایمان افروز ارشادات سے نوازتے ہیں۔ آپ کی سرپرستی میں دارالعلوم و العمل نقشبندیہ مجددیہ قادریہ کا درس بھی چل رہا ہے جہاں ملک کے قابل اساتذہ کرام کی خدمات بھی حاصل ہیں اور ڈھاگڑی شریف مزار شریف سے متصل 27 صفوں پر مشتمل ایک ہال اور آگے طویل صحن والی ایک بڑی جامع مسجد تکمیل کے آخری مراحل میں ہے۔ مسجد، درس و تدریس ایسے امور کے لیے ڈھاگڑی شریف میں قطعاً کوئی چندہ نہیں لیا جاتا اور رشد و ہدایت کے یہ سارے امور آستانہ عالیہ کے اہتمام سے ہی چلتے ہیں۔ سالانہ عرس مبارک جس کا آغاز 1895ء میں ہوا تھا 19 چیت یکم اپریل بروز پیر کو ڈھاگڑی شریف میں منعقد ہوگا اور یہ ایک سوسا توں سالانہ عرس مبارک ہوگا۔

ابوذر غفاری سے روایت ہے کہ رسول اللہ صلی اللہ علیہ وسلم نے ایک دن مجھ سے فرمایا۔ "ابوذر! کیا تم یہ سمجھتے ہو کہ مال زیادہ ہونے کا نام تو تھگڑی ہے؟" میں نے عرض کیا۔ "جی ہاں حضور۔" (ایسا ہی سمجھا جاتا ہے)۔ پھر آپ نے فرمایا۔ "کیا تم یہ خیال کرتے ہو کہ مال کم ہونے کا نام فقیری اور محتاجی ہے؟" میں نے عرض کیا۔ "جی ہاں حضور۔" (ایسا ہی خیال کیا جاتا ہے) یہ بات آپ نے مجھ سے تین دفعہ ارشاد فرمائی۔ اس کے بعد فرمایا۔ "اصلی و مستندی دل کے اندر ہوتی ہے اور اصلی محتاجی اور فقیری بھی دل میں ہوتی ہے۔" (طبرانی)



مشائخ کرام خانقاہ نقشبندیہ مجددیہ قادریہ ڈھاگری شریف آزاد کشمیر

رشحات فکر..... جناب سردار عبدالقیوم خاں طارق سلطانپوری

(۱)

حضرت اعلیٰ خواجہ محمد حیات رحمۃ اللہ تعالیٰ علیہ

سال ولادت..... ۱۸۳۷ء..... بہ الفاظ بحساب ابجد..... "نشان عظمت طیبہ"..... سال وصال..... مذکور نہیں.....

(۲)

حضرت خواجہ حافظ محمد علی رحمۃ اللہ تعالیٰ علیہ

سال ولادت..... ۱۸۷۵ء..... بہ الفاظ بحساب ابجد..... "خورشید اوج طریقت طیبہ"..... سال وصال..... مذکور نہیں.....

(۳)

حضرت ثالث رحمۃ اللہ تعالیٰ علیہ

سال وصال..... ۱۹۶۴ء..... بہ الفاظ بحساب ابجد..... "نقل یمن حقیقت و معرفت"..... سال ولادت..... مذکور نہیں.....

نقل مکانی از فیض پور شریف

بمقام..... ڈھاگری شریف..... و مزار کشائی حضرت ثانی خواجہ محمد علی رحمۃ اللہ تعالیٰ علیہ..... ۱۹۶۷ء..... ۱۳۸۶ھ.....

"نقل جہان عظمت اولیا"..... ۱۹۶۷ء..... "دوام خورشید حق، حق"..... ۱۳۸۶ھ..... ڈھاگری شریف

اعداد بحساب ابجد..... ۸۸۰

بہ الفاظ دیگر..... "باب گلشن جمال عرفان"..... ۸۸۰..... مجلس وحید طریقت..... ۸۸۰..... حضرت خواجہ محمد فاضل نقشبندی مجددی قادری

سال ولادت..... خورشید حقیقت و صفا..... ۱۹۱۵ء.....

سال وصال..... "خورشید مجد، اکمل، الاکمل" (۱۳۱۱ھ)..... "جاہ یزید ہدایہ، الفاضل، المفصل" (۱۹۹۱ء).....

قطعات تاریخ (سال وصال) ۱۳۱۱ھ، ۱۹۹۱ء

حضرت خواجہ محمد فاضل رحمۃ اللہ تعالیٰ علیہ ڈھاگری شریف آزاد کشمیر

(۱)

جمال چمن زار عرفان و فقر فروغ بہار گلستان فیض  
ارم بن گئے دشت و کوہ و دمن وہ ابر ہدایت وہ باران فیض  
شہ کشور جود و فضل و کرم جہاندار احسان و سلطان فیض  
زہ وہ فراخی ظرف عطا خوشا وسعت و بسط دامن فیض  
سن وصل آں مرد حق از "ادب" کہا "زیب نور شبستان فیض"  
۷ ۱۹۸۴+۱۹۹۱ء

(۲)

مظہر اوج مقام اہل صدق و معرفت پیکر اجلال فقر و احتشام فیض عشق  
ساقی صہبائے بادہ خانہ عرفان حق ہے کفیل ہوش و مستی اس کا جام فیض عشق  
مجھ سے ہاتھ نے یہ فرمایا زراہ لطف خاص اس کا سال وصل طارق ہے "دوام فیض عشق"  
۱۳۱۱ھ

(۳)

اُجالا ملک ولایت میں اس کا آج بھی ہے وہ ماہ فضل و کرامت وہ آفتاب کمال  
خدا کا اور حبیب خدا کا دلدادہ رہا وہ دین کی خدمت میں عمر بھر فعال  
فروغ دین محمد تھا مدعائے حیات ہوائے حشمت دنیا نہ حب مال و منال  
جمال محفل عرفان وہ مجتہب نصیب نشان طنططہ فقر وہ بلند اقبال  
میں فکر مند تھا ہاتھ نے رہنمائی کی "جمال فیض ولایت" ہے اس کا سال وصال  
۱۳۱۱ھ

عمر شریف: ۷۶ سال..... بہ الفاظ..... "حب اللہ" (۷۶)..... "جہد دین" (۷۶)

ہدیہ خلاص..... بخندت المکرم ملک محبوب الرسول قادری مد فیوضہ جوہر آباد

مع تسلیمات داد عمیر..... ناچیز..... احقر الناس

"بغداد کا فقیر"..... طارق سلطانپوری حسن ابدال (انک)..... (۱۰ جنوری ۲۰۰۲ء)



## سیدی فقیہ العصر مولانا یار محمد بند یا لوی رحمہ اللہ تعالیٰ

تحریر: ملک محبوب الرسول قادری

سیدی فقیہ العصر حضرت مولانا یار محمد بند یا لوی رحمہ اللہ تعالیٰ (۱۸۸۷ء-۱۹۴۷ء) ایک نہایت متقی پرہیزگار، صاحب علم و عرفان، مجتہد ائمہ بصیرت کے مالک، باعمل عالم دین تھے والد گرامی کا اسم مبارک میاں محمد سلطان تھا اور جد امجد حضرت میاں شاہنواز رحمہ اللہ تعالیٰ اپنے زمانے کے صاحب کرامت بزرگ تھے۔ انسانوں کے علاوہ جنات بھی ان کی خدمت میں حاضر ہو کر اکتساب فیض کرتے تھے۔ یوں مولانا یار محمد بند یا لوی نے خالص دینی ماحول میں آنکھ کھولی۔ بچپن ہی سے قرآن کریم کی تلاوت کا شوق تھا۔ ضلع میانوالی کے ایک چھوٹے سے گاؤں موضع پکھ میں قرآن پاک حفظ کیا یہ گاؤں آپ کے آبائی دیہات بند یا ل شریف کے نزدیک واقع ہے۔ بعد ازاں مقامی عالم دین کی خدمت میں حاضر ہوئے اور نظم فارسی پڑھی اور پھر مصنف قانونیہ محمد امیری، مولانا محمد امیر اور حضرت مولانا محمد امیر دامانی سے صرف و نحو اور دیگر کتب پڑھیں۔ بعد ازاں ضلع جہلم کے موضع پنجائے میں مولانا ثناء اللہ کے پاس حاضر ہوئے اور شرف تلمذ حاصل کیا۔ یہاں قیام کے زمانے میں قحط سالی تھی اور کھانے پینے کے لیے کوئی شے دستیاب نہ تھی آپ نے فاقے کیے مگر حصول علم کے شوق سے دستبردار نہ ہوئے۔ رات کا بڑا حصہ اسباق تیار کرنے میں صرف کرتے تھے جب آپ کے ہم سبق ساتھی سو جاتے اس وقت بھی آپ باقاعدہ و لکھی کے ساتھ پڑھتے رہتے تھے۔ استاد گرامی مولانا ثناء اللہ رحمہ اللہ تعالیٰ چونکہ حکیم تھے اور اکثر مریضوں کو دیکھنے کے لیے باہر جانا پڑتا۔ آپ ان کے ساتھ باہر کا سفر بھی کرتے اور استاد گرامی کی سواری کے ساتھ ساتھ پیدل چل کر اسباق پڑھتے۔ آپ کا حافظہ بھی بلا کا تھا۔ انتھک محنت اور خدا داد لیاقت ذہانت کے سبب اللہ تعالیٰ نے آپ ہر اپنا خاص فضل و احسان فرمایا اور علم دین کی سمجھ بوجھ عطا فرمادی حضور اکرم صلی اللہ علیہ وسلم کا ارشاد گرامی ہے کہ جب اللہ تعالیٰ کسی شخص کے ساتھ بھلائی کا ارادہ فرماتا ہے تو اسے دین کی سمجھ بوجھ عطا فرمادیتا ہے۔ آپ کو اس قدر دین کا ادراک نصیب ہوا کہ آپ فقیہ العصر، استاذ العلماء اور قطب الاقطاب کے القابات سے یاد کیے جاتے۔ آپ مزاجاً نہایت سادہ، متین، ذہین، مخلص، مجتہد اور نیک سیرت کے حامل انسان تھے

## بزم مقصودیہ کا قیام

پاکستان کے نامور صوفی اور صاحب کرامت بزرگ حضرت پیر سید مقصود علی شاہ نقشبندی رحمہ اللہ تعالیٰ (کوٹ گلہ شریف) کی یاد میں ان کے مشن کو جاری رکھنے کی غرض سے "بزم مقصودیہ" کا قیام عمل میں لایا گیا۔ جس کے مطابق سجادہ نشین آستانہ عالیہ کوٹ گلہ شریف حضرت پیر سید گل باقر شاہ نقشبندی مدظلہ کو بزم کا سرپرست اعلیٰ، سید خاور علی شاہ صدر، حافظ ناصر محمود جنرل سیکرٹری، رفیق اعوان نائب صدر، حاجی محمد رفیق جوائٹ سیکرٹری، قاری ملک محمد اکرم اعوان پریس اینڈ انفارمیشن سیکرٹری منتخب کیا گیا۔ قاری ملک محمد اکرم نے اپنے پالیسی بیان میں کہا کہ بزم مقصودیہ کے قیام کا مقصد مسلک اولیاء اللہ کی ترویج و اشاعت اور فرقہ وارانہ کشیدگی کا خاتمہ ہے جو حب رسول صلی اللہ علیہ وسلم کے فروغ کے ذریعے سے ہی ممکن ہے انھوں نے کہا کہ حضرت پیر سید گل باقر شاہ نقشبندی کی زیر نگرانی ہم اپنے عظیم مشن کے لیے تمام تر صلاحیتیں بروئے کار لائیں گے اور کسی قربانی سے دریغ نہیں کیا جائے گا۔

دینی، سماجی، اخلاقی اور ملی اقدار کا محافظ تنظیمی و  
تحریری مجلہ

جوہر آباد

انوار رضا

کی معیاری اشاعت پر دینی صحافت کے روشن آفتاب

ملک محبوب الرسول قادری

کوئی مبارک باد پیش کرتے ہیں

منجانب: قاری محمد اکرم اعوان پریس اینڈ انفارمیشن سیکرٹری بزم مقصودیہ پاکستان

042-6312686-6375458-5162376

0320-4884694-0454-722376



حافظ آباد میں مولانا غلام احمد حافظ آبادی رحمہ اللہ تعالیٰ سے بھی درس لیا اور پھر مزید علمی پیاس بجھانے کے لیے ہندوستان عازم سفر ہوئے۔ سب سے پہلے درس البلا، دہلی کی جامع مسجد فتح پوری کی درس گاہ میں والدہ لیا۔ اور اسی ذوق و شوق سے مطالعہ جاری رکھا۔ آپ کو زمانہ طالب علمی میں مطالعہ کا شوق اس قدر تھا کہ آپ اپنے ملنے والے وظیفہ سے بھی کتب ہی خرید کر لے جاتے تھے دیگر طلبہ کھانے پینے کی اشیاء، کپڑے وغیرہ خریدتے مگر آپ کتب خانہ میں اضافہ کرتے رہتے اور اس زمانے میں آپ اپنے مدرسے میں سب سے زیادہ نمبر حاصل کر کے پوری درس گاہ میں پہلی پوزیشن حاصل کرتے تھے۔ آپ نے مجددین و ملت، اعلیٰ حضرت نائب غوث اعظم فی الصمد مولانا شاہ احمد رضا خاں محدث بریلوی رحمہ اللہ تعالیٰ کی خدمت میں بھی حاضری دی۔ کیونکہ وہاں علم بھی تھا عمل بھی تھا معرفت الہی کے خزانے بھی تھے اور عشق رسول صلی اللہ علیہ وسلم کی دولت لازوال بھی تقسیم ہوتی تھی۔ جب آپ نے بریلی شریف حاضری دی اس وقت اعلیٰ حضرت عظیم البرکت محدث بریلوی رحمہ اللہ تعالیٰ علیل تھے آپ نے حاضری کا مدعا بیان کیا۔ اعلیٰ حضرت بریلوی کی زیارت و ملاقات کا شرف پایا۔ اعلیٰ حضرت نے نور بصیرت سے آپ کی سعادت مندی کو ملاحظہ فرمایا اور حضرت مولانا فضل حق خیر آبادی رحمۃ اللہ علیہ کے شاگرد رشید حضرت مولانا ہدایت اللہ خان رامپوری کی طرف راہنمائی فرمائی۔ اعلیٰ حضرت کے ارشاد گرامی کی تعمیل میں آپ وہاں حاضر ہوئے اور درس نظامی کی تکمیل کے بعد آٹھ سال تک ان کی خدمت میں رہ کر اکتساب فیض کرتے رہے۔ استاذ گرامی کی رحلت کے بعد آپ ان کے جانشین بنے اور کچھ عرصہ تک وہیں تدریس کے فرائض بھی سرانجام دیے۔ حتیٰ کہ آپ کے استاذ کے استاد زادے مولانا فضل حق خیر آبادی کے فرزند ارجمند مولانا عبدالحق خیر آبادی نے آپ سے تکمیل کی۔ آپ کا عشق رسول ﷺ اس قدر تھا کہ آپ کو ماہانہ وظیفہ ایک سو روپیہ ملتا تھا۔ اور آپ اس ایک سو روپیہ کو محفل میلاد پر خرچ کر دیتے تھے۔ بعض اوقات مزید ادھار بھی لینا پڑتا تھا۔ حضرت فقیر العصر، استاذ العلماء قطب الاقطاب مولانا یار محمد بندیا لوی رحمہ اللہ تعالیٰ نے سلسلہ چشتیہ صابریہ کے سرخیل حضرت حاجی امداد اللہ مہاجر کی رحمہ اللہ تعالیٰ کے خلیفہ اعظم حضرت مولانا صوفی محمد حسین الدہلوی کے دست مبارک پر بیعت کی۔ اڑھائی سال کا عرصہ آپ کی خدمت میں رہے اور کتب تصوف سبقا پڑھیں اور تکمیل پر شیخ کامل نے خلافت و اجازت سے سرفراز فرمایا۔ آپ کے مرشد زادے مولانا صاحبزادہ ولایت حسین نے بھی

حضرت فقیر العصر سے چند نحو کی کتب پڑھیں۔ تحصیل علم اور سلسلہ عالیہ چشتیہ صابریہ میں مجاز ہونے کے بعد اپنے آبائی وطن بندیاں شریف واپس آئے اور یہاں تدریس کا سلسلہ شروع فرمایا۔ مسلک اولیاء اللہ کی ترجمانی کا حق ادا کیا۔ محبت رسول صلی اللہ علیہ وسلم کی خوشبو کو عام کرنے کے لیے مصروف جہد ہو گئے۔ دیکھتے ہی دیکھتے انقلاب آنے لگا۔ علاقہ بھر میں تبدیلی آنے لگی۔ بدعتیہ کی اور منافقوں کو بوریا بستر گول کرنا پڑا۔ اس سلسلہ میں کچھ لوگوں سے مناظروں کی نوبت بھی آئی مگر ہر دفعہ آپ کو اللہ تعالیٰ نے فتح و کامرانی سے سرفراز فرمایا۔ علوم مصطفیٰ، اختیارات مصطفیٰ، محبت مصطفیٰ، اطاعت مصطفیٰ جیسے موضوعات آپ کے پسندیدہ موضوعات ہوا کرتے تھے۔ بڑے بڑے "شیخ القرآن" کہلانے والوں کے پتے پانی ہو جایا کرتے تھے جب انہیں حضرت فقیر العصر رحمۃ اللہ علیہ سے گفتگو کرنا پڑ جاتی تھی۔ آپ کا تحریک علی اپنے بیگانے کبھی تسلیم کیا کرتے تھے۔ آپ طیب حاذق بھی تھے اور آپ نے ریاضی پڑھنے کے شوق میں طب پڑھی تھی کیونکہ اس زمانے میں حکیم محمد اجمل خان نے یہ شرط عائد کر رکھی تھی کہ جو ریاضی پڑھنا چاہے اس کے لیے ضروری ہے کہ وہ علم طب سے بھی واقف رکھتا ہو۔ اللہ تعالیٰ نے آپ کو کمال تاثیر کی قوت عطا فرمائی تھی۔ آپ کا درس ہوتا یا وعظ سننے والے ہمتن گوش ہو کر سماعت کرتے ایک مرتبہ آپ وادی سون سیکر کے سرحدی قصبہ پدھراؤ تشریف لے گئے آپ کے شاگرد رشید اور دنیاے تدریس کے تاجدار حضرت استاذ العلماء مولانا ملک عطاء محمد بندیا لوی فرماتے ہیں کہ دونوں فریقین چونکہ اعوان خاندان سے تعلق رکھتے تھے اکثر اعوان جذباتی ہوا کرتے ہیں انھوں نے شور و غوغا اس قدر کیا کہ کان پڑتی آواز سمجھاتی نہ دیتی تھی لیکن جونہی آپ نے خطبہ شروع کیا ہر سو مکمل سناٹا طاری ہو گیا۔ آپ بڑے بڑے مجمع میں جا کر گفتگو کرتے تو کامل یکسوئی سے سنی جاتی آپ کے شاگردوں میں علی گڑھ یونیورسٹی کے سابق پرنسپل پروفیسر سید سلیمان اشرف، پیر ابو الحقائق مولانا محمد عبدالغفور ہزاروی (شیخ القرآن) امام اہلسنت علامہ عطاء محمد بندیا لوی، مولانا محمد عبدالحق پیر زئی جیسے عظیم لوگ شامل ہیں۔

تحریک پاکستان کے زمانے میں جب یہ فتوے دیے جا رہے تھے کہ مسلم لیگ کو ووٹ دینے والے سب سوز ہیں اور سوز کھانے والے ہیں " (چندستان، مصنفہ ظفر عیسیٰ صفحہ ۱۰۱) اور یہ کہ "دس ہزار جناح اور شوکت، جو اہل لال نہرو کی جوتی کی نوک پر قربان کیے جاسکتے ہیں" اس وقت حضرت فقیر



العصر مولانا یار محمد بندیا لوی رحمہ اللہ تعالیٰ نے فتویٰ دیا کہ ایک طرف مسلم لیگ کا جھنڈا ہے اور دوسری طرف یونیسٹ کا اور مسلم لیگ مسلمانوں کی جماعت ہے اس سے کٹنا، گویا اسلام سے کٹنا ہے۔ مزید فرمایا مسلم لیگ کو ووٹ دینا مسجد کو ووٹ دینے کے مترادف ہے اور یونیسٹ کو ووٹ دینا مندر کو ووٹ دینے کے مترادف ہے۔ اس فتویٰ کے بعد آپ کو بہت ساری مشکلات کا سامنا کرنا پڑا۔ علاقے کے جاگیرداروں نے جو انگریز کو خوشنودی چاہتے تھے آپ کو پہلے پہل منت سماجت اور بعد ازاں ڈرا دھمکا کر اپنا موقف تبدیل کرنے کہا تو آپ نے فرمایا کہ۔ فقیر اپنا جھونپڑا تو کسی اور جگہ بنا سکتا ہے مگر مسلم لیگ کی حمایت ترک نہیں کر سکتا۔ مجھے اللہ تعالیٰ اور اس کے رسول پاک ﷺ کے مقابلے میں تمہاری کوئی پروا نہیں، جاؤ مجھ سے دور ہو جاؤ..... آپ نے مسلم لیگ کی بھرپور حمایت کی اور اللہ تعالیٰ نے سرخرو فرمایا۔ پاکستان معرض وجود میں آگیا۔ آپ ۶ دسمبر ۱۹۴۷ء بمطابق ۲۲ محرم الحرام ۱۳۶۷ھ کو ۶۰ سال کی عمر میں وصال فرما گئے آپ نے اپنے دو صاحبزادگان علامہ مفتی محمد عبدالحق بندیا لوی اور مولانا فضل حق بندیا لوی کے علاوہ سینکڑوں شاگرد اور ہزاروں عقیدت مند سوگوار چھوڑے۔ آپ کے آبائی گاؤں بندیاں شریف کے جنوبی جانب آپ کا مزار پر انوار مرجع خلافت ہے۔ حکیم اجمل خان رضوی نے آپ کو یوں نذرانہ عقیدت پیش کیا۔

مرحبا صد مرحبا اے سر زمین بندیاں  
تیری مٹی سے ہوا ہے مرد کامل کا ظہور  
جس نے اندھیرے اجالوں میں بدل کر رکھ دیے  
جس کے دم سے ہو گئے تارک گوشے نور و نور  
خلا میں شاداں رہے وہ کملی والے کے طفیل  
اس کے مرقد پر ہو اجمل رحمت رب غفور

اے میرے پیارے رب

پروا نہیں جو کچھ بھی نہ اس کے سوا ملے  
تیری رضامنے، مجھے تیری رضامنے

(اثر صہبائی)

خورشید نما

## جنید وقت

وادی مہران کے تاجدار بھرچوٹی شریف کے عظیم بزرگ حضرت حافظ الملت پیر  
حافظ محمد صدیق رحمہ اللہ تعالیٰ کی سیرت و سوانح کے حوالے سے خورشید عصر صاحبزادہ  
سید خورشید احمد گیلانی رحمہ اللہ تعالیٰ کی زندہ و جاوید تحریر  
اقبال نے کہا ہے:

جلا سکتی ہے شمع کشتہ کو موج نفس ان کی

الہی کیا چھپا ہوتا ہے اہل دل کے سینوں میں

واقعہ یہ ہے کہ انہی اہل دل کے دم قدم سے رنگ محفل ابھی تک پھیکا نہیں پڑا اور نہ ہر دور کے  
چنگیز اور ہلاکو نے اس بزم رنگ و بو کو درہم برہم کرنے میں کوئی کسر نہیں چھوڑی بڑے بڑے کج کلاہ یہاں  
کم نگاہ ملے تاجور غار نگار نکلے نامور اور معتبر بے ہنر ثابت ہوئے تاجدار ناخبر نظر آئے ارباب تحت و  
تاج دوسروں کے محتاج دکھائی دیئے دلدادگان شوکت و جاہ اسیر کنند ہوا معلوم ہوئے صاحبان کدو فر  
بندگان سیم و زر محسوس ہوئے لیکن یہ اللہ والے ہیں جو گلیوں کی خاک پھا نکتے مگر لوگوں میں درد بانٹتے  
رہے فرش خاک پر بیٹھ کر عرش پاک کی خبریں دیتے رہے شان بے نیازی کے ساتھ عہد سازی کرتے  
رہے ان کی ادائے قلندری کے سامنے جلال سکندری ماند رہا ان کی خانقاہوں کے کپے آنگن میں بہار  
گلشن کا سماں رہا یہ لوگ بظاہر خاک نشین تھے مگر حقیقت میں ہمسایہ جبریل امین تھے ان کو دنیا کے کسی  
دربار میں جگہ نہیں ملی لیکن ان کے ہاتھوں بڑے کردار تخلیق ہوئے یہ لوگ ہمیشہ آبلہ پار بے لیکن داستان  
وفا رقم کرتے رہے۔ اہل دنیا صل و گہر سمیٹتے رہے یہ لوگ دیدہ و پیداکرتے رہے بادشاہوں نے تق و تہر  
سے کام لیا یہ لوگ نگاہ کیسیا اثر سے کام کرتے رہے جو کام لشکر و سپاہ سے نہ ہو سکا وہ مجزہ ان مردان حق  
آگاہ نے کر دکھایا اہل مد رسہ کتابوں میں گم رہے یہ لوگ دلوں میں اتر گئے دارا و سکندر بالآ خر مٹ گئے مگر



یہ لوگ صفحہ ہستی پر ثبت ہو گئے، اندھیاں ان کے چراغوں کو نہ بھاسکیں اور دنیا کی کروٹیں ان کا نام نہ مناسکیں، گردش ایام کے ہاتھوں کی تخت گر گئے، کتنے تاج اچھل گئے، بے شمار سلسلے بکھر گئے، لیکن سچی بات یہ ہے کہ وقت کے ساتھ ساتھ یہ لوگ مٹنے کے بجائے اور نکھر گئے، جوں جوں گرد و حادث کی تہہ اترتی جائے گی ان لوگوں کی شخصیت ابھرتی آئے گی۔ مقام حیرت ہے کہ شاہی خاندان بے نام و نشان ہو کر رہ گئے ہیں، انہوں نے اپنا سرواں بچا رکھنے کے لیے نجانے کتنی گردنوں کو بزدل شمشیر جھکایا، اپنا گھر بھرنے کے لیے بے شمار شہر اجاڑے، اپنی راحت کے لیے کتنوں کو مبتلائے اذیت کیا، اپنی عزت کی خاطر دوسروں کی ذلت کا سامان کیا، اپنی بقا کے لیے قبیلہ فاکے، حصول تاج کے لیے کئی ملک تاراج کئے، اپنی خود نمائی کے لیے دوسروں کی رسوائی کا اہتمام کیا، ذاتی آسائش کے لیے ہزاروں کو آزمائش میں ڈالا، ذاتی وقار اور جھوٹے پندار کے لیے مخلوق خدا کو آزار پہنچایا، نام و نمود کے لیے بستیوں کو نیست و نابود کیا، شاہیوں کے یہ جن پھر بھی ان کے کام نہ آئے، البتہ وہ خود تاریخ کے کوڑا دان کے کام آ گئے۔ اور اپنے پیچھے عبرت کی کئی داستانیں چھوڑ گئے، جلے ہوئے کھیت، ٹوٹے ہوئے محل، بکھرے ہوئے تاج، لٹے ہوئے تخت، پھٹی ہوئی مسند، روتے ہوئے یتیم بچے، آہیں بھرتی ہوئیں، بددعا کیں دیتی مخلوق زخم سہلاتی رعایا، اور کراہتی چیختی انسانیت بادشاہوں کی یادگار ہے۔

جب اہل اللہ پر نظر پڑتی ہے تو ان کا چہرہ روشن نظر آتا ہے، ان کی پیشانی پر آثار عبادت تو نظر آتے ہیں نشان ملامت ہرگز نہیں، دل میں درد کے چراغ تو فروزاں ہوتے ہیں، مدامت کے داغ نمایاں نہیں، دامن پر فقیر کے پیوند تو موجود ہیں، گدائی کا کوئی دھبہ نہیں ہے، ان کے گیسو منتشر ہوتے ہیں مگر دل و ضمیر صد فیصد مطمئن، پیٹ خالی رکھتے ہیں لیکن کسی کے سوالی نہیں بنتے، بڑھنہ سر تو ہوتے ہی کسی کے دست نگر نہیں بنتے، پگڈنڈیوں پر چلتے ہوئے جنت کی روشوں کا لطف اٹھاتے ہیں، دنیا ان سے لاکھ منہ موڑے مگر وہ کسی کا دل نہیں توڑتے، صوفیاء اپنے پیچھے قلعے چھوڑ کر نہیں جاتے خوبصورت رویے چھوڑ کر جاتے ہیں ان کی وراشت درہم و دینار نہیں حسن اخلاق و کردار ہے، ان کا ترکہ باغات و محلات نہیں قابل تقلید فضائل و عادات ہیں، یہ لوگ کتنے دلوں میں خوف خدا بھر گئے، کتنی آنکھوں کو معرفت کی چمک دے گئے، کتنے ذہنوں میں احساس جوہد ہی اجاگر کر گئے، کتنے ہاتھوں کو مصروف دعا کر گئے۔ کتنی زبانوں کو وقف ذکر کر گئے۔ کتنے ہاتھوں کو آشنائے سجدہ کر گئے۔ کتنے سینوں میں شمع عشق روشن کر گئے، اور کتنی سوچوں کو

پاکیزگی اور کتنی ریحوں کو بالیدگی بخش گئے، اس بات کو ثابت کرنے کے لیے دنیا کا چپہ چپہ گواہ بننے کو تیار ہے، ارض بسلام سے خاک سر ہند تک اور کوچہ بغداد سے شہر اجیر تک یہ داستان ہر وہ قاف اور حکایت سوز و عشق ڈرتے ڈرتے پر قدم ہے، تاہم اس داستان کو پڑھنے کے لیے علم کی خشونت نہیں عرفان کی لذت درکار ہے، تب معلوم ہوگا کہ انقلاب، فتویٰ سے نہیں تقویٰ سے آتا ہے اور وہ شوقی دکھانے سے نہیں اپنی ہستی منانے سے برپا ہوتا ہے۔

جماعت اولیاء ہمارے شکر ہے کی مستحق ہے کہ اس کے افراد خاک بسرہ کر ہمارے لیے سرمایہ فخر چھوڑ گئے، ان کا نالہ، نیم شبی ہمیں نئی زندگی دے گیا، ان کی آہ سحر گاہی نے خود آ گاہی کی راہ بچھا دی، ان کی راتوں کی نا آسودگی نے ہمیں نفس کی آلودگی سے بچائے رکھا، ان کے طرز زندگی نے انسانوں کو شعور زندگی عطا کر دیا، اور ان کی شگفتگی دل نے رونق محفل بڑھادی۔

سید العارفین حافظ الملت والدین حضرت حافظ محمد صدیق بانی خانقاہ بھر چونڈی شریف (سندھ) انہی لوگوں میں شامل ہیں جن کی موج نفس شمع کثیفہ کو جلا سکتی ہے، جن کی خلوت گزینی پر رونق انجمن نچھا کر کرنے کو جی چاہتا ہے، جن کے سینے معرفت خداوندی کے خزینے، اور جن کی آستینوں میں ید بیضا چھپے ہوتے ہیں، یہ مرد درویش 1234ھ کو بھر چونڈی کے بے آب و گیاہ و بخر ویران مضافات میں پہلی ماہنس لیتا ہے اور جب 1308ھ میں اس کا دم آخریں آتا ہے تو اس درمیانی عرصے میں آب گیاہ سے محروم خطہ ذکر الہ سے معمور ہو چکا ہوتا ہے۔ اور بخر ویران علاقہ عشق و مستی کے کاروان میں بدل چکا ہوتا ہے، اس درگاہ کے تمام فقراء آب و ہوا میں نہیں یاد خدا میں جیتے تھے، یہ لوگ ذاتی حوالے سے تکمیل آرزو میں نہیں رضائے الہی کی جستجو میں رہتے تھے، ذکر و فکر میں اس طرح محو رہتے کہ اللہ کا نام ان کا تکیہ کلام بن گیا تھا، لا الہ الا اللہ ان کی روزمرہ کی زبان تھی، کسی کو بلانا ہو، پانی مانگنا ہو، گھر میں آنا ہو، آغاز کلام کرنا ہو، رخصت لینا ہو، دروازے پر دستک دینی ہو، لا الہ الا اللہ کہہ کر متوجہ کرتے، زبان کی پاکیزگی کے ساتھ ساتھ یہ امر بھی پیش نظر اور ملحوظ خاطر ہوتا کہ ہمارا ہونا نہ ہونا، سانس کی آمد و شد، نفع و نقصان، طلب و رسد، سب کچھ اللہ کی ذات سے منسوب اور اللہ کے نام سے موسوم ہے۔

بھر چونڈی شریف میں درگاہ قادریہ کا قیام 1258ھ میں عمل میں آیا، جب حضرت شیخ دینا سے 1308ھ میں رخصت ہوئے تو بھر چونڈی شریف کی گمنام ہستی ہی نہیں پوری وادی مہران (سندھ)



کوہ چلتن (بلوچستان) کا دامان اور جنوبی پنجاب کا میدان ذکر الہی سے گونج رہا تھا، ایک محتاط اندازے کے مطابق حافظ الملت کی زندگی میں تین لاکھ افراد اس عظیم الشان خانقاہ اور روحانی تربیت گاہ سے منسلک اور فیض یاب ہوئے وہ لوگ جو بعد میں رشد و ہدایت کے آفتاب بن کر چمکے کسی زمانے میں وہ خاک بھر چوٹی کے ذرے رہے۔

دل میں سما گئی ہیں قیامت کی شوخیاں

وہ چار دن رہا ہوں کسی کی نگاہ میں

دین پوری خانقاہ کے شیخ اعظم حضرت خلیفہ غلام محمد آپ ہی کے مرید اور خلیفہ مجاز تھے، انہی خلیفہ صاحب نے وہ فیض پایا کہ جب واپس دین پور پہنچے تو علاقے کے ہر درخت کا پتہ پتہ اللہ کا ورد کرنے لگا، برصغیر کی بین الاقوامی شہرت یافتہ تحریک ریشمی رومال کی سرپرستی خلیفہ صاحب نے فرمائی، امرت (سندھ) کے خلیفہ تاج محمود امرت بھی آپ کے دامن سے وابستہ ہوئے اور مراد پائی، انگریزی استعمار کے خلاف مجسم تحریک پیکر بناوات اور شعلہ جوالا مولانا عبید اللہ سندھی کو نور ایمان، ذوق عرفان اور جوہر ایقان حضرت حافظ الملت کے قدموں میں بیٹھنے سے ملا جب مولانا سندھی آپ کی خدمت میں پہنچے تو آپ نے فرمایا "عبید اللہ نے ہم کو اپنا ماں باپ بنایا ہے" مولانا سندھی کہا کرتے تھے کہ "حضرت کے ان الفاظ کے تاثیر آج تک میرے دل و دماغ میں موجود اور محفوظ ہے" میں انہیں اپنا دینی باپ سمجھتا ہوں اس لیے سندھ کو اپنا مستقل وطن بنایا میں نے قادری طریقے میں آپ سے بیعت کی۔ اس کا یہ نتیجہ مرتب ہوا کہ بڑے سے بڑے آدمی سے میں مرعوب نہیں ہوتا۔" (کابل میں سات سال: مولانا سندھی) میں نے اپنے مضمون کا عنوان "جنید وقت" قائم کیا ہے، یہ خطاب اور لقب کسی مغلوب عقیدت کے منہ سے محض جوش ارادت کے حوالے سے نہیں نکلا، بلکہ سرد گرم چشیدہ بنار کی تول تولنے والے نقاد اور آنکھیں کھول کر دیکھنے پر کھٹے والے مبصر مولانا عبید اللہ سندھی نے حضرت کی روحانی منزلت اور پاکباز شخصیت کو اس لقب کے لیے موزوں پا کر آپ کو "جنید وقت" کہا۔

آج ایک عالم مولانا سندھی کے جذبہ حریت، عشق آزادی، نعرہ انقلاب اور مزاج فقر کا مداح اور گواہ ہے، لیکن مولانا سندھی حضرت حافظ صاحب کی دہکائی ہوئی بھٹی کا ایک شرارہ تھا جو اس شان سے بھڑکا کہ انگریزی تخت و تاج کو بھسم کر کے رکھ دیا، جبکہ آباد سندھ کے حضرت خلیفہ دل مراد خاں بھی آپ

کے دسترخوان کرم کے خوش چین تھے، عراق کے خلیفہ محمد عمر شاہ کو فیض بھی اسی در دولت سے ملا، کوئٹہ کے خلیفہ ابو الخیر چشمہ والے کو بھی آپ سے نسبت بیعت حاصل تھی، کابل کے خلیفہ عبدالرحمان نے اسی در کے ٹکڑے کھا کر خود کو در بدر ہونے سے بچا لیا، وہ جو علامہ اقبال نے کہا ہے:

انوکھی وضع ہے سارے زمان سے نرالے ہیں

یہ عاشق کون سی بستی کے یارب رہنے والے ہیں

تو انہوں نے بجا طور پر حضرت حافظ صاحب جیسے لوگوں کے بارے میں کہا ہے جو کیکر کے معمولی درخت کے نیچے عمر گزار کر اس شان سے دنیا کو الوداع کہتے ہیں کہ ہزاروں انسانوں کے دلوں پر ان کا تخت بچھا ہوتا ہے، عمر بھر ٹھنڈے پانی کو ترسنے والے کی درگاہ روحانی پیاسوں کو سیراب کرتی نظر آتی ہے، اللہ کے نام کی سر بلندی کے لیے گمنامی کی چادر اوڑھ کر بیٹھ رہنے والے اپنے "بکل" میں ایک زمانے کو سمو لینے کی طاقت رکھتے ہیں اور حق ہو کی ایک ضرب سے حرص و ہوس کا قلعہ خیر اکھاڑ پھینکتے ہیں۔

پیر آف بھر چوٹی شریف حضرت امیر اہلسنت ہ پیر میاں عبدالحق مدظلہ العالی

کی زیر قیادت مرکزی جماعت اہلسنت پاکستان کے زیر اہتمام

سنی ورکرز کنونشن

کے انعقاد پر جملہ کارکنان و قائدین اور مندوبین کو

مبارک باد پیش کرتے ہیں

ملک محبوب الرسول قادری انوار رضالا بھریری 198/4 جوہر آباد (41200)

Ph: 0454-721787-042-7594003



حضرت علامہ پیر سائیں محمد عبدالغفور قادری قدس سرہ

قطعہ تاریخ وصال

”محبت مصطفیٰ عبدالغفور قادری“

۱۹۷۸ء

”دیدہ در گردوں ہم عبدالغفور“ صاحب عرفان کامل خوش خصال

۱۹۸۷ء


ألفت خیر البشر سرمایہ اش قلب او روشن ز حب ذوالجلال  
راہنمائے جادۂ صدق و صفا ماہتاب مطلع علم و کمال  
در جمادی ثانوی رحلت نمود حمد بخت از جہان پر وبال  
مرقدش ترا گن فروزاں یا خدا ہم بکن نازل بود ابر نوال  
سال ترحیلش بگو فیض الامین

”قدوۃ اہل جہاں روشن خیال“

۱۴۰۷ھ

جانشین او زہے عس الغنی بچو پدر خویش شیریں مقال  
کن عطا او را الہ ! عمر خضر ہست مرد خوب سیرت ذی جمال

نتیجہ فکر: پیر طریقت صاحبزادہ فیض الامین فاروقی سیالوی  
مونیاں ٹھیکریاں۔ گجرات



در بار عالیہ سراج منیر قادریہ قطبیہ غفوریہ

چک نمبر 94 شمالی المعروف خون شریف تحصیل ضلع سرگودھا



حضرت علامہ پیر سائیں حافظ محمد عبدالغفور قادری قدس سرہ

قطعہ تاریخ رحلت

”بدر عالم علامہ عبدالغفور صاحب“

۱۹۸۷ء

”روشن کلام حافظ قرآن“

۱۹۸۷ء

پیکر اخلاص و شفقت صاحب فقر غیور  
ماہتاب فلک عظمت مولانا عبدالغفور  
جلوہ توحید سے تھا اُس کا سینہ پُرضیاء  
اس کی رگ رگ میں رچی تھی الفت خیر الوری علیہ السلام  
تھا وہ یکتا کارکن تحریک پاکستان کا  
اُس کو ورثہ میں ملا تھا جذبہ عزم و وفا  
جنوری کی پندرہ وہ تاریخ تھی روزِ غمیں  
واصل حق ہو گیا وہ خوش ادا مردِ نفیس  
نہ مئے گا دہر سے اُس کا کبھی نام و نشان  
اس کی یادوں کا دیا دائم رہے گا ضوفشاں  
اُس کی مرقد پر ہو نازل ابرِ رحمت دایما  
بارغِ جنت میں اُسے حاصل ہو قربِ کبریا  
سالِ رحلت یوں کہو فیضِ الامین ارفع شعور  
”قائمہ اسلامیاں اہل کرم عبدالغفور“

۱۹۸۷ء



وارثِ علوم سیدنا غوث اعظم حضرت قدوة الاولیا

مولانا پیر سائیں حافظ عبدالغفور قادری قدس سرہ

صاحبزادہ فیض الامین سیالوی فاروقی، مونیائیں ٹھیکریاں۔ گجرات



## قطعہ تاریخ (سال وصال)

آفتاب علم و تحقیق علامہ ذماں حضرت مولانا یار محمد بندیا لوی رحمتہ اللہ تعالیٰ علیہ

”معرفت و ہدایا کا خورشید“

۱۹۳۷ء

صاحبِ فہم و ذکا، پیکرِ علم و حکمت  
دور وہ کرتا رہا جہلِ خود کی ظلمت  
حق تعالیٰ نے عطا کی بڑی اس کو عزت  
اپنے ”اللہ کی امداد“ ”حسینی نصرت“  
صعب حالات میں کی دین کی اس نے خدمت  
کی عطا بادیوں کو اس نے چمن کی زینت  
دشتِ غفلت میں تھا وہ شخصِ خضر کی صورت  
ہنر و شاداب ہوئی چار سو کشتِ ملت  
منظرِ روضہ فردوس ہو اس کی تربت  
”مرکزِ دائرہ فیض“ ہے سالِ رحلت

۱۳۶۷ھ

طارق سلطانپوری

قائدِ اہل خیر رہبرِ اربابِ نظر  
قلزمِ دانش و خورشیدِ جہانِ عرفان  
عظمتِ دینِ نبی کے لیے کوشاں وہ رہا  
رزمِ گاہِ حق و باطل میں اسے حاصل تھی  
دنوی جاہ و حمول اسے مرغوب نہ تھا  
سنگِ ریزوں کو درِ تاب بنایا اُس نے  
حق فراموشوں کو حق دان و حق آگاہ کیا  
ابرِ فیضانِ نظر دور تک اس کا برسا  
ہو لحدِ مطلعِ انوارِ الہی اس کی  
صابری سلسلہ چشت کے اس عارف کا

۱۔ حضرت حاجی امداد اللہ مہاجر کی (مرشد کے مرشد)

۲۔ حضرت صوفی محمد حسین الدہادی (آپ کے مرشد گرامی)

قد مکرر

## حضرت پیر سید بشیر احمد خورشید رحمہ اللہ تعالیٰ

حضرت پیر سید بشیر احمد خورشید رحمہ اللہ تعالیٰ..... اپنے عہد کے نامور بزرگ عالم دین سماجی شخصیت اور سیاسی بصیرت رکھنے والے تخلص انسان تھے انہوں نے اپنے وصال سے پہلے اپنی اولاد متعلقین متوسلین مریدین اور ارادات مندوں کو سماجی خدمت کا درس دیا وہ دوسروں کی خدمت کر کے سرور ہونے والے عظیم انسان تھے ان کا نظریہ تھا۔  
کرد مہربانی تم اہل زمین پر خدا مہرباں ہوگا عرش بریں پر

آپ کی رحلت کے بعد آپ کے پسماندگان آپ کے دیئے ہوئے اس سبق کو مضبوطی سے اپنے پلے باندھا۔  
آپ کے فرزند محترم صاحبزادہ سید لخت حسین شاہ نے سماجی خدمت کے لیے بین الاقوامی سطح پر ایک تنظیم ”مسلم بینڈز“ کے نام سے قائم کی جس کی شاخیں دنیا بھر کے بہت سے ممالک میں اپنے مشن کے لیے عملی طور پر مصروف ہیں۔  
جہد ہیں جب کہ آپ کے چھوٹے صاحبزادے محترم سید ضیاء النور شاہ پاکستان میں ”مسلم بینڈز“ کے کوارڈینیٹر ہیں۔  
ذریعہ نظر مضمون حضرت رحمہ اللہ تعالیٰ کے ایک پرانے ارادہ محترم محمود احمد کاشمیری نے آپ کے موقع پر وصال کے رقم فرمایا جو آپ کے پہلے عرس مبارک کے موقع پر ماہنامہ ”ترجمانِ اہلسنت“ کراچی بابت ماہ مئی 1974ء میں شائع ہوا اب آپ کے 29 ویں عرس کی مناسبت سے یہ مضمون نذر قارئین ہے..... (محبوب قادری)

جن لوگوں نے اسلام کی تعلیمات کو عملی جامہ پہنا کر امت کے لیے عملی نمونے پیش کیے اور دینِ مصطفیٰ ﷺ کو تازہ اور امت کو سرگرم عمل رکھا۔ ان میں پیر سید بشیر احمد خورشید رحمہ اللہ تعالیٰ کی ذات گرامی بھی شامل ہے جن کے فیوضات و برکات سے ہر مسلک کے لوگوں نے فیض اٹھایا علاوہ ازیں غیر مذاہب ہندو سکھ عیسائی اور دیگر اقوام نے بھی اپنے دامنِ مراد کو بھر لیا۔

آپ پر وادہ شیعہ رسالت، حقیقت اسلام کے مظہر ہمدردی خلقِ خدا کے پیکر بلند کردار انسان اور انس و محبت کے ایک کامل نمونہ تھے۔ بلکہ پاکیزگی، اخلاق، تقویٰ و طہارت، اخلاص و وفا، صدق و صفا، حلم و تواضع، رحمت و شفقت، جرأت و شجاعت، صبر و استقلال، حق گوئی و بے باکی اور ظاہر و باطنی کمالات سے بھی مالا مال تھے۔ حضرت شاہ صاحب اس دور میں روحانیت کا آفتاب تھے۔ وہ ہمارے لیے ایک مضبوط قلعہ



تھے کہ جس میں ہم امن و سکون کی زندگی بسر کر رہے تھے۔ آپ ایک ایسی مقبول اور برگزیدہ ہستی تھے کہ جن کی وجہ سے مصائب اور بلیات خود بخود چھٹ جاتے تھے۔ آپ نے روحانیت میں بہت بلند مقام پایا تھا۔

آپ سوہدرہ کے سادات بخاری خاندان کے معروف و ممتاز چشم چراغ تھے۔ آپ کے علمی و روحانی فیوض و برکات سے خیر سے لے کر کراچی تک اور بیرون ملک تک کے ہزاروں افراد فیض یاب ہوئے۔ گویا ان کی ذات مرجع خلائق تھی جو کوئی ایک دفعہ شرف ملاقات سے بہرہ یاب ہوتا۔ وہ آپ کے اخلاق حسنہ کا دل و جان سے گرویدہ ہو جاتا۔ جس کسی نے بھی رخ انور پر نگاہ ڈالی تو حسن و جمال کی تمام رعنائیاں اسے اپنے حصے میں آتی دکھائی دیں وہ یہی محسوس کرتا کہ حضرت شاہ صاحب کی تمام توجہ انسانی اور شفقت صرف میرے لیے ہی مخصوص ہے۔ آپ کو خدا تعالیٰ نے ادب و شائستگی جیسے اعلیٰ اوصاف بھی ودیعت فرمائے تھے۔ چنانچہ آپ کی گفتگو اور ہر بات سے ایک عزم و شفقت اور جوش و مسرت نکلتی تھی آپ کے افکار و خیالات نہایت بلند اور آپ کی مصروفیتیں بے شمار تھیں۔ انہیں دیکھ کر گمان تک نہ ہوتا تھا کہ وہ پیر ہیں آپ کی حیا کا اندازہ اس بات سے لگایا جاسکتا ہے کہ مرد و زن دونوں کے رو برو آپ کی شرافت سے بھرپور آنکھ ہمیشہ جھکی رہتی تھی۔ کیا محال آنکھ میں آنکھ ڈال کر کسی سے مخاطب ہوتے۔

حضرت شاہ صاحب کی ہر سانس خدا پرستی کے لیے وقف تھی اور رگ رگ میں رسول عربی ناموس صحابہ اور اہل بیت کی محبت دوڑ رہی تھی۔ آپ کا سینہ نور ایمان سے معمور تھا اور دل میں ملی و قوی خدمت کا جذبہ صادق موجزن تھا آپ کے اخلاص و خصائل اور روح پرور خطبات سے سینکڑوں غیر مسلم مشرف باسلام ہوئے۔ مرحوم ملی و قوی تحریکوں میں ہمیشہ پیش پیش رہے۔ تحریک حریت، تحریک پاکستان، تحریک ختم نبوت اور گذشتہ جنگ 65 اور 71ء میں آپ نے پوری سرگرمی سے شرکت کی۔

شاہ صاحب اس دور میں دینی صداقتوں کی ایک جیتی جاگتی تصویر تھے۔ ان کی زندگی علم و فضل، جہاد و عمل، زہد و تقویٰ اور محبت و شفقت سے بھرپور تھی۔ بلکہ پوری زندگی جلوت و خلوت میں نشست و برخاست میں سونے اور جاگنے میں ذکر الہی سے عبادت کی۔ آپ نے تمام زندگی پیغمبر اسلام ﷺ کے اسوۂ حسنہ کی روشنی میں سیرت صحابہ کے مطابق علمی و عملی و دینی و دنیوی معاملات میں مخلوق خدا کی بے لوث رہنمائی کی آپ کے مبارک اور نورانی چہرے پر "نصرۃ نعیم" کی جھلکیں نظر آتی تھیں۔ نیک مزاجی

اور کریم النفسی کے باعث عوام میں خاص وقعت و عزت کی نگاہ سے دیکھے جاتے تھے۔ آپ ایک مرد مومن تھے۔ یہی وجہ ہے کہ آپ موت سے متردد نہ تھے بلکہ ہر لمحہ ایک عاشق صادق کی طرح موت کے انتظار میں رہے۔ کیونکہ آپ کا قلب نور ایمان اور محبت رسول ﷺ سے معمور تھا۔

4 مئی 1973ء کو جمعہ المبارک کا دن تھا آپ راولپنڈی سے واپس تشریف لا رہے تھے کہ وین و زریہ آباد کھڑی ہونے کی بجائے الہ آباد جا کھڑی ہوئی۔ آپ نے یہاں نماز جمعہ میں شرکت کی اور بعد میں ایک دعوت ولیمہ میں شریک ہوئے بعد ازاں آپ کے دل میں درد اٹھا اور اپنے ایک دوست حکیم محمد فاضل کے گھر چلے گئے۔ جہاں آپ نے حسبنا اللہ ونعم الوکیل نعم المولیٰ ونعم النصیر۔ لا الہ الا اللہ محمد رسول اللہ کے مقدس کلمات ادا کرتے ہوئے 5 بج کر 40 منٹ پر اپنی جان جان آفرین کے سپرد کر دیں۔

انا للہ وانا الیہ راجعون۔ موت سے پہلے اور موت کے بعد آپ کا چہرہ نہایت پر نور اور درخشاں تھا اور تہسم کی کیفیت بالکل واضح اور نمایاں تھی۔ گویا۔

نشان مرد مومن با تو گوئم

چو مرگ آید تبسم برب دوست

نماز مغرب کے قریب آپ کی میت مبارک الہ آباد سے واپس آپ کے گھر سوہدرہ آئی رات بھر میں ہزاروں عقیدت مند جمع ہو گئے۔ دوسرے روز صبح 8.30 بجے آپ کا جنازہ اٹھایا گیا۔ جنازے کے ساتھ ہر قسم کے اور ہر فرقہ کے لوگ تھے۔ علماء و حکماء حفاظ اور عوام اپنے اور بیگانے غرضیکہ مغربی پاکستان سے جس قدر عقیدت مند حاضر ہو سکتے تھے ہوئے اور نماز جنازہ میں ہزاروں افراد نے شرکت کی آخر اس مہر رشید و ہدایت کے جسد اطہر کو جامع مسجد رائیال کے دروازے کے ساتھ ہمیشہ کے لیے آرام کی نیند سلا دیا گیا جہاں آپ نے پچاس سال تک جمعہ المبارک میں خطابت کے فرائض سر انجام دیئے۔ آپ کی وفات سے اہلسنت و جماعت ایک ممتاز اور جدید عالم دین سے محروم ہو گئے۔

رب کریم انہیں کروٹ کروٹ فردوس بریں کی بہاریں نصیب فرمائے اور ان کے صاحبزادگان کو ان کے نقش قدم پر چلتے ہوئے ان کے مشن کی تکمیل کی توفیق بخشے اور سماجی خدمت کی صورت میں ان کا فیض جاری رکھے۔ آمین



## فیض سیدنا گنج بخش رحمہ اللہ تعالیٰ دنیائے عرب میں

پیش نظر "امجد حاضر میں دنیائے اسلام کے نامور عالم دین، محقق، مترجم، مدرس، دانشور، ادیب اور معتمد حضرت شیخ الحدیث مولانا مفتی محمد عبدالحکیم شرف قادری مدظلہ نے 11 مئی 19 اور 20 اکتوبر 1997ء کو گنج بخش علی چوہدری رحمہ اللہ تعالیٰ کے سالانہ عرس مبارک کے آغاز پر محکمہ اوقاف پنجاب کے زیر اہتمام مجلس مذاکرہ میں پیش کیا اپنے موضوع پر یہ ایک مفرد، جامع و مدلل تحریر ہے اور حضرت مولانا شرف صاحب قبلہ نے حضور سید الاولیاء سیدنا مولانا گنج بخش علی چوہدری رحمہ اللہ تعالیٰ کی محبت میں دوپ کر موعود کی مناسبت سے اپنی تحقیق نہایت خوبصورت و چمکاز میں پیش کی ہے۔ ایک عظیم کارِ علمی کاوش ان کے شکر یہ کے ساتھ ہم اپنے قارئین کی خدمت میں پیش کرتے ہوئے مسرت محسوس کرتے ہیں۔ (ادارہ)

سید الاولیاء مولانا گنج بخش قدس سرہ ایمانی، سلامتی اور نبی شرافتوں کا پیکر مجسم تھے آپ کا سلسلہ نسب سیدنا امام حسن رضی اللہ عنہ تک پہنچتا ہے، آپ کا خاندان علم و فضل اور تقویٰ و طہارت میں مشہور تھا، آپ دینی اور روحانی ماحول میں پروان چڑھے، آپ نے نہ صرف اپنے علاقے کے ارباب علم و عرفان کا فیض حاصل کیا بلکہ کئی ممالک کا سفر کر کے علماء و مشائخ سے فیض یاب ہوئے اور اصحاب مزارات سے بھی مستفیض ہوئے جس کے نتیجے میں ایک ایسی شخصیت تیار ہوئی جس نے ظلمت کدہ ہند کو اسلام اور قرآن و حدیث کے انوار سے منور کر دیا تقریباً ساڑھے نو سو سال سے آپ کا حزر پر انوار مرجع خلافت ہے جہاں عوام و خواص حاضر ہو کر روحانی فیض اور سکون بھی حاصل کرتے ہیں اور ہندوستان میں پہلے پہل اسلام کی تبلیغ کرنے والے مبلغین میں سے نمایاں ترین، ہستی کو خراج عقیدت بھی پیش کرتے ہیں۔

حضرت مولانا گنج بخش رحمہ اللہ تعالیٰ کے فیضان کا عظیم ذریعہ آپ کی تصنیف لطیف کشف الکجوب ہے یہ کتاب فارسی زبان میں لکھی گئی یہ نہ صرف تعلیمات اسلام کا نچوڑ ہے بلکہ صحیح اسلامی تصوف کا انصاب بھی ہے اس سے پہلے صوفیہ کرام نے تصوف کے موضوع پر صرف عربی میں کتابیں لکھی تھیں۔ مثلاً

۱۔ اشرف امام ابو بکر کلاباذی (م ۳۸۵ھ یا ۳۹۰ھ)

۲۔ اللع۔ امام ابو نصر عبد اللہ بن علی سراج طوسی (م ۳۷۸ھ)

- ۳۔ طبقات الصوفیہ۔ امام ابو عبد الرحمن السلسی (م ۴۱۲ھ)
- ۴۔ رسالہ قشیریہ۔ امام ابو القاسم عبد الکریم بن ہوازن قشیری (م ۴۶۵ھ)
- ۵۔ قوت القلوب۔ امام ابو طالب کی

کشف الکجوب تصوف کے موضوع پر فارسی میں لکھی گئی پہلی کتاب ہے یہ کتاب متقدمین کی عربی تصانیف میں کئی وجوہ سے امتیازی حیثیت رکھتی ہے اور بعد میں لکھی جانے والی کتابوں کے لئے ماخذ ہے۔ مثلاً

۱۔ اسرار التوحید: شیخ ابوسعید بن ابوالخیر کے حالات پر ان کے پوتے محمد بن منور ابن ابوسعید نے ۵۷۷ھ کے آس پاس لکھی۔

۲۔ تذکرۃ الاولیاء: شیخ فرید الدین عطار (م ۶۷۷ھ)

۳۔ نجات الانس: مولانا نور الدین عبد الرحمن جامی

ان کتابوں میں کشف الکجوب سے استفادہ کیا گیا ہے۔ ۱۔

کشف الکجوب پر پہلے پہل مسلمانوں کی بجائے دو مستشرقوں نے کام کیا۔

۱۔ ڈوکوفسکی: اس روسی مستشرق نے کشف الکجوب کے فارسی نسخے کی تصحیح کی، اس پر روسی زبان میں قیمتی مقدمہ لکھا اور اس کے ساتھ آٹھ فہرستیں لگائیں یہ کتاب اس کی زندگی میں نہ چھپ سکی وفات کے بعد ۱۳۳۳ھ/۱۹۲۶ء میں لینن گراڈ سے صرف اڑھائی سو نسخے چھپے۔

۲۔ نکلسن: جس وقت ڈوکوفسکی کشف الکجوب پر کام کر رہا تھا، اسی وقت نکلسن اس کا ترجمہ انگریزی میں کر رہا تھا، اس کے پیش نظر ۱۹۰۳ء میں لاہور سے چھپا ہوا کشف الکجوب کا نسخہ تھا اس کے علاوہ اس کے سامنے دو قلمی نسخے تھے جو ایک ہندوستان سے اور دوسرا برطانیہ سے ملا تھا۔ نکلسن نے اس ترجمہ پر آٹھ صفحات پر مشتمل قیمتی مقدمہ بھی لکھا، یہ ترجمہ ۱۹۱۱ء میں لندن سے شائع ہوا۔

کشف الکجوب کا عربی ترجمہ:



۶ ستمبر ۱۹۹۹ء کو اقام الحروف، مولانا سید وجاہت رسول قادری صدر ادارہ تحقیقات امام احمد

رضا کراچی کے ہمراہ قاہرہ پہنچا، وہاں جامعہ ازہر شریف اور جامعہ عین شمس کے فاضل اساتذہ اور طلباء سے ملاقاتیں رہیں۔ ۱۴ ستمبر بروز منگل شیخ الازہر محمد سید طنطاوی مدظلہ سے ان کے نئے سیکرٹریٹ "مشیتہ الازہر" میں ملاقات ہوئی، شیخ بڑی شفقت سے ملے آدھے گھنٹے کی ملاقات میں مختلف موضوعات پر مفید بات چیت ہوئی واپسی پر ان کے حکم پر سیکریٹری نے بہت سی کتابیں دیں جن میں الازہر شریف کا چھاپا ہوا کشف الکجوب کا عربی ترجمہ بھی تھا اس کے علاوہ شیخ کی تفسیر "التفسیر الوسیط" پندرہ جلدوں کا سیٹ بھی دیا سیکریٹری نے بتایا کہ سیکرٹریٹ کے افتتاح کے موقع پر کل صدر جمہوریہ مصر، جنسی مبارک کو تفسیر کا تحفہ پیش کیا تھا اس کے بعد پہلا مکمل سیٹ آپ کو پیش کیا جا رہا ہے۔

کشف الکجوب کا یہ عربی ترجمہ انگریزی سے عربی میں علی اور صوفی خانوادے کے نامور عالم سید محمود احمد ماضی ابوالعزائم رحمہ اللہ تعالیٰ نے کیا استاد اسماعیل ماضی ابوالعزائم نے اس پر نظر ثانی کی، ڈاکٹر ابراہیم دسوقی شتا نے اصل فارسی نسخے کو سامنے رکھ کر عربی ترجمہ کا مقابلہ کیا پھر اس کی تحقیق کی اور اس پر مقدمہ لکھا ڈاکٹر نور الدین شریبہ نے یہ ترجمہ شیخ الازہر ڈاکٹر عبدالعلیم محمود کی خدمت میں پیش کیا تو انہوں نے حکم دیا کہ اسے ازہر شریف کی طرف سے شائع کیا جائے۔

ڈاکٹر ابراہیم دسوقی شتا، نے مقدمہ میں نکلسن کے انگریزی ترجمہ پر بڑا بصیرت افروز تبصرہ کیا ہے اس کے نکات کا تذکرہ فائدے سے خالی نہیں۔

(۱) نکلسن کے سامنے ڈوکوفسکی کا محققہ نسخہ کشف الکجوب نہیں تھا اس نے صرف ان نسخوں پر اعتماد کیا جو اسے برطانیہ سے فراہم کیے گئے تھے۔ (۲) ترجمہ بڑی محنت سے کیا ہے۔ (۳) نکلسن، اصل فارسی کے بعض الفاظ ترجمہ کے بغیر چھوڑ دیتا ہے، خصوصاً مشائخ کی وہ صفات جن کا سید علی ہجویری (داتا صاحب) ذکر کرتے ہیں۔ (۴) بعض فقرہوں کا ترجمہ چھوڑ جاتا ہے۔ ممکن ہے اس کے پیش نظر نسخوں میں وہ فقرے موجود نہ ہوں۔ (۵) نکلسن نے دائرۂ رسول اللہ ﷺ کے بعض واقعات حذف کر دیے ہیں جن کی

طرف سید علی ہجویری (رحمہ اللہ تعالیٰ علیہ) نے اشارہ کیا تھا یہ الگ بات ہے کہ اس نے حاشیے میں ان واقعات کی طرف اشارہ کیا ہے لیکن اس طرح اس کی کوتاہی کا ازالہ نہیں ہوتا۔ (۶) اسی طرح جہاں سید علی ہجویری کسی واقعہ کا ذکر کرتے ہیں تو نکلسن اسے حذف کر جاتا ہے اور کہتا ہے کہ مصنف نے اس جگہ ایک واقعہ بیان کیا ہے جس کا مفہوم کچھ اس طرح ہے حالانکہ اس طرح عبارت کا تسلسل برقرار نہیں رہتا ہے ڈاکٹر ابراہیم دسوقی شتا کہتے ہیں:

بعد ازاں ڈوکوفسکی کا محققہ اور کامل نسخہ کشف الکجوب سامنے آیا اس میں کئی ایسے اضافے تھے جو انگریزی نسخے (نکلسن کے ترجمہ) میں نہیں تھے میں نے ان حصوں کا ترجمہ کر کے کتاب میں شامل کر دیا۔

ڈاکٹر ابراہیم دسوقی شتا، نے حواشی میں آیات قرآنیہ، احادیث نبویہ، اور اقوال مشائخ صوفیہ کی تخریج بھی کی ہے، اس طرح کشف الکجوب کا یہ عربی ترجمہ ۱۹۷۷ء میں منظر عام پر آیا۔

۱۴ مارچ ۲۰۰۰ء کو عزیزم ممتاز احمد سیدی جامعہ ازہر شریف سے ایم فل میں ہتھیر ممتاز کامیابی حاصل کر کے لاہور آئے اور اپنے ساتھ قیمتی کتابوں کا ذخیرہ بھی لائے، اس ذخیرے میں دو جلدوں پر مشتمل کشف الکجوب کا عربی ترجمہ دیکھ کر بڑی خوشی ہوئی۔ یہ ترجمہ ایک خاتون ڈاکٹر اسعاد عبدالہادی قدیل نے کیا ہے اس خاتون نے ۱۹۶۹ء میں جامعہ عین شمس سے ڈاکٹریٹ کیا ان کے مقالے کا موضوع تھا۔

ہجویری..... اور کشف الکجوب کی روشنی میں ان کا مذہب تصوف

پھر انہیں شوق پیدا ہوا تو نہ صرف کشف الکجوب کا عربی میں ترجمہ کیا بلکہ اس پر تحقیقی حواشی بھی لکھے جن میں آیات مبارکہ، احادیث طیبہ کی تخریج کی جن شخصیات کا کتاب میں ذکر ہے ان کا تعارف، تذکرہ کیا نیز جہاں حضرات داتا گنج بخش رحمہ اللہ تعالیٰ نے متقدمین مشائخ کی کتابوں مثلاً طبقات الصوفیہ، رسالہ تشریح وغیرہ سے استفادہ کیا ہے اس کا بھی حوالہ دیا ہے۔



ڈاکٹر اسعاد قدیل نے کتاب کی ابتداء میں ۱۸۸ صفحات کا مقدمہ لکھا ہے۔ جس کے پہلے باب میں داتا گنج بخش رحمہ اللہ تعالیٰ کے دور کے سیاسی ثقافتی اور دینی ماحول کا جائزہ پیش کیا ہے پھر اس دور کے تصوف کا نقشہ کھینچا ہے اس کے بعد آپ کے سوانح حیات پیش کئے ہیں دوسرے باب میں کشف الحجب کا تعارف کراتے ہوئے اس کے ابواب اور مآخذ کا تذکرہ کیا ہے۔ اس کے بعد کتب تصوف میں کشف الحجب کے مقام اور اس کی علمی قدر و قیمت پر گفتگو کی ہے۔ اس باب میں اس موضوع پر بھی گفتگو کی ہے کہ کشف الحجب میں کن کن کتب سے استفادہ کیا گیا ہے۔ اور اس سے کن کتابوں میں استفادہ کیا گیا ہے؟ آخر میں بتایا ہے کہ اس عظیم و جلیل کتاب کے مخطوطے کہاں ہیں اور یہ کہاں کہاں سے شائع کی گئی ہے؟ اس کے انگریزی ترجمہ کا بھی تعارف کرایا ہے۔ یہ ترجمہ ۱۳۹۳ھ/۱۹۷۳ء میں لکھا گیا اور ۱۴۱۵ھ/۱۹۹۴ء میں قاہرہ سے دو جلدوں میں شائع ہوا۔

ڈاکٹر اسعاد قدیل کشف الحجب کی علمی قدر و قیمت پر گفتگو کرتے ہوئے کہتی ہیں:

کشف الحجب صوفیہ کے اصول و عقائد اور مشائخ کے حالات پر مشتمل ہے اس سلسلے میں شیخ جویری اپنے معاصر شیخ تیسری کے طریقے پر چلے ہیں لیکن ان کا امتیازی وصف یہ ہے کہ انہوں نے ایک استاد کا طریقہ اختیار کیا ہے اور ہر مسئلے پر تفصیل اور وضاحت سے بات کی ہے، یہاں تک کہ مشائخ کے حالات بیان کرتے ہوئے جب کسی مسئلے کا ذکر کرتے ہیں تو اس میں اپنی رائے بھی بیان کرتے ہیں۔

بادجو یکم شیخ جویری نے جن موضوعات پر گفتگو کی ہے ان میں کتاب الملع اور رسالہ تیسریہ سے بہت استفادہ کیا ہے، لیکن انہوں نے صرف نقل کرنے پر ہرگز اکتفا نہیں کیا بلکہ جو علمی انداز انہوں نے اپنے لئے منتخب کیا ہے اس کے نتیجے میں ان کی شخصیت کشف الحجب میں واضح نظر آتی ہے، وہ جب کسی مسئلے پر گفتگو کرتے ہیں تو اس کے بارے میں مختلف اقوال نقل کرتے ہیں اور جہاں ضرورت محسوس کرتے ہیں ان اقوال پر رد کرتے ہیں اپنے ذاتی علم اور شخصی تجربے کی بنا پر قائم کی ہوئی رائے کا اظہار کرتے ہیں۔ اس اعتبار سے وہ مورخ اور راوی کی بجائے استاد اور معلم زیادہ دکھائی دیتے ہیں۔

اس کے بعد اپنا فیصلہ اس طرح سناتی ہیں۔

ہماری رائے یہ ہے کہ کشف الحجب کی اہمیت رسالہ تیسریہ سے زیادہ ہے کیونکہ رسالہ تیسریہ کی اہمیت اس بناء پر ہے کہ وہ اقوال، تعریفات، حکایات، اور امثلہ کا قیمتی مجموعہ ہے اسی بنا پر کشف الحجب، الملع اور طبقات الصوفیہ سے بھی برتر ہے۔

کشف الحجب کی ایک امتیازی خصوصیت یہ ہے کہ اس کے چودھویں باب میں صوفیہ کے بارہ مذاہب اور مکاتیب فکر بیان کیے ہیں جن میں سے دوسرے ہیں اور باقی مقبول، نکلن کا کہنا ہے کہ جہاں تک مجھے معلوم ہے یہ تفصیل سب سے پہلے حضرت سید علی جویری نے بیان کی ہے اس پر تبصرہ کرتے ہوئے ڈاکٹر اسعاد قدیل نے لکھا ہے۔

حقیقت یہ ہے کہ ان فرقوں یا ان مدارس کی طرف صوفیہ کی تقسیم سب سے پہلے شیخ جویری نے کی ہے، کشف الحجب سے پہلے کبھی کبھی کتابوں مثلاً، الملع، التعریف، قوت القلوب، طبقات الصوفیہ اور رسالہ تیسریہ میں سے تصوف کی کسی کتاب میں اس تقسیم کی طرف اشارہ بھی نہیں ہے۔

اس گفتگو کے خاتمے پر لکھا ہے۔

اس گفتگو سے واضح ہو گیا کہ کشف الحجب اگلی اور پچھلی کتب میں اس اعتبار سے ممتاز ہے کہ اس کے مصنف کا تصوف کے مطالعہ میں مخصوص انداز ہے وہ دوسرے مصنفین کی طرح صوفیہ کرام کے اقوال، سوانح حیات اور ان کے اصول بیان کرنے اور مختلف آراء نقل کرنے پر اکتفا نہیں کرتے۔ بلکہ ان مسائل پر تحقیقی اور تنقیدی گفتگو کرتے ہیں اور کبھی تفصیل اور وضاحت فرماتے ہیں ہر بحث میں ان کی شخصیت واضح نظر آتی ہے۔

اس طرح امام الاصفیاء حضرت داتا گنج بخش علی جویری رحمہ اللہ تعالیٰ کے افکار عالیہ اور آپ کا پیغام دنیائے عرب کے گوشے گوشے میں پہنچ رہا ہے۔

کہاں کھولی ہیں زلفیں یار نے، خوشبو کہاں تک ہے؟



اردو اور پنجابی کا نامور نعت گو شاعر

حضرت عبدالکریم ثمر رحمہ اللہ تعالیٰ

حضرت عبدالکریم شہر اپنے عہد کے نامور نعت نگار تھے سیرت پاک اور نعت شریف کے ساتھ ان کی وابستگی نے انہیں عظیم مقام دلایا۔ شاخِ سدرہ جچی سرکار۔ سمیت ان کی اپنے موضوع پر قابل تعریف کتابیں ہیں ”پاک و نجاست“ لاہور کے ایڈیٹر جناب فضلؒ، من اللہ نے حضرت عبدالکریم شہرحرحہ اللہ تعالیٰ کے متعلق ایک مضمون سپرد قلم کیا۔ یہ مضمون آج بھی پوری آب و تاب کے ساتھ اپنی تازگی و طاقت برقرار رکھے ہوئے ہے درحقیقت یہ مضمون فرزندِ محترم محمد اعجاز چغتائی صاحب کی کتاب ”اعجازِ شہر“ کا ایک باب ہے.....

موضوع کی اہمیت کے پیش نظر یہ تحریر نذر قارئین ہے اس آرزو کے ساتھ کہ ان تصدیق رب کریم ہمیں بھی ذرۂ حب رسول صلی اللہ علیہ وسلم عطا فرما دے۔ آمین۔

(محبوب قادری)

عبدالکریم شمر اردو اور پنجابی ادب میں ایک شاعر کے طور پر خوب مشہور ہیں لیکن انھوں نے پنجابی نثر میں ایک کتاب ”بچی سرکار“ (۱۹۴۰ء) ایسی لکھی جس نے ان کا نام پنجابی زبان و ادب کی تاریخ میں ہمیشہ کے لیے زندہ و جاوید کر دیا۔ یہ کتاب پنجاب یونیورسٹی کے نصاب میں اب بھی شامل ہے۔ اس کتاب کے پہلے صفحے پر عبدالکریم شمر نے لکھا ہے۔

دسمبر ۱۹۵۸ء دی اک ٹھہری شام سی۔ میرے گونڈھے بچن مضطر گجراتی ہوئی گجرات دے اک نوجوان سکول ماسٹر شاہ خان درانی دے نال نمائے دے ڈیرے تے مہمان ہوئے سن..... تے میں ”چٹان“ لاہوری اپنے ”سفر نامہ حجاز“ (اردو) داسودہ اوہناں نوں پڑھ کے سنار ہیا ساں..... تے اوہ نوجوان بول پیا شرجی اتھیں سیرت النبی صلی اللہ علیہ وسلم بارے وی مکمل پنجابی نثر اندر اک باقاعدہ کتاب کیوں نہیں لکھ جھڈ دے؟..... میں بک بک رہ گیا جے ایس نوجوان دی گل اندر کسیدی واج اے؟ کیوں جے کیاں دیا ہڈیاں توں میں آپ وی ایہوای سوچدار ہیا ساں..... تے میں اوے ویلے پکی نیت کرنی جے انشاء اللہ ضرور لکھاں گا..... تے الحمد للہ لکھ لئی اے۔

قاہرہ، مصر میں سید امام حسین رضی اللہ تعالیٰ عنہ کا سر اقدس مدفون ہے، جہاں ہر وقت مصری عوام و خواص بکثرت حاضری کے لئے آتے رہتے ہیں۔ مشہد حسینی کے ساتھ بہت بڑی مسجد ہے جہاں سرکاری اور غیر سرکاری سطح پر بڑے بڑے اجتماعات ہوتے ہیں سیدہ زینب، سیدہ سکینہ، سیدہ رقیہ، سیدہ فقیہہ، سیدہ عائشہ رضی اللہ تعالیٰ عنہا کے مزارات کے ساتھ بھی عظیم مسجدیں ہیں اور وہاں ہر وقت حاضرین کا تانتا بندھا رہتا ہے غرض یہ کہ مصری عوام و خواص سادات کرام اور اولیاء عظام کے انتہائی عقیدت مند اور گرویدہ ہیں۔

مملکت اوقاف، پاکستان کو چاہیے کہ داتا گنج بخش سید علی بن عثمان بھڑوی کی دس روکی کتاب مبارک کشف المحجوب کا عربی ترجمہ نیز ذکر اکثر اسعاد کے بی ایچ ڈی کا مقالہ چھپوا کر عرب ممالک خصوصاً مصر کے اصحاب علم حضرات اور لائبریریوں کو بھجوائیں اصل فارسی چھپوا کر روس سے آزاد ہونے والی ریاستوں، ایران اور افغانستان بھجوائیں اسی طرح صوفیہ کرام کے کسی عقیدت مند فاضل سے انگریزی ترجمہ کروا کر یورپ کے فضلاء اور لائبریریوں تک پہنچایا جائے داتا صاحب کا فیض اور پیغام پوری دنیا میں پہنچانے کا یہ بہترین اور واحد طریقہ ہے۔

کشف الخجوب کے اردو میں متعدد تراجم چھپ چکے ہیں ان میں سے بہترین ترجمہ منتخب کر کے مفت تقسیم کرنے کا اتمام ہونا چاہیے۔ اور اسے بھی لنگر کا ایک حصہ بنادینا چاہیے۔

حال ہی میں ہمارے فاضل دوست اور پنجاب یونیورسٹی کے شعبہ عربی کے استاد، ڈاکٹر خالق داد نے کشف المحجوب میں شامل آیات قرآنیہ اور احادیث نبویہ کی تخریج کی ہے جو کتابی صورت میں چھپ چکی ہے یہ واقعہ علی کام ہے اس کی حوصلہ افزائی ہوئی چاہیے اور پنجاب یونیورسٹی میں قائم داتا گنج بخش چیئر بر اولیاء کرام کے عقیدت مند کسی ایسے ہی فاضل کو مقرر کرنا چاہیے جو مسلسل داتا صاحب پر کام کرے۔

- |   |   |
|---|---|
| ١ | اسعد و عبد الهادي قديل ، ذاكتر : مقدمه كشف الحجب للشيخ يري (قاهره) ص ١٦٣-٥١ |
| ٢ | ابراهيم صوفي شتا ، ذاكتر : مقدمه كشف الحجب (عربي) ص ١                       |
| ٣ | ..... ايضا ..... ايضا ..... ايضا  |
| ٤ | اسعد و عبد الهادي قديل ، ذاكتر ، كشف الحجب للشيخ يري (مقدمه) ص ١٨٢          |
| ٥ | ..... ايضا ..... ايضا ..... ايضا  |
| ٦ | ..... ايضا ..... ايضا ..... ايضا  |



پنجابی نظم دے اتہاس وچ مکمل نظم اندر سیرت النبی صلی اللہ علیہ وسلم بارے پہلی کتاب "مکمل پوش ختم المرسلین" (۱۹۳۵ء) بارے مشہور اے جے دائم اقبال دائم ہو راں ایہہ کتاب واسو (گجرات) دے جانے مانے بزرگ بابا جی وزیر محمد رحمۃ اللہ علیہ دی فرمائش تے لکھی سی۔ بن میں سوچناں جے مکمل پنجابی نثر اندر سیرت النبی صلی اللہ علیہ وسلم بارے ایہہ پہلی کتاب "پچی سرکار" دی خورد اوہناں ای بزرگ دی فرمائش تے میں لکھی اے۔ کیوں جے ایہہ نو جوان اوہناں ای بزرگ دا پوترا اے۔ واللہ اعلم بالصواب۔ (فروری ۱۹۶۰ء۔ لاہور)۔

آگے لکھتے ہیں کہ..... محبت ضابطہ نہیں دیکھدی تے عشق ذات نہیں چکھدا۔ عظمتاں نوں پرکھن واسطے انسان دی نظر ہونی چاہیدی اے پر میں تے مصر دی مائی وانگوں سوت دی ائی لے کے یوسف دے خریداراں وچ ناں لکھایا اے کیوں جو ذرے نوں وی سورج نال اک نسبت ہوندی اے۔

میں ایس کتاب وچ رسول اللہ دی سیرت دے ادہ پہلو پیش کیلتے نیں جہاں وچوں حضور پاک دے اخلاق، مہر محبت تے رہت بہت تے روشنی پیندی اے نالے جہاد تے تبلیغ داسبق ملدا اے۔ رسول اللہ دی زندگی تے دو جیاں اچیاں تے علمی زبان وچ بے انت کتاباں ملدیاں نیں پر میں نمائے پنجابی وچ سیرت دے پھل چنے نیں تاں جو پنجاب دے باغ وی اوہناں دی خشبو نال مہکن..... کیمیدی مجال اے جے کائنات دے والی تے لولاک دے مالک دی سیرت لکھن دا حق پورا کر سکے پر کملی والے دے کرم تے رب دی توفیق نال ایہہ کم توڑ چڑھیا۔

عبد الکریم شرر نے بھرپور ادبی اور ملی زندگی گزاری ہے لیکن عشق رسول ان کی ذات میں اس طرح چھپا رہا ہے جیسے درویش اپنی غیبی صلاحیت اور روحانیت کو چھپائے رکھتا ہے۔ عبد الکریم شرر صاحب ریلوے کے میکانیکل شعبے میں ملازم رہے۔ مشاعروں میں کلام سناتے رہے۔ مولانا ظفر علی خان اور حضرت علامہ اقبال کی تحریکات میں مسلمان ہند کی آزادی کا نعرہ لگاتے رہے۔ تحریک پاکستان کے کارکن رہے۔ ریٹائرمنٹ کے بعد حکیم ہو گئے پھر نعتیہ کلام لکھنے لگے لیکن ان کا اصل کارنامہ پنجابی نثر کی تاریخ میں سیرت النبی کے بارے میں پہلی باقاعدہ اور مکمل کتاب "پچی سرکار" پیش کرنا ہے جس کی ہمیشہ سے پنجابی زبان میں کمی تھی اور پانچ سو سال میں کسی نے بھی اس شعبے میں کام نہیں کیا تھا۔ شرر صاحب کی ذات کے اندر چھپے ہوئے عشق رسول کا اس کتاب کے ذریعے اظہار ہو گیا بالکل اسی طرح جس طرح

کرامت ظاہر ہو کر درویش کی روحانیت کا راز کھول دیتی ہے۔ عشق رسول اور پاکستان دوستی عبد الکریم شرر صاحب کا بنیادی عقیدہ ہے۔

میرا سرمایہ افکار فقط عشق رسول  
سہی تخلیق کا حاصل بھی دولت پائی

عبد الکریم شرر کا اصل نام عبد الکریم، قوم چغتائی، تخلص شر تھا۔ والد کا نام خیر دین تھا۔ لاہور کے مضافاتی گاؤں اجھڑہ میں جنوری ۱۹۰۶ء میں پیدا ہوئے۔ ابتدائی تعلیم کے بعد فارسی، عربی کی کتابیں پڑھیں اور قرآن پاک ناظرہ مکمل کیا پھر فارسی فاضل اور حکیم حاذق کے امتحانات پنجاب یونیورسٹی سے پاس کیے۔ اس کے بعد ایک میکانیکل کورس کر کے ریلوے ورکشاپ مغلوپورہ لاہور میں ملازم ہو گئے جہاں سے ۱۹۶۹ء میں ریٹائر ہوئے اور ۱۹۸۹ء میں لاہور میں وفات پائی۔

شعر و شاعری کا شوق لڑکپن سے تھا لیکن فرماتے تھے کہ ایسی شاعری بے کار ہے جس کا کوئی مقصد نہ ہو۔ مولانا ظفر علی خان اور علامہ اقبال سے متاثر ہو کر جب انھوں نے اپنی شاعری کا نصب العین طے کر لیا تو پنجابی اور اردو زبان میں شعر کہنے لگے۔ پہلی کتاب "نگراں" (پنجابی) ۱۹۳۳ء میں منظر عام پر آئی تو اس زمانے کے نامور شعراء اور دانشوروں نے کتاب کو پنجابی ادب میں اچھا اضافہ قرار دیا۔ قاضی فضل الحق نے لکھا کہ..... "نگراں" پنجابی شاعری کی روح کا مجسمہ ہے۔ ماہنامہ رومان، لاہور نے لکھا کہ عبد الکریم شرر کا شعر و ترنم انجمن حمایت اسلام، ریلوے لاہور اور پنجاب کے دوسرے اسلامی اداروں کی تقریبات میں گونجتا ہے۔

عبد الکریم شرر کے بارے میں اکثر کہا جاتا ہے کہ وہ (شعر و سخن اور فکر و عمل میں) علامہ اقبال کے مقلد تھے اور اپنے کلام میں انھوں نے علامہ اقبال کے انداز بیان اور پیغام کو آگے بڑھایا ہے۔ تو یہ بات کافی حد تک درست بھی ہے۔ شاعری کا کوئی ڈھنگ ہو۔ نظم ہو۔ غزل ہو۔ اردو ہو پنجابی ہو۔ کوئی بھی موقع ہو عبد الکریم شرر کے کلام میں عشق رسول اور ان کا ملی احساس کسی نہ کسی صورت میں ضرور موجود ہوتا ہے۔ قیام پاکستان سے پہلے ان کے کلام میں تحریک پاکستان کا جوش و جذبہ اور مسلمانان ہند کی محرمیوں کے اثرات نمایاں نظر آتے ہیں لیکن مایوسی کی بجائے ایک اثر انگیز یقین کی لہر ان کے کلام کی ہر سطریں دوڑتی ہوئی ملتی ہے۔ اللہ کی رحمتوں پر یقین اور قوم کی آزادی کا یقین..... غلامی کو وہ ذلت قرار دیتے ہیں



اور اسلام کو تمام انسانیت کے لیے عظیم آسانی تحفہ کہتے ہیں۔

”لنگراں“ کے بعد عبدالکریم شمر کی کتاب ”کاخ بلند (۱۹۳۶)“ پھر ”لوح و قلم“ (۱۹۵۴ء) میں آئی۔ ان کے ذریعہ پنجاب سے باہر ہندوستان میں دور دور تک اس شاعر کی دھوم مچ گئی۔ لوح و قلم میں عبد الکریم شمر نے بقلم خود لکھا کہ۔

”میرا شعر سیاسی ماحول کا آئینہ دار ہے اور حق کا پیغام ہے۔ میرے تھرے ارباب حل و عقد اور آئین فرنگ کے بنائے ہوئے خداؤں پر ایک صحت مند تنقید اور لطیف طنز ہوتے ہیں۔ میں ہر شے کو اسلامی نکتہ نگاہ سے دیکھتا ہوں اور اسلام کو ایک مکمل ضابطہ حیات یقین کرتا ہوں۔ میرے کلام کا پس منظر بھی اسلام کی جزئیات ہیں اور انہی کی شرح میرا شعر ہے۔ خالق مطلق کی عنایت کردہ قوتوں کو بروئے کار لاتے ہوئے اسی کے نام کو بلند کرنے کی سعی کرنا خود اپنے لیے دنیا و آخرت میں سرفرازی کی دلیل ہے اور شارح اسلام خواجہ کون و مکان حضور سرور کائنات صلی اللہ علیہ وسلم سے عقیدت دو جہاں میں عروج و کارنامی کی ضامن ہے۔ میرا قلم مسلمان ہے اور کتاب و سنت کی حدود کا پابند ہے۔ میں پاکستان کو اسلامی نظام میں سمودینے کا خواہش مند ہوں اور اپنے شعر کو بھی اسلام کی خدمت اور دین کی فخر و اشاعت کا ایک ذریعہ سمجھتا ہوں۔

شائے سرور عالم ستائش اسلام  
میری نگارش پیہم کا ہے یہی مقصود

عبدالکریم کی ایک کتاب ”شعر و الہام“ ۱۹۶۲ء میں بھی آئی اور دینی، علمی، ادبی اور قومی حلقوں میں اس کتاب کو بھی خوب پذیرائی ملی۔ ڈاکٹر سید وقار عظیم نے لکھا کہ ان نظموں کا مطالعہ کرتے ہوئے آدمی کے دل میں ولولہ اور جوش بھی پیدا ہوتا ہے اور سوز و گداز بھی۔ اسلام اور وطن کی محبت بھی پیدا ہوتی ہے اور زندگی کو بہتر صورت میں دیکھنے کی خواہش بھی۔۔۔۔۔ پروفیسر ڈاکٹر محمد باقر نے لکھا کہ شمر ایک محب وطن شاعر ہے جس کا دل ہر بے ضابطگی اور بے راہ روی پر بے چین اور بے قرار ہو جاتا ہے اور وہ ملک و ملت کی توجہ اس حقیقت کی طرف منعطف کرانا چاہتا ہے کہ پاکستان کی تحصیل تو ”صبح نو“ کا آغاز ہے۔ اس صبح کو کامیاب دن بنانے کے لیے ہمیں اس شب ورد ز کو بدلنا ہوگا جسے ہم نے گلے لگا رکھا ہے۔ قوم اس راستے سے بہت دور جا پڑی ہے جو اس کے لیے علامہ اقبال یا قائد اعظم نے تجویز کیا۔

وہ شاعر جو انگریزی دور میں برصغیر کے مسلمانوں کی حالت زار کا نوحہ لکھتا تھا اور تحریک خلافت کے زمانے میں مسلمانوں میں یک جہتی اور بیداری کا نعرہ لگاتا تھا پھر تحریک آزادی اور تحریک پاکستان کا پر جوش و پر غلوں رکن تھا وہ جو قیام پاکستان پر نازاں تھا اور تعمیر پاکستان کے لیے کام کر رہا تھا۔ لیکن جنگ ۱۹۶۵ء کے بعد جب پاکستانی قوم کے ولولے بلند تھے اور جب عید میلاد النبی کا موقع آیا تو وطن عزیز کے دل شہر لاہور میں عشق رسول کے پردانوں نے رونقیں لگائی ہوئی تھیں۔ درود و نعت کی محفلیں بھی ہوئی تھیں۔ داتا علی بجوری سنج بخش رحمۃ اللہ علیہ کی نگری میں انجمن فیضان رسول کا سالانہ جلسہ میلاد النبی بھی منعقد ہو رہا تھا۔ خوشیاں ہی خوشیاں، رونقیں ہی رونقیں، اسٹیج پر علماء کرام اور صوفیاء کرام کے ساتھ نعت گو شعراء اور نعت خوانوں کی بہارتھی۔ لیکن انہی ہستیوں کے درمیان گجرات کے حضرت حکیم عبداللطیف عارف، منڈی بہاؤ الدین کے پنڈ و اسو کے حضرت دائم اقبال دائم قادری اور لاہور شہر کے حضرت عبد الکریم شمر ہار پھولوں سے لدے ہوئے بیٹھے تھے اور حاضرین کی عقیدت بھری نظروں کے ماحول میں اپنے رب کا شکر ادا کر رہے تھے جس نے ذکر رسول کی توفیق دے کر ان کو دیس پنجاب اور پورے پاکستان میں یہ عظمت اور اہمیت عطا فرمائی تھی۔ ممتاز اسکارلر، استاد اور خطیب علامہ عبدالنبی کوکب (اور بھٹل کالج لاہور اور جامعہ نعیمیہ والے) فرما رہے تھے کہ۔۔۔۔۔ پنجابی زبان و ادب کی تاریخ مغل بادشاہ اکبر کے زمانے سے ملتی ہے لیکن اس پورے عرصے میں پنجابی نظم اور نثر میں سیرت النبی صلی اللہ علیہ وسلم کے بارے میں کوئی بھی باقاعدہ اور مکمل کتاب نہیں لکھی گئی تھی صرف فرمودات رسول، عادات رسول ﷺ، اخلاق رسول ﷺ، واقعات رسول ﷺ، معجزات رسول ﷺ قسم کے چھوٹے چھوٹے رسالے ملتے تھے۔۔۔۔۔ اس بارے میں پچالیہ گجرات کے گاؤں واسو کے مشہور قلندر صفت صاحب کشف و کرامات بزرگ بابا جی وزیر محمد نے پہلا قدم اٹھایا۔ جب گجرات کے مشہور شاعر حکیم عبداللطیف عارف نے ”عارف“ تخلص رکھا تو بابا جی نے فرمایا کہ عارف تخلص لکھا ہے تو عارفوں والا کوئی کام بھی کرنا ہوگا۔۔۔۔۔ اور بتایا کہ عارف کی پہلی پہچان عشق رسول ﷺ ہے۔ جیسا کہ بزرگ شاعر حکیم عبداللطیف عارف نے فرمایا کہ تحریک خلافت کے دوران جب انگریز سرکار نے ان کو گرفتار کر لیا تو قید کے دوران انھوں نے پنجابی زبان میں ایک مکمل کتاب ”شان حضور“ لکھی جو ”کملی والا“ کے نام سے بھی چھپی لیکن ناقدین نے اس کتاب کو رسول پاک ﷺ کی سیرت نگاری کا پہلا نمونہ قرار دیا کیونکہ یہ کتاب پنجاب نظم میں لکھی گئی تھی



اور اس کے کچھ حصے پنجابی نثر میں تھے..... باباجی وزیر محمد نے اپنے ہی گاؤں کے مشہور شاعر دائم اقبال دائم قادری سے پنجابی نظم میں سیرت النبی ﷺ کے بارے میں پہلی مکمل اور باقاعدہ کتاب "مکمل پوش" اکتوبر ۱۹۳۵ء میں لکھوائی جیسا کہ ابھی حضرت دائم اقبال نے فرمایا کہ انھوں نے یہ کتاب باباجی کی فرمائش اور ضد پر لکھی..... باباجی کا وصال فروری ۱۹۳۶ء میں ہوا لیکن اللہ کی شان دیکھو کہ باباجی کے پوتے شاہ خان درانی نے ۱۹۶۰ء میں لاہور کے مشہور شاعر عبدالکریم شمر سے فرمائش کر کے پنجابی نثر میں سیرت النبی ﷺ کے بارے میں پہلی مکمل اور باقاعدہ کتاب "سچی سرکار" لکھوائی جیسا کہ ابھی حضرت عبدالکریم شمر نے فرمایا کہ وہ اصل میں شاعر ہیں لیکن ان سے اصل کام پنجابی نثر میں "سچی سرکار" لکھوا کر کرایا گیا اور گجرات کے ایک نوجوان سکول ماسٹر نے کس طرح ان کی بخشش کا سامان پیدا کر دیا..... اس طرح گجرات کے اس چھوٹے سے گاؤں واسو کے درانی خاندان کا نام پنجابی زبان و ادب کی تاریخ میں سیرت النبی ﷺ کے بارے میں نظم و نثر میں جب بھی سیرت النبی ﷺ کے حوالے سے کوئی کام ہوگا تو پہلا پہلا نام حکیم عبداللطیف عارف، دائم اقبال دائم اور عبدالکریم شمر کا لیا جائے گا جنھوں نے مکمل والا، مکمل پوش اور سچی سرکار جیسی کتابیں لکھ کر اپنے مقدر چمکالیے ہیں اور آج عشق رسول کے پردانوں کے درمیان دو ٹھکانے بیٹھے ہیں۔

اس کے بعد علامہ عبدالنبی کوکب نے باباجی وزیر محمد رحمۃ اللہ علیہ کے صاحبزادے جناب مولوی سعید محمد کے بارے میں بتایا کہ گجرات شہر میں دس سال خدمات انجام دینے کے بعد وہ لاہور آچکے ہیں اور عرصہ دو سال سے پن پورہ کی مسجد میں مدرس و امام ہیں..... حضرت مولوی سعید خان درانی نے فرمایا کہ میں عام سامولوی ہوں۔ مسجد میں بچوں کو پڑھاتا ہوں اور امامت کرتا ہوں۔ باباجی وزیر محمد کا کلوتا بیٹا ضرور ہوں لیکن ان کا سجادہ نشین نہیں ہوں کیونکہ باباجی نے اپنی اولاد میں سجادہ نشینی کو اپنا پسند فرمایا تھا اور جیسا کہ علامہ صاحب نے آپ کو بتایا ہے کہ میرا بیٹا شاہ خان درانی گجرات اور لاہور میں مدرس کر کے بعد رحیم یار خان چلا گیا ہے اور سکول ماسٹر ہے..... باباجی وزیر محمد غیبی صلاحیتوں سے نوازی گئی ہستی تھے اور غیب کا مالک اللہ ہے۔ پنجابی زبان و ادب میں سیرت النبی ﷺ کے بارے میں باباجی نے جو کام کرایا ہے وہ ان کی غیبی ذیوتی تھی جو انھوں نے پوری کی اور اپنے زمانے کے سیکڑوں لکھنے والوں میں سے جن تین ہستیوں کو اللہ تعالیٰ نے اس کام کے لیے پسند فرمایا الحمد للہ آج ہمارے درمیان موجود ہیں اور

رہتی دنیا تک پنجابی زبان و ادب میں رسول پاک کی سیرت نگاری کے حوالے سے ان ہستیوں کے نام زندہ جاوید ہو گئے ہیں۔

مولوی سعید محمد صاحب نے فرمایا کہ جس زمانے میں دائم اقبال صاحب پنجابی شاعری میں سیرت النبی ﷺ لکھ رہے تھے میں نے بھی اس زمانے میں کوشش کی کہ پنجابی نثر میں سیرت پاک پر کتاب لکھوں اور محترم پیر فضل گجراتی نے اس بارے میں مجھے کافی اچھی اور معلوماتی کتابیں بھی لا کر دیں۔ جب میں نے باباجی سے اس بارے میں ذکر کیا تو باباجی نے فرمایا کہ..... کوشش کرو۔ اگر اللہ اور اللہ کا رسول ﷺ پسند فرمائیں گے تو لکھ لو گے۔ جس کی منظوری ہوگی اسی کا نام چمکے گا۔ اتنے بڑے بڑے علماء بیٹھے ہیں لاہور میں، لیکن پنجابی زبان میں تفسیر لکھنے کی منظوری حضرت نبی بخش نقشبندی کی ہوئی ہے جو میرے پیر بھائی ہیں اور حضرت قاضی سلطان محمود قادری سے فیض یافتہ ہیں..... اور جب میں نے کافی لکھنے کے بعد باباجی کو اپنا مسودہ دکھایا تو فرمایا کہ یہ تو سرکار صلی اللہ علیہ وسلم کا قصیدہ لکھ دیا ہے تم نے۔ سیرت نگاری اور شے ہوتی ہے..... اس لیے جب عبدالکریم شمر صاحب نے "سچی سرکار" لکھی تو میں ان سے ملنا چاہتا تھا اور ان کو دیکھنا چاہتا تھا کہ کیسے ہوتے ہیں یہ لوگ جو سرکار رحمت اللعالمین ﷺ کے ذکر مبارک کے لیے منظور کر لیے جاتے ہیں۔

عبدالکریم شمر نے "سچی سرکار" جیسی کتاب لکھنے کی سعادت پانے پر اللہ کا شکر ادا کرتے ہوئے کہا کہ میرے والد بزرگوار مشہور بزرگ حضرت شیر محمد صاحب شرقپوری کے عقیدت مند تھے اور ہمارا میاں صاحب شرقپوری کی خدمت میں آنا جانا رہتا تھا..... میں نے وہاں باباجی وزیر محمد کا ذکر سنا تھا۔ میاں صاحب شرقپوری فرمایا کرتے تھے کہ رسول پاک نے پتھروں کو کلک پڑھوایا تھا اور ہمارے مولوی وزیر محمد واسو والے نے تو اپنے گاؤں کے ہندوؤں اور سکھوں کو درود و شریف یاد کرادیا ہوا ہے۔ میں بزرگوار حکیم عبداللطیف عارف کی کتاب "مکمل والا" کے بارے میں بھی جانتا تھا اور محترم دائم اقبال دائم کی کتاب "مکمل پوش" کے بارے میں بھی جانتا تھا لیکن مجھے علم نہیں تھا کہ پنجابی نثر میں یہ کام مجھ سے لیا جائے گا..... اچانک ہی سب کچھ ہوا۔ پہلے میں نے اردو نثر میں "سفر حجاز" لکھی..... اب اس کتاب کی اہمیت کا علم ہوتا ہے تو حیران ہوتا ہوں کہ ایک شاعر کی مشہوری اس کی ایک نثر کی کتاب سے ہو رہی ہے اور نبیوں کے سردار ﷺ نے مجھ نما نے کمزور کو اپنے ذکر پاک کے لیے منظور فرمایا.....



اس کے بعد عبدالکریم شمر کی شخصیت میں کافی تبدیلی آتی چلی گئی۔ جوش و دلولے والا شاعر عشق رسول کی خوشبو سے مہلکے لگا۔ اس زمانے میں جن مشاعروں میں انھوں نے شرکت کی، لوگ اس بات پر حیران ہوا کرتے تھے کہ عبدالکریم شمر زیادہ تر نعتیہ کلام سناتے ہیں..... باباجی وزیر محمد کے صاحبزادے جناب مولوی سعید محمد کی لاہور میں موجودگی اور ان کے ساتھ بار بار بیٹھکوں نے عبدالکریم شمر کو نعت نگاری کی طرف مائل کر دیا تھا۔ یہاں تک کہ ۱۹۷۲ء میں جب حضرت مولوی سعید محمد کی وفات ہوئی تو عبدالکریم شمر نے مولوی صاحب مرحوم کے ساتھ اپنی بیٹھکوں کے ماحول میں نعتیہ کلام پر مبنی ایک مجموعہ "شاخ سدرہ" مکمل کیا۔ جو ۱۹۷۵ء میں شائع ہوا۔ نعت نگاری عام شاعرانہ شوق نہیں ہے۔ عشق رسول ﷺ کی مٹی میں سیرت النبی کے علم کی آب و ہوا میں نعت رسول ﷺ کا پودا ابھرتا ہے۔ عبدالکریم شمر نے "شاخ سدرہ" میں لکھا۔

نعت بجائے خود ایک عبادت ہے۔ نعت کہنے کے لیے سیرت طیبہ پر گہری نظر، زبان اور فنی عبور کے علاوہ قلب و نظر کی پاکیزگی اور روح کی طہارت بھی درکار ہے۔ حضور اکرم صلی اللہ علیہ وسلم سے وابستگی اور شغف کا شرف اس امر کا متقاضی ہے کہ نعت گو دینی بصیرت اور عہد رسالت کی تاریخ سے بھی کما حقہ بہرہ ور ہو..... نعت کی نازک حدود کو مد نظر رکھتے ہوئے اس کی آفاقیت قائم رکھنا آسان نہیں۔ اس کے لیے عشق رسول، سوز و گداز، خیال و عقیدہ کی چنگی کے علاوہ دل و نظر کی مسلمان بھی شرط ہے..... "شاخ سدرہ" کی نعتیں اور سلام میری روح کی گہرائیوں سے نکلنے والے چند نالے اور آنسو ہیں۔ آرزو ہے کہ یہ حذف ریزے خواجہ کوئین صلی اللہ علیہ وسلم کی بارگاہ عالیہ میں قبولیت کا شرف حاصل کر لیں۔ کارساز مطلق کی عاجز نوازیں ہیں کہ ایک خامی و عاصی کو اپنے محبوب پیغمبر کی نعت و منقبت کی توفیق عطا فرمائی۔

نعت	گوئی	مقام	نازک	ہے
لکھتے	لکھتے	لرز	رہا	ہے
				قلم

ہر وقت میں ایک عجیب رواج دیکھا کسی شخص کی وفات کا اعلان اشتہار مطبوعہ کے ذریعے کرتے ہیں۔ مسلمان اور عیسائی دونوں فرقتے اس رواج کے پابند ہیں۔ جب کوئی شخص مر جاتا ہے تو ایک چھوٹا سا اشتہار چھپوا کر اس کے وارث دیواروں پر چپا کر دیتے ہیں جن میں مرحوم کا نام اور پتہ درج ہوتا ہے اور یہ اطلاع ہوتی ہے کہ فلاں وقت فلاں بیماری سے اس کا انتقال ہو گیا۔ مسلمانوں کے اشتہار، سبحان الذی لا یبوت، سے شروع ہوتے ہیں اور عیسائیوں کے اشتہار "سبحان الذی ہوا البانی" سے۔

(نشان منزل..... بانی نوائے وقت حمید نظامی مرحوم)

شہید سیاحین

## کیپٹن محمد نصر اللہ خان اعوان

تحریر: ملک محبوب الرسول قادری

شہادت وہ منصب جلیل ہے کہ جس کے حصول کے لیے انبیاء نے بھی خواہش کا اظہار کیا اور حضور امام الانبیاء صلی اللہ علیہ وآلہ وسلم نے بھی آرزو فرمائی شہید کے لیے تو خداوند قدس نے اپنے کلام مجید میں یوں بشارت ارشاد فرمائی ہے کہ "اور بے شک اگر تم اللہ کی راہ میں مارے جاؤ یا مر جاؤ، تو اللہ کی بخشش اور رحمت، ان کے سارے دھن دولت سے بہتر ہے اور اگر تم مرو یا مارے جاؤ تو اللہ کی طرف اٹھتا ہے....." (آل عمران: ۱۵۷، ۱۵۸) دوسری جگہ ارشاد فرمایا..... "بے شک اللہ نے مسلمانوں سے ان کے مال اور جان خرید لیے ہیں۔ اس بدلے پر کہ ان کے لیے جنت ہے، اللہ کی راہ میں لڑیں، تو ماریں اور مریں، اس کے ذمہ کرم پر سچا وعدہ، توریت اور انجیل اور قرآن میں، اور اللہ سے زیادہ قول کا پورا کون؟ تو خوشیاں مناؤ، اپنے سودے کی، جو تم نے اس (اللہ تعالیٰ) سے کیا ہے۔ اور یہی بوی کامیابی ہے (التوبہ: ۱۱۱)۔" اسی طرح تیسری جگہ ارشاد الہی ہے کہ..... "بے شک اللہ دوست رکھتا ہے انہیں جو اس کی راہ میں لڑتے ہیں۔ پرا (صف) باندھ کر، گویا وہ عمارت ہیں راگیا پلائی (سیسہ پلائی دیوار)..... (القصف: ۴) اس کے علاوہ قرآن پاک میں متعدد مقامات پر فضیلت جہاد اور عظمت شہداء کا بیان ہوا ہے۔ ایسے میں لازم امر ہے کہ ایک مسلمان کے سینہ میں جذبہ جہاد اور شوق شہادت پیدا ہوتا ہے۔ موجودہ گئے گذرے مشینی اور مادی دور میں بھی یہ جذبہ ختم نہیں ہوا۔ بلکہ نبی نسل میں بدرجہ اتم موجود ہے۔ الحمد للہ ہماری نوجوان نسل غیرت اسلامی اور حمیت قومی سے سرشار ہے۔ مجھے آج جس عظیم شخصیت کے متعلق چند سطروں لکھنے کا شرف حاصل ہو رہا ہے وہ نسل نو کا نمائندہ، بہادر، غیور، جری، روشن دماغ، نیک سیرت ہنس مکھ، مثبت سوچ کا حامل اپنا نوجوان ساتھی، شہید سیاحین کیپٹن محمد نصر اللہ خان اعوان ہے۔ وہ ماں باپ کا اکلوتا فرزند اور اپنی ایک ہی بہن کا اکلوتا بھائی تھا۔ کیپٹن محمد نصر اللہ خان اعوان نے بہت تھوڑی عمر پائی اور بہت ہی چھوٹی عمر میں بہت بڑا مقام پایا..... قدرت نے اس کے خلوص، ایمان، محنت، محبت اور قلبی انس کو اپنی بارگاہ میں قبول کر لیا اور اسے



اتنا عظیم صلہ عطا کیا جو اس سے چار گنا زیادہ وقت اس دھرتی پر گزارنے والے حاصل نہ کر سکے۔ اس نے زندگی کی صرف ۲۳ بہاریں دیکھیں اور پھر پرچم اسلام کی سر بلندی کی خاطر مادر وطن پر فدا ہو گئے شہید سیاحین کینٹن محمد نصر اللہ خان اعوان ۱۵ جون ۱۹۷۲ء کو جری و بہادر لوگوں کی دھرتی وادی سون سیکر (ضلع خوشاب) میں آباد اعوان خاندان کے ایک معزز فرد ملک عصمت اللہ خان اعوان کے گھر پیدا ہوئے۔ جذبہ حب الوطنی تو گھٹی میں ملا اور اس نے خالص دینی ماحول میں بچپن سے لڑکپن اور پھر نوجوانی کی حدود میں قدم رکھا۔ قائد اعظم محمد علی جناح رحمہ اللہ تعالیٰ کے نہایت معتمد رفیق سفر اور مسلم لیگ کے لیے ساری زندگی گزارے والے بزرگ سیاست دان قاضی مرید احمد مرحوم ہمارے شہید بھائی کے حقیقی نانا تھے۔ شہید کی والدہ اعلیٰ تعلیم یافتہ، پابند صوم و صلوة اور نہایت خوش عقیدہ خاتون ہیں۔ ظاہر ہے اس شاندار پس منظر اور ماحول میں تعمیر سیرت و کردار کی اعلیٰ مثال قائم ہو سکتی ہے جو واقعی قائم ہو کے رہی۔ شہید کی والدہ ماجدہ فرماتی ہیں کہ میرا بیٹا ملک محمد نصر اللہ خان اعوان، سوڈھی جامع مسجد میں باقاعدگی سے نماز پڑھنے جاتا۔ اسے نعت خوانی کا شوق بھی تھا اور میلاد النبی صلی اللہ علیہ وسلم کے موضوع پر تقریر بھی کرتا تھا۔ وہ ایک اچھا کھلاڑی تھا۔ اسے کرائے کی سیکنے کا شوق بھی تھا اس لیے اس نے نہایت جانفشانی سے جوہر آباد میں ہمارے دوست حسن اختر جو سیہ ایڈووکیٹ کے کرائے کلب میں تربیت پائی۔ نصر اللہ خان اعوان کوچ سے پیار تھا اور جھوٹ سے نفرت تھی۔ یہی وجہ ہے کہ اس کی ۲۳ سالہ زندگی میں کسی نے اس کی زبان سے جھوٹ نہیں سنا۔ وہ مزاجاً جس کچھ تھا کبھی اس کی تیوری چڑھی ہوئی نہیں دیکھی گئی۔ وہ ایک ہنستا مسکراتا چہرہ رکھتا تھا۔ وہ سوڈھی بے والی سے نوشہرہ (وادی سون سیکر) ٹیوشن پڑھنے جاتا تو بس والے کو کرایہ ادا کر کے جاتا۔ جب اس کے کلاس فیلو دوسرے نوجوان کہتے کہ یا نصر اللہ! تو بھی تو سٹوڈنٹ ہے کرایہ کیوں دیتا ہے؟ وہ کہتا کہ نہیں بھائی! میں تو کسی کا خواہ مخواہ حق غصب نہیں کروں گا۔ وہ اپنے ضلع کا بہترین مقرر تھا۔ ۱۹۸۷ء میں ملک نصر اللہ خان اعوان نے سرگودھا بورڈ سے میٹرک کا امتحان پاس کیا۔ اسی سال ۱۴ اگست کو لاہور میں صوبائی سطح پر منعقد ہونے والے تقریری مقابلے میں اس نے سیکنڈ پوزیشن حاصل کی۔ اس نے اپنا وقت نہایت اچھے انداز میں صرف کیا اور ایک لمحہ بھی ضائع نہیں ہونے دیا۔ ملک نصر اللہ خان نے یکم اپریل ۱۹۸۸ء کو جے بی بی جان کر لی۔ اور پاکستان ملٹری اکیڈمی کا کول میں کورس نمبر ۲۴ کے لیے داخلہ لے لیا۔ ایف

ایس سی کر لینے کے بعد اس نے پی ایم اے کے لاگ کورس نمبر ۸۵ کے لیے ایڈمیشن لے لیا۔ اور پھر ۱۱ اپریل ۱۹۹۲ء کو پاکستان ملٹری اکیڈمی کا کول سے پاسنگ آؤٹ کے بعد ۲۳ کیلوری (ایف۔ ایف) آرٹز کورس کھاریاں چھاؤنی میں بطور سیکنڈ لیفٹیننٹ رپورٹ کی۔ صرف پانچ ماہ کے بعد لیفٹنٹ ہو گئے۔ یہ ان کی اعلیٰ کارکردگی اور انتھک محنت کا خوبصورت ثمر تھا۔ پھر انھوں نے سکول آف آرٹز نوشہرہ چھاؤنی (سرحد) میں نوجوان افسر کورس نمبر ۷ کیا۔ ۹ جنوری ۱۹۹۳ء کو شمولیت اختیار کی۔ لاگ کورس ۸۵ میں اعلیٰ کارکردگی کے مظاہرہ پر ملک بھر میں کپتان بننے والے پہلے جوان تھے۔ کینٹن بننے پر ملک نصر اللہ خان اعوان کو اپنی یونٹ کا ایجوٹ بنادیا گیا۔ وہ ہر وقت با وضو رہنے کا عادی نوجوان تھا اور فکر آخرت اس کے سینے میں راسخ تھی۔ شہید سیاحین کے والد گرامی ملک عصمت اللہ خان اعوان کہتے ہیں کہ نصر اللہ خان میرا اچھا دوست بھی تھا۔ ایک دفعہ رات کو دس بجے کے قریب وضو کر رہا تھا میں نے کہا کہ "تم نوجویوں کے نماز کے لیے اپنے الگ اوقات ہوتے ہیں؟ یعنی اتنی تاخیر سے نماز کیوں پڑھ رہے ہو؟ اس نے بات کر کے مجھے حیران کر دیا۔" شہید نے جواب دیا کہ "ابا جی! نماز تو میں نے پڑھ لی ہے۔ یہ تو بس وضو کر رہا ہوں میں اکثر وضو سے رہتا ہوں۔ ایک تو یونیفارم میں وضو کرنا قدرے مشکل ہو جاتا ہے اگر وضو ہو تو وقت ہوتے ہی نماز پڑھ لی جاتی ہے اور دوسری بات یہ ہے کہ موت کا کیا بھروسہ؟ اگر پیغام اجل آجائے تو میں چاہتا ہوں کہ کم از کم مجھے با وضو ہونا چاہیے۔" پاکستان اور بانی پاکستان سے اسے محبت تھی وہ ایک غیر متنہ نوجوان تھا۔ ایک دفعہ کسی "منہ پھٹ" نے حضرت قائد اعظم محمد علی جناح کے متعلق اپنے خود ساختہ خیالات کا اظہار کرنا چاہا۔ تو ملک نصر اللہ خان اعوان نے اس کے باوجود کہ نہایت کم عمر تھا بڑی جرات مندی سے کہا کہ "..... اگر ایسی باتیں کرنا چاہتے ہو تو پھر یہاں تمھارے لیے کوئی جگہ نہیں، بارڈر پار چلے جاؤ۔"

کینٹن نصر اللہ شوق شہادت سے سرشار تھا۔ یہی وجہ ہے کہ اس نے ہمیشہ شہادت کی آرزو کی۔ سیاحین جانے سے پہلے اپنے ایک دوست حوالدار محمد حسین کے ساتھ کہیں جا رہا تھا کہ اپنی یونٹ میں شہداء کے ناموں والے بورڈ کی طرف اشارہ کر کے کہنے لگا کہ "محمد حسین! ایک دن ہمارا نام بھی اس بورڈ پر آجائے گا۔ انشاء اللہ"۔ سیاحین روائی سے دو روز قبل ۱۴ مارچ ۱۹۹۵ء کو اس نے اپنی ذاتی پر لکھا "..... انشاء اللہ، کل، برسوں سیاحین روانہ ہو جاؤں گا میں اپنی یونٹ کا وقار مزید بلند کرنے



کے لیے اپنا بھرپور کردار ادا کروں گا۔ کیونکہ ۲۳ سی (ایف، ایف) میری محبت و عقیدت کا مرکز و محور ہے۔ میں جہاں بھی رہوں گا میری اپنی یونٹ سے محبت بدستور قائم و برقرار رہے گی۔ میری رب کریم کی بارگاہ میں التجا ہے کہ وہ میری یونٹ کے پرچم کو ہمیشہ سر بلند رکھے۔ میرے لیے یہ امر نہایت قابل فخر ہوگا اگر میں اپنی زندگی اپنے رب اور وطن عزیز کے جھنڈے (اللہ تعالیٰ اور پاکستانی پرچم) پر شمار کر دوں۔ جس پر میرے یونٹ ۲۳-سی (ایف ایف) کا مولوگرام نقش ہے.....

۱۶ مارچ ۹۵ء کو وہ سیاحین کے لیے روانہ ہوا۔ روانگی سے قبل اپنے تمام دوستوں، افسروں، سپاہیوں سے ملا اور برملا کہا کہ ”آج ہماری آخری ملاقات ہے اور مجھے خوشی ہوگی اگر میں اللہ تعالیٰ کی بارگاہ میں پیش ہو جاؤں۔ اور پھر علامہ اقبال کی وہ بات سچ ثابت ہوئی کہ۔

دل سے جو بات نکلتی ہے اثر رکھتی ہے  
پر نہیں، قوت پر دواز مگر رکھتی ہے۔

اور وہی ہوا۔ تم نے جو کہا وہی تقدیر کا لکھا نکلا

۲۴ مئی ۱۹۹۵ء کی درمیانی شب یہ شیر دل نوجوان اپنی منزل مراد پر پہنچ گیا۔ اس وقت شہید کی سروس تین سال مکمل ہو چکی تھی مگر شہید کی اعلیٰ کارکردگی جرات و بہادری، انتھک محنت، خلوص و ایثار اور جذبہ حب الوطنی کے پیش نظر پاک آرمی نے اس میں دو سال مزید توسیع کر دی۔ ۷ مئی ۹۵ء کو چکالہ ایئر پورٹ پر شہید کی نماز جنازہ پڑھی گئی جس میں جی ایچ کیو کے اعلیٰ افسران اور جرنیلوں نے بھاری تعداد میں شرکت کی۔ اسی روز شام ۵ بجے ہیلی کاپٹر کے ذریعے اسے آبائی گاؤں سوڈھی بے والی (وادئ سون سکیر) لایا گیا۔ جہاں شہید کے یونٹ کے افسران جوانوں، جی اوی سرگودھا کے یونٹ، ضلعی انتظامیہ اور شہید کے والد ملک عصمت اللہ اعوان نے پورے اعزاز کے ساتھ وصول کر کے نماز جنازہ کے بعد شام سات بجے سپرد خاک کر دیا اور۔

پہنچی دیں پہ خاک جہاں کا خیر تھا

شہید کیپٹن محمد نصر اللہ خان اعوان کے آخری دیدار کے لیے ملک بھر سے اس کے دوست احباب بھاری تعداد میں موجود تھے ۲۳ کیلری کی نسبت سے شہید کو ۲۳ کے ہندسے، سے بھی بڑی محبت تھی اور ۲۳ سال کی عمر میں جنت سدھا گیا۔ ۱۹۸۸ء سے وہ جوہر آباد میں قیام پذیر تھے اہل شہر نے بھی کیپٹن

نصر اللہ کی جدائی کوشدت سے محسوس کیا۔ شہید کے والدین نے کمال صبر و استقامت کا عملی مظاہرہ کیا۔ دنیا کے بلند ترین جنگی محاذ سیاچن گلیشیر پر کیپٹن ملک نصر اللہ خان اعوان کی شہادت سے جوہر آباد اور وادی سون کا سرفخر سے بلند ہو گیا ہے ضلعی انتظامیہ کا فرض ہے کہ وہ شہید کی کوئی یادگار قائم کرتی۔ شہید کے آبائی گاؤں ”سوڈھی بے والی“ کو سرکاری طور پر ”شہید آباد“ کے نام سے موسوم کیا جاتا۔ کیپٹن نصر اللہ کے نام سے جوہر آباد میں کوئی لائبریری، ہسپتال یا درس گاہ بنائی جاتی۔ یہ تو خدا بھلا کرے ہمارے دوست محمد نعیم سدھو ایڈووکیٹ کا، کہ جنھوں نے گہری دلچسپی سے شہید کی یاد میں نورنامنٹ کرانے میں بنیادی کردار ادا کیا۔ آل پنجاب نصر اللہ شہید ہاکی نورنامنٹ منعقد ہوئے۔ جوہر ہاکی کلب جوہر آباد میں اساسی اور کلیدی کردار ادا کیا۔ ریاض صدیق ملک، الطاف چغتائی، شوکت بھٹی، ہارون صدیق، سید سبط الحسن، ضعیف اور حسن اختر جو یہ نے چند مضامین لکھے۔ ضرورت اس امر کی ہے کہ ضلعی انتظامیہ بالخصوص اور موجودہ فوجی حکومت بالعموم کیپٹن نصر اللہ خان اعوان اور ان ایسے دیگر شہداء کے حوالے سے خصوصی طور پر تاریخی کام کروائے تاکہ نئی نسل میں جذبہ جہاد جاگ رہا ہو اور وہ اسلام، پیغمبر اسلام صلی اللہ علیہ وآلہ وسلم اور پیارے پاکستان کے لیے جینے اور کٹ مرنے کی حقیقی آرزو سے سرشار ہو جائے۔ اس سے یقیناً ہمارا قومی مفاد وابستہ ہے ورنہ شہید کو تو اللہ تعالیٰ کے ہاں ہمیشہ کی زندگی نصیب ہو جاتی ہے جس کا اہل دنیا کو شعور اور ادراک نہیں ہوتا۔ شہداء اللہ کے ہاں سرور ہیں رزق پاتے ہیں اور جنت میں رہنے کے علاوہ دیدار الہی کی عظیم نعمت سے سرفراز ہوتے ہیں۔ میری دعا ہے کہ رب کریم ہمارے شہید بھائی کیپٹن محمد نصر اللہ خان اعوان کے والدین کو صبر جمیل اور اجر عظیم سے نوازے اور شہید کی قبر کو اپنے خصوصی انوار سے معمور فرمائے۔ آمین۔

سایہ ام محمد ﷺ	درد کو سایہ ام محمد ﷺ چاہیے
میں بتا دوں اس عمر کو سب مسائل کا علاج	اس عمر کو سایہ ام محمد ﷺ چاہیے
جر کے موسم میں بھی شاعری کا حوصلہ	سایہ ام محمد ﷺ کی پاہوں میں ہوا
بھی ایمان ہے میرا، میرے آقا کے دیار	زندگی ہے تو میرے کوچہ و بازار کے ساتھ
ان نقیروں کو دیا وقت نے شاہوں کا مقام	جو بھی وابستہ ہوئے آپ کے دربار کے ساتھ

شوکت ہاشمی شہید..... ایس بی..... پنجاب پولیس



## ایک تعارف

چھپڑ شریف میں

## بزم انوار رضا، انوار رضا لاہوری کا قیام

تحریر۔ صاحبزادہ حافظ طاہر سلطان قادری (وادئ سون) خوشاب

صدر: بزم انوار رضا، چھپڑ شریف

اسلام ایک مکمل ضابطہ حیات ہے یہ انسان کے تمام احوال اور معاملات کے متعلق مکمل رہنمائی کرتا ہے انسان کی زندگی کا کوئی گوشہ اور پہلو ایسا نہیں جس کے متعلق دین اسلام میں رہنمائی موجود نہ ہو۔ قابل صد تحسین ہیں وہ لوگ، جنہوں نے اسلام کی ترویج و اشاعت کے لئے ہمہ جہت قربانیاں دیں طاغوتی قوتیں ہر دور میں اسلام کو نیست و نابود کرنے اور مسلمانوں کو صفی ہستی سے مٹانے کے لئے مصروف عمل رہیں انہوں نے مسلمانوں کے خلاف دوہرے محاذ قائم کئے (بالخصوص عیسائیوں نے) ایک طرف مسلمانوں کے خلاف فوج کشی کی اور دوسری طرف علمی و مذہبی فتنے پھیل گئے۔ مسلم قوم کے فرزندوں نے ان کو دونوں محاذوں پر آڑے ہاتھ لیا۔

ایک طرف جنگوں میں ان کو عبرتناک شکستیں دیں اور دوسری طرف ان کے علمی و فکری فتنوں اور ان کی افکار فاسدہ اور باطل عقیدوں کا شدید طریقے سے رد کیا۔ باطل قوتوں کے خلاف مسلمانوں نے دونوں طریقوں سے جہاد کیا تلوار کے ذریعے بھی اور قلم کے ذریعے بھی۔ مسلمان ہر لحاظ سے ہمیشہ ایک ترقی پذیر قوم رہی اندلس میں مسلمانوں کی حکومت کے ابتدائی دور میں صرف شہر قرطبہ میں 70 بڑی لاہیریائیں تھیں اور بے شمار کتب فروشوں کی دکانیں تھیں اور ہلاکو خان نے جس وقت بغداد کو تاخت و تاراج کیا تو مسلمانوں کی لاہیریوں کو دریا میں پھینک دیا مسلمانوں کی کتب اس قدر کثیر تعداد میں تھیں کہ دریا پر کتابوں کا پل بن گیا اور کتابوں کی سیاہی سے دریا کا پانی گدلا ہو گیا۔ اس سے مسلمانوں کے تصنیفی کام کا پتہ چلتا ہے۔ بغداد، اندلس، بخارا، سمرقند وغیرہ کے زوال کے بعد مسلمانوں کا ایک بہت بڑا

علمی و ادبی ورثہ ضائع ہو گیا تاہم بعد میں مسلمانوں نے اپنے اسلاف کی روایات کو زندہ رکھتے ہوئے تصنیف و تالیف کا کام جاری رکھا اور ہر شہر و قریہ میں تبلیغ اسلام کے لئے لاہیریائیں بھی قائم ہوتی رہیں۔ برصغیر پاک و ہند میں بھی اسلام کی اشاعت کا سہرا علماء و مشائخ کے سر ہے۔

حضرت داتا گنج بخش، خواجہ معین الدین اجمیری، بابا فرید الدین گنج شکر اور سلطان العارفین حضرت سلطان باہور رحمہ اللہ تعالیٰ انہیں کی خدمات کو کون نہیں جانتا۔

ان بزرگوں کے علاوہ بھی ہماری تاریخ ایسے روشن کرداروں سے بھری پڑی ہے جنہوں نے ملک و ملت کے لئے علمی، دینی اور سیاسی خدمات سر انجام دیں۔ جہاں دیگر بزرگان دین نے قوم و ملک کے لئے بے شمار خدمات سر انجام دیں وہاں چھپڑ شریف کے علماء و مشائخ کی خدمات بھی شہری حروف میں لکھے جانے کے قابل ہیں خصوصاً انگریز حکومت کے دور میں جب مسلمانوں پر علمی قحط کا زمانہ تھا۔ مسلمانوں کی دینی روایات کو نسخ کیا جا رہا تھا اور مسلمانوں کو تعلیمی سہولتوں سے محروم کیا جا رہا تھا اس وقت جن درس گاہوں نے مسلمانوں کی تعلیم اور تعمیر و ترقی میں اہم کردار ادا کیا ان میں چھپڑ شریف کی درس گاہ بھی پیش پیش ہے۔ اس درس گاہ کی بنیاد حضرت مولانا قاضی سلطان محمود ناڑوی رحمہ اللہ تعالیٰ نے رکھی بعد میں سلطان اعظم چھپڑوی رحمہ اللہ تعالیٰ اور دیگر علماء چھپڑ شریف نے اس گلشن کی آبیاری کی حضرت خواجہ قمر الدین سیالوی رحمہ اللہ تعالیٰ جیسے لوگ اس درس گاہ میں زیر تعلیم رہے۔

اسی طرح استاذ العلماء حضرت مولانا سید امیر اجمیری چھپڑوی نے اجمیر شریف میں فیض علم تقسیم کیا کئی سال تک دارالعلوم معینیہ میں تدریس کے فرائض سر انجام دیتے رہے حضرت مولانا سردار احمد قادری، جن کو لوگ محدث اعظم پاکستان کے نام سے جانتے ہیں نے بھی حضرت مولانا سید امیر اجمیر چھپڑوی کے پاس زانوئے تلمذ طے کئے بزرگان چھپڑ شریف کی شاندار لاہیریائیں آج بھی ان کے علمی و ادبی ذوق کی گواہی دے رہی ہیں سب سے پہلے حضرت قاضی سلطان محمود ناڑوی رحمہ اللہ تعالیٰ جب تونہ شریف میں حضرت خواجہ شاہ سلیمان تونسوی رحمہ اللہ تعالیٰ کی درس گاہ سے تحصیل علم کے بعد واپس چھپڑ شریف تشریف لائے تو مدرسہ قائم کیا اور لاہیری کی بھی بنا رکھی اس طرح چھپڑ شریف میں سب سے پہلی لاہیری وجود میں آئی اس کے بعد حضرت قاضی امیر عبداللہ رحمہ اللہ تعالیٰ نے اس سلسلہ کو مزید ترقی اور فروغ



دیا بعد ازاں اور حضرت مولانا سید امیر جمیری رحمہ اللہ تعالیٰ نے ایک بہت بڑی شاندار لائبریری قائم کی جس میں عربی تفاسیر سے لیکر درس نظامی اور دیگر ہر موضوع کی کتب موجود ہیں۔ اب ہم نے اس سلسلے کو جاری رکھتے ہوئے اور اپنے اسلاف کی روایات کو زندہ رکھنے کا عزم کیا، سیدنا اعلیٰ حضرت امام احمد رضا خان قادری محدث بریلوی رحمہ اللہ تعالیٰ کے فیض کو عام کرنے کے لئے جوہر آباد میں محترم ملک محبوب الرسول قادری نے بزم انوار رضا اور انوار رضا لائبریری قائم کی جس کا افتتاح مولانا محمد عبدالستار خان نیازی رحمہ اللہ تعالیٰ نے فرمایا تھا ہم نے بھی انہی سے مشاورت و راہنمائی کے بعد بزم انوار رضا اور انوار رضا لائبریری کی بنیاد رکھی چنانچہ ربیع الاول کے مبارک ماہ میں ۱۸ جون ۲۰۰۰ بروز اتوار، بزم انوار رضا چیمپز شریف کی بنیاد رکھی راقم حافظ محمد طاہر سلطان قادری کو صدر، صاحبزادہ میاں ضیاء الدین قادری (چیمپز شریف) کو نائب صدر منتخب کیا علاوہ ازیں بزم انوار رضا چیمپز شریف کے ارکان میں میاں محمد غفر حیات، حافظ میاں محمد صفدر، حافظ میاں نور محمد، محمد سلطان، حافظ محمد ذیشان، حافظ محمد عامر، میاں محمد کاشف شامل ہیں معاونین میں حکیم محمد اقبال، حکیم محمد مشتاق، حافظ فرید احمد شامل ہیں جبکہ اس کی سرپرستی راقم الحروف کے والد گرامی حضرت مولانا محمد اکبر فاضل، بحیرہ سجادہ نشین چیمپز شریف فرما رہے ہیں۔

پھر یکم جنوری ۲۰۰۱ میں انوار رضا لائبریری قائم کی۔ قدیم کتب کا بے بہا خزانہ پہلے سے موجود تھا چنانچہ جہاں یہ قدیم کتب اس لائبریری کی زینت ہیں وہاں ہم نے کم و بیش ۳۰۰ کتب کا اضافہ کیا ہے جن میں تفاسیر و احادیث سے لیکر تاریخی ناولوں تک ہر قسم کی کتب شامل ہیں۔ آجکل ہمارا نوجوان طبقہ، اسلام اور تعلیمات اسلامی سے بہت دور جا چکا ہے ایسے میں ان لوگوں سے اسلامی کتب کے مطالعہ کی توقع عبث ہے۔ ہم نے اس کا یہ طریقہ کار سوچا ہے کہ دلچسپ کتابیں سنویر، تاریخی ناول اس سلسلے میں اہم کردار ادا کر سکتے ہیں کیونکہ ان کو ہر شخص شوق سے پڑھتا ہے۔ اس طرح لوگوں میں آہستہ آہستہ اسلامی مطالعہ کا شوق بھی پیدا ہو جاتا ہے۔ اور تاریخی ناول پڑھنے سے بھی لوگوں میں اسلامی شعور بیدار ہو جاتا ہے بالخصوص نسیم حجازی کی تاریخی ناول نوجوانوں کی اصلاح اور ملی شعور بیدار کرتے ہیں۔ ہمارا مقصد فقط اللہ اور اس کے رسول ﷺ کی رضا اور دین اسلام کی ترویج و اشاعت ہے اللہ ہمیں استطاعت عطا فرمائے، دین کا پاک سچا خادم بنائے آمین۔

## شہباز طریقت حضرت خواجہ محمد اکبر علی نقشبندی رحمہ اللہ تعالیٰ

تحریر: ملک محبوب الرسول قادری

حضور رسالت مآب صلی اللہ علیہ وسلم کا ارشاد گرامی ہے کہ..... زندگی کو موت سے پہلے غنیمت جانو..... جوانی کو بڑھاپے سے پہلے..... امارت کو غربت سے پہلے..... صحت کو بیماری سے پہلے..... اور..... فراغت کو مشغولیت سے پہلے..... غنیمت جانو..... اولیائے امت اور علمائے ربانین نے ہمیشہ یہ زریں اصول اپنے پیش نظر رکھے اور اس کا نتیجہ یہ ہوا کہ ان پاکان امت کی زندگیوں میں کوئی وقت ضائع نہیں ہوا۔ وہ وقت کا صحیح اور حقیقی مصرف جان گئے..... اور انھوں نے اپنی زندگیاں اللہ تعالیٰ کی رضا کے حصول اور محبت مصطفیٰ ﷺ سے سرشاری میں گزار کر مقصود حقیقی کو پایا۔ ایسے ہی پاکباز لوگوں میں حضرت خواجہ محمد اکبر علی نقشبندی بھی ہیں..... آپ کی ولادت ۱۸ رمضان المبارک ۱۳۱۴ھ بمطابق ۲۱ فروری ۱۸۹۷ء ریاست کشمیر میں تحصیل راجوری کے خوبصورت گاؤں کوٹلی کالا بن میں ایک خدارسیدہ بزرگ حضرت خواجہ محمد شہباز سلطان قادری رحمہ اللہ تعالیٰ کے گھر ہوئی۔ حضرت خواجہ محمد شہباز سلطان قادری رحمہ اللہ تعالیٰ اپنے زمانے کے ایک درویش تھے جو علم جفر میں مہارت تامہ رکھتے تھے۔ ان کی پیشین گویاں صادق ہوتیں اور خدمت خلق ان کا معمول تھا مولود فرزند کو دیکھتے ہی انھوں نے علم جفر کی روشنی میں فرمایا کہ یہ لڑکا قوم کا سردار ہوگا، باکمال درویش ہوگا اور اکثر سفر میں رہے گا..... یہ پیش گوئی حضرت خواجہ محمد اکبر علی نقشبندی رحمہ اللہ تعالیٰ کے حق میں سو فی صدی ثابت ہوئی۔ مزاجاً خاموش طبع تھے۔ صاف سحرارہنا پسند کرتے تھے۔ بچپن ہی سے حیا کی چادر اوڑھ لی جس کے نتیجہ میں لڑکپن اور جوانی بھی قابل رشک گذری۔ آپ کے لڑکپن کے زمانے ہی میں والد گرامی کا سایہ سر سے اٹھ گیا۔ تو بڑے بھائی حضرت خواجہ محمد عبداللہ سلطان نے سرپرستی کی۔ علوم دینیہ کی تکمیل کے بعد نوجوان میں ملازمت اختیار کر لی۔ مختلف علاقوں کے سفر کیے چونکہ بچپن ہی سے جتنوے حق کی نعمت نصیب تھی اس لیے جہاں بھی رہے روحانیت اور معرفت الہی کے حصول کی خواہش دامن گیر رہی۔ اسی سلسلہ میں حضرت شاہ دولہ رحمہ اللہ تعالیٰ (مکبرات) کے سجاد نشین اور اپنے زمانہ کے مشہور بزرگ حضرت میر سید محمد جعفر علی شاہ نقشبندی کی خدمت میں حاضری دی تو انھوں نے آپ کی سعادت مند کو ملاحظہ



فرماتے ہوئے شرف بیعت سے نوازا، چند دنوں میں منازل طے کروادیں اور تحصیل مراتب و مکاشفات کے بعد سلسلہ عالیہ نقشبندیہ میں اجازت و خلافت سے سرفراز فرمادیا۔ آپ کو حضرت کا فیض اس قدر نصیب ہوا کہ جب آپ کے پیر و مرشد حضرت پیر سید محمد جعفر علی شاہ نقشبندی رحمہ اللہ تعالیٰ نے اپنی آخری وصیت فرمائی تو جملہ مریدین اور ارادت مندوں کو ہدایت کی کہ آئندہ روحانیت کے میدان میں راہنمائی کے حوالے سے آپ سے اکتساب فیض کریں گویا آپ اپنے مرشد کے خلیفہ اعظم اور ان کے فیضان کے امین بنے اور مخلوق خدا کی راہنمائی و دیکھری کرتے رہے۔ ان کے انداز میں شیخ کا رنگ غالب تھا اور خدمت کا ذوق وافر مقدار میں موجود تھا۔ اسی دوران ایک رات خواب میں قطب دوراں حضرت خواجہ محمد سلطان عالم صدیقی ہاشمی رحمہ اللہ تعالیٰ کی زیارت سے سرفراز ہوئے تو ملاقات کے لیے بے چین ہو گئے۔ تلاش بیسار کے بعد موجودہ آزاد کشمیر میں میرپور کے علاقہ چچیاں شریف حاضری ہوئی حضرت خواجہ محمد سلطان عالم رحمہ اللہ تعالیٰ نے کمال شفقت فرماتے ہوئے بڑی فراخ دلی سے صرف ایک ہی ہفتہ میں سلوک مجددیہ کی منازل طے کروادیں۔ اور فیضان مجددیہ سے مالا مال کر دیا۔ اسی لیے اہل نظر کا کہنا ہے کہ حضرت خواجہ محمد اکبر علی نقشبندی مجددی رحمہ اللہ تعالیٰ فیوضات نقشبندیہ مجددیہ کے مجمع البحرین ثابت ہوئے..... حضرت خواجہ شاہ سلیمان تونسوی چشتی نظامی رحمہ اللہ تعالیٰ کا قول ہے کہ۔ اگر کوئی شخص چاہتا ہے کہ وہ حق تعالیٰ کا محبوب بن جائے تو اسے چاہیے کہ ظاہر اور باطن میں شریعت کی متابعت کرے..... حضرت خواجہ محمد اکبر علی رحمہ اللہ تعالیٰ نے ساری زندگی اتباع سنت اور پابندی شریعت میں گزاری۔ سادگی ان کا اوڑھنا بچھونا تھی۔ انتہائی خلص اور حد درجہ مخفی مزاج کے حامل تھے۔ اللہ تعالیٰ کے بغیر کسی کا خوف انہیں کبھی دامن گیر نہ ہوا۔ عشق رسول صلی اللہ علیہ وسلم ان کا اسلحہ تھا۔ ہر ایک کو نفع پہنچانے کی فکر انہیں ہمیشہ دامن گیر رہی۔ وہ عبادت گزار اور شب زندہ دار انسان تھے۔ انہی کمالات اور خصوصیات کے پیش نظر حضرت خواجہ محمد سلطان عالم صدیقی ہاشمی رحمہ اللہ تعالیٰ نے حکم دیا کہ فوج کی ملازمت چھوڑ دو۔ تم شہباز طریقت بلکہ شہبازِ زگر ہو۔ پنجاب جاؤ اور اللہ تعالیٰ کی مخلوق کو اس کا عرفان عطا کرو۔ آپ نے ارشاد کی تعمیل کرتے ہوئے پاکستان شریف کو اپنا مسکن بنایا۔ اور محلہ پیر کریاں میں سکونت اختیار کر کے روحانی فیضان کی تقسیم شروع کر دی۔ ہزاروں گلشنگان راہ کو ہدایت کا نور نصیب ہوا اور انھوں نے باطنی فیوضات سے گوہر مراد حاصل کیے۔ آپ اپنے متعلقین، مریدین،

متوسلین اور ارادت مندوں کو ہمیشہ ہدایت کرتے کہ زندگی کے ہر موڑ میں شریعت مصطفوی ﷺ سے راہنمائی حاصل کی جائے کیونکہ یہی وہ راستہ ہے جس میں کامیابی کا راز پنہاں ہے۔ آپ حضرت مجدد الف ثانی شیخ احمد فاروقی سرہندی رحمہ اللہ تعالیٰ کی ذات گرامی سے بے حد محبت کرتے تھے ملفوظات و مکتوبات مجدد کو ہمیشہ پیش نظر رکھتے اسی مقصد کے لیے انھوں نے ایک دینی درس گاہ کی بنیاد رکھی۔ آپ کا خیال تھا کہ چونکہ شرک اور الحاد کے خلاف حضرت مجدد الف الثانی رحمہ اللہ تعالیٰ نے انتھک محنت کر کے شرک و بدعات کے ایوان میں زلزلہ برپا کر دیا تھا کہ گستاخان رسول کے گھروں میں چودھویں صدی ہجری کے مجدد برحق اعلیٰ حضرت مولانا شاہ احمد رضا محدث بریلوی رحمہ اللہ تعالیٰ نے صف ماتم بچھا دی تھی اور محبت رسول صلی اللہ علیہ وسلم کو عام کرنے کے لیے مثالی کردار ادا کیا تھا اس لیے ان دونوں بابرکت ہستیوں سے اکتساب فیض کرتے ہوئے اس ماور علمی کو جامعہ نقشبندیہ رضویہ، پاکستان کے نام سے موسوم کیا جائے۔ اس درس گاہ کا مقصد اقامت دین اور اشاعت اسلام ہے جو آپ کے فرزند اکبر حضرت پیر طریقت علامہ صاحبزادہ محمد نقشبند مدظلہ العالی کی براہ راست نگرانی اور نظامت میں چل رہا ہے اور علم دین کے فروغ میں اپنا مثالی کردار ادا کر رہا ہے۔ حضرت پیر طریقت صاحبزادہ محمد نقشبند مدظلہ ایک متقدم عالم دین اور باعمل شخصیت کے مالک ہیں۔ چہرے پر جلال و جمال کا پھرہ رہتا ہے بہترین خلیفہ بھی ہیں۔ اور خدمت دین اسلام کے جذبے سے سرشار ہیں۔ جبکہ دوسرے فرزند حضرت صاحبزادہ ابوالحسن فقیر محمد بھی آپ کے خلف الرشید ثابت ہوئے ہیں۔ حضرت خواجہ محمد اکبر علی نقشبندی رحمہ اللہ تعالیٰ کے تقریباً پچیس خلفاء کرام فروغ طریقت میں مصروف ہیں۔ آپ نے ۵ شوال المکرم ۱۳۹۱ھ بمطابق ۲۳ نومبر ۱۹۷۱ء بروز بدھ گیارہ بجے صبح رحلت فرمائی اور آستانہ عالیہ پیر کریاں شریف پاکستان شریف میں سپرد خاک ہوئے۔ نہایت خوبصورت اور پر شکوہ روضہ شریف آج بھی مرجع خلافت ہے۔

۔ آسمان ان کی لحد پہ شبنم افشانی کرے۔

آپ کے سجادہ نشین حضرت علامہ صاحبزادہ محمد نقشبند مدظلہ کو تار و ال میں ایک ملاقات کے دوران تحریک پاکستان کے نامور مجاہد اور اپنے دور کے ولی کامل حضرت پیر سید جماعت علی شاہ محدث علی پوری رحمہ اللہ تعالیٰ نے ارشاد فرمایا کہ آپ لاکل پور (فیصل آباد) جاؤ اور وہاں خلیفہ اعلیٰ حضرت



محدث اعظم پاکستان شیخ الحدیث مولانا سردار احمد رضوی رحمہ اللہ تعالیٰ کی خدمت میں زانوائے تلمذ طے کرو۔ نقیل ارشاد میں فیصل آباد حاضری دی اور دورۂ حدیث شریف کی سعادت حاصل کی۔ حضور محدث اعظم رحمہ اللہ تعالیٰ بھی حضرت صاحبزادہ محمد نقشبند مدظلہ سے کمال شفقت فرماتے۔ کلاس کے دوران اپنے دائیں جانب بٹھاتے۔ اور مولانا عبدالرحمان حاجی رحمہ اللہ تعالیٰ کا نعتیہ کلام آپ سے سنتے اور اس کے بعد درس شروع فرماتے۔ آپ کے ہم جماعت طلبہ میں عصر حاضر کے نامور اور مقتدر علماء کرام شامل تھے چیدہ چیدہ حضرات میں مفتی محمد عبدالقیوم ہزاروی (لاہور)، مولانا مفتی محمد حسین قادری (حیدر آباد، سندھ)، مولانا صاحبزادہ غلام صدیق نقشبندی مرحوم (چورہ شریف)، مولانا مفتی سعید احمد نقشبندی، سابق خطیب داتا دربار لاہور اور پیر طریقت مبلغ اسلام مولانا پیر علاؤ الدین صدیقی نیریاں شریف (آزاد کشمیر) جیسے اصحاب علم و دانش شامل ہیں۔ حضرت محدث اعظم پاکستان کی تربیت کا اثر تھا کہ آپ نے نہ صرف یہ کہ اپنے مرکزی دارالعلوم نقشبندیہ رضویہ کو کامیابی کے ساتھ چلایا بلکہ اس کی متعدد شاخیں مختلف علاقوں میں قائم کیں۔ اور سینکڑوں علماء آپ کے مرکز علم سے فارغ التحصیل ہو کر ملک اور بیرون ملک خدمت دین میں مصروف ہیں آپ کے قائم کردہ دینی اداروں میں جامعہ معصومیہ رضویہ پیرودال (خانوال) جامعہ سلطانیا اکبریہ سن آباد (فیصل آباد) جامعہ نقشبندیہ محلہ غوثیہ نارووال، جامعہ مجددیہ، حاجی چاند (اوکاڑہ) اور جامعہ سلطانیا نقشبندیہ ۲۶ ایس پی پاکستان شریف شامل ہیں۔ بلاشبہ ایسے ہی باعمل ارباب علم و دانش ہی سے دین کی تبلیغ کا سلسلہ جاری و ساری ہے۔

خدا رحمت کند ایں عاشقان پاک طینت را

جمال سیرت احمد دکھاؤں دنیا کو تمام عمر اسی روشنی کو عام کروں  
آپ نے وقت کی رفتار بدل کر رکھ دی وقت چلتا ہے مگر آپ کی رفتار کے ساتھ  
زندگی آج بھی پاسکتی ہے معراج مگر آپ کے حسن عمل، رفعت کردار کے ساتھ  
خوب رکھتے ہیں خبر خواہ بظمان کی جو بھی آتے ہیں یہاں خواہش دیدار کے ساتھ

کلام..... شوکت ہاشمی شہید..... پنجاب پولیس

تقدیر

خانقاہ رضویہ بریلی شریف میں ۲۷ جولائی ۱۹۹۵ء، ایک تاریخی دن

## ہندو بننے سے نفرت کا ایمان افروز واقعہ

تحریر: ملک محبوب الرسول قادری

ہندوستان میں مسلمانوں پر ہندو بننے کے مظالم عروج پر ہیں لیکن مسلم برادری مذہبی و ملی غیرت سے سرشار ہے اور ان مظالم کا مردانہ وار مقابلہ کر رہی ہے اسلام دشمن قوتوں سے ان کی قلبی نفرت کو محسوس کرنے کے لئے گزشتہ دنوں پیش آنے والا وہ واقعہ کافی ہے جو بھارتی وزیراعظم نرسمہا راؤ کی طرف سے خانقاہ رضویہ بریلی شریف پر چادر چڑھانے اور ایک کروڑ روپیہ کا نذرانہ پیش کرنے کی غرض سے حاضری کے موقع پر پیش آیا مسلمانوں نے نہ صرف ایک اسلام دشمن وزیراعظم کی اس حاضری کے پروگرام کو ناکام بنایا بلکہ اس کے خلاف زبردست مظاہرے کئے ان تفصیلات کو جاننے کے لئے ہم نے روزنامہ "ہندوستان" سہمی ۲۹ جولائی ۱۹۹۵ء اور ہفت روزہ "اخبار نو" نئی دہلی ۷ تا ۱۳ اگست ۱۹۹۵ء سے استفادہ کیا ہے بھارت میں بسنے والے غیور و جسور مسلمانوں کے جذبہ حریت کی یہ روداد، اسلامیان پاکستان کی خدمت میں پیش کی جا رہی ہے۔

اخبارات کے ذریعے یہ خبر بریلی شریف میں پھیلی کہ بھارتی وزیراعظم اپنے امکانی دورے میں خانقاہ اعلیٰ حضرت امام احمد رضا خاں رحمہ اللہ تعالیٰ پر چادر چڑھائیں گے اور بریلی میں سات گھنٹے قیام کریں گے اس خبر کے سنتے ہی بریلی اور اس کے مضافات میں مسلمانوں میں زبردست بے چینی پھیل گئی اور شہر کی مختلف سیاسی و سماجی تنظیموں نے بھارتی وزیراعظم کے اس اقدام کی زبردست مخالفت کی جوں جوں وقت قریب آتا گیا مخالفت میں شدت پیدا ہوتی گئی حتیٰ کہ ضلعی انتظامیہ نے اپنے ذرائع سے مرکزی حکومت کو مطلع کر دیا کہ وزیراعظم کا دورہ بریلی قطعاً مناسب نہیں ہے کیونکہ مسلمان اس کی پرزور مخالفت کر رہے ہیں مگر ضلعی حکام کی تشویش کو نظر انداز کر کے حکام بالانے وزیراعظم کی ۲۱ جولائی



۱۹۹۵ء کو دورے کی تصدیق کرتے ہوئے وزیراعظم کی "درگاہ اعلیٰ حضرت" پر چادر پوشی کے اہتمام کا اعلان کر دیا۔ دراصل وزیراعظم کے دفتر میں خواجہ افتخار اور سیکرٹری کے این شرما کو بریلی کے بعض سرکاری درباری مولویوں نے یہ یقین دلایا تھا کہ اعلیٰ حضرت سے سنی مسلمانوں کو بے پناہ عقیدت ہے اور ان کے عقیدت مند ہندوستان میں کروڑوں کی تعداد میں ہیں لہذا راؤ کے دورے سے ہندوستان کے سنی مسلمانوں کی راؤ سے ناراضگی کافی حد تک کم ہو جائے گی اور آنے والے الیکشن میں سنی مسلمانوں کی اکثریت راؤ کے ساتھ مل کر ان کو پھر برسرِ اقتدار آنے میں مدد دے گی اسی جھانسنے میں خواجہ افتخار اور کے این شرما نے راؤ کے بریلی شریف کے دورے کے لئے انتظامات کروائے۔

ادھر آل انڈیا مسلم ایکشن کمیٹی کے قومی صدر مولانا منان رضا خان نے جو اعلیٰ حضرت کے پوتے ہیں اور "جامعہ نوریہ رضویہ" کے مہتمم بھی ہیں نے زیمساراؤ کے اس دورے کی زبردست مخالفت کی اور فیصلہ کیا کہ وہ بھارتی وزیراعظم کے ناپاک قدم درگاہ اعلیٰ حضرت پر نہیں آنے دیں گے آپ کی اس آواز پر بریلی کے مسلمان متحد و متحرک ہو گئے۔ مسلم مجلس، مسلم لیگ، آل انڈیا نیشنل لیگ، سنی جمعیت علماء اور دیگر انجمنوں نے آل انڈیا مسلم ایکشن کمیٹی کے قائدین کے ساتھ اجتماعی پریس کانفرنس میں راؤ کو درگاہ اعلیٰ حضرت رحمہ اللہ میں داخل ہونے کی اجازت نہ دینے کا اعلان کرتے ہوئے کہا کہ وہ ۲۷ جولائی کو درگاہ تک آنے والے راستوں کو بند کر دیا جائے گا چنانچہ اس فیصلہ کے مطابق مسلمانوں نے شاندار اتحاد و اتفاق کا مظاہرہ کیا جس کے سبب بھارتی وزیراعظم اور اس کے کسی نمائندے کو درگاہ تک آنے نہ دیا گیا اور حکمرانوں میں سے کوئی بھی مزار مقدس پر حاضری نہ دے سکا اگرچہ وزیراعظم کے چند مشیروں نے یہ تجویز دی کہ زیمساراؤ کی جگہ ان کے ساتھ آئے ہوئے مسلمان وزیر مملکت سلمان خورشید کو مزار شریف پر چادر پوشی کے لئے بھیج دیا جائے مگر ادھر مولانا منان رضا خان اور کمیٹی کے نیشنل جنرل سیکرٹری ڈاکٹر معروف احمد نوری کی قیادت میں مسلمانوں نے مزار اعلیٰ حضرت کو اندر اور باہر چاروں طرف سے گھیر لیا اور مزار تک پہنچنے والے تمام راستے بند کر دیئے گئے اور مسلمانوں نے اعلان کیا کہ اب وزیراعظم یا اس کا کوئی نمائندہ ہماری لاشوں سے گذر کر مزار تک پہنچ سکتا ہے۔ ضلعی انتظامیہ کے حواس باختہ ہو گئے ادھر

سرکٹ ہاؤس میں زیمساراؤ نے علماء اسلام سے خطاب کرنے کے لئے جو پروگرام بنایا تھا وہ بھی فلاب ہو چکا تھا کیونکہ مولانا توصیف رضا خان قادری اور مولانا توقیر رضا خان قادری کے عدم تعاون کے باعث علماء کرام نے سرکٹ ہاؤس جانا پسند نہ کیا لہذا سرکٹ ہاؤس میں جہاں نو سو علماء کرام کے بیٹھنے کا انتظام تھا وہاں ۵۰ علماء بھی نہ پہنچے لہذا علماء کرام کے نام پر دکانداروں اور دیگر افراد کو وہاں لے جایا گیا پھر بھی صرف ۲۷۹ لوگ جلسہ گاہ میں گئے۔

جن کو وزیراعظم نے بڑی بے دلی سے خطاب کیا وزیراعظم نے مسلمانوں کے زخموں پر نمک چھڑکتے ہوئے پہلی بار کسی میٹنگ میں اعلان کیا کہ باری مسجد کی شہادت سے ان کا کوئی تعلق نہیں ہے یہ صرف اتر پردیش کی بھاجپائی حکومت کی وجہ سے ہوا ہے۔

اگرچہ بعض سرکاری لوگوں نے سرکٹ ہاؤس میں راؤ کو درگاہ پر حاضری کے لئے کہا مگر خفیہ پولیس اور ضلعی انتظامیہ کے افسران نے ہنگامی حالت میں وزیراعظم کو درگاہ شریف پر نہ جانے کا مشورہ دیا ادھر خانقاہ شریف اور درگاہ اعلیٰ حضرت کو گھیرے میں لے کر مسلمان، نعرہ بکسیر، اللہ اکبر نعرہ رسالت، یا رسول اللہ۔ کے فلک شکاف نعروں کے ساتھ اس وقت زبردست مشتعل تھے جب سرکٹ ہاؤس سے یہ خبر آئی کہ وزیر مملکت خارجہ سلیمان خورشید، وزیراعظم کی جگہ چادر پوشی کریں گے اور ایک کروڑ روپے کی امداد بھی ساتھ لائیں گے تو آل انڈیا مسلم ایکشن کمیٹی کے نیشنل جنرل سیکرٹری ڈاکٹر معروف احمد نوری نے مسلمانوں کے پر زور مطالبہ پر درگاہ اعلیٰ حضرت پر تالہ ڈال دیا اور درگاہ تک پہنچنے والے تمام راستے مقفل کر دیئے یہ زیمساراؤ سے نفرت اور بے زاری کی انتہا تھی جسے کبھی فراموش نہیں کیا جاسکتا چنانچہ نتیجتاً مسلمانوں کی زبردست مخالفت کے باعث وزیراعظم کا پہلی کا پٹر بریلی شریف سے اڑ کر چلا گیا اور اس کی کابینہ کے ارکان شرمندہ و افسردہ ہو کر واپس چلے گئے۔

اسی روز کی شام نبیرہ اعلیٰ حضرت مولانا منان رضا خان اور ڈاکٹر معروف احمد خان نوری نے مسلمانوں کی اس عظیم فتح کو ہندوستان کے مسلمانوں کی غیرت مند انتہ فتح قرار دیا اور اپنے خطاب میں فرمایا ساری دنیا کے مسلمان زیمساراؤ کو باری مسجد کی شہادت کا سب سے بڑا اور اصلی مجرم سمجھتے ہیں اور وہ



ہندوستان کے پہلے وزیر اعظم ہیں جو خود بابری مسجد کے سانحہ میں شریک تھے بابری مسجد کی شہادت کے بعد مسلمانان ہند کا زبردست مالی جانی نقصان ہوا ہے۔ احمد آباد میں مسلمان عورتوں اور لڑکیوں کی عصمت دری گئی اور پھر ان کو برہمنہ منہ پرید کر کر ویڈیو فلم بنائی گئی اور سارے بیوقوفوں کے باوجود مجرموں کے خلاف کوئی قانونی کارروائی نہیں کی گئی۔ انہوں نے کہا "چراغ شریف" کی درگاہ کو جلایا جانا بھی راؤ کی حکومت کے دور کا ایک بدترین کارنامہ ہے اتنے بڑے مجرم کو عالم اسلام کبھی بھی معاف نہیں کرے گا ہم نے ایسے ناپاک شخص کو درگاہ اعلیٰ حضرت سے دور رکھ کر مسلمانوں کے جذبات و احساسات کی صحیح ترجمانی کی ہے ہماری اس شاندار تحریک نے مسلمانوں کو متحرک کر دیا ہے انہوں نے مسلمانوں سے اپیل کی کہ وہ ملک کی دیگر خانقاہوں میں بھی بابری مسجد کے اس ہتیارے کو ہرگز نہ گھسنے دیں اور ہر جگہ اس کا بائیکاٹ کیا جائے۔

خانوادہ رضویہ کی بزرگ شخصیت اور مفتی اعظم ہند حضرت مولانا محمد اختر رضا خاں الازہری مولانا توصیف رضا خاں قادری اور مولانا توقیر رضا خاں علالت کے باعث اس موقع پر بریلی شریف میں موجود تھے مسلم مجلس کی ضلعی و صوبائی شاخ نے بھی نر سیماراؤ کی مخالفت میں اس کے ۱۰ پتلے جلانے میں شریک ہوئے اور مسلم لیگ نے نر سیماراؤ کے اعلیٰ حضرت کی درگاہ پر آنے کی کوشش کے خلاف مظاہرے کیے اس ہنگامے کا دلچسپ پہلو یہ ہے کہ جو لوگ سرکٹ ہاؤس کے پروگرام میں شریک ہوئے ان کا عوام نے بائیکاٹ شروع کر دیا ہے خصوصاً کئی مساجد کے اماموں کو ان کے منصب سے ہٹا دیا گیا ہے اور دیگر شرکاء کا بھی شہر کے مسلمانوں نے سماجی بائیکاٹ کر دیا ہے۔

- ☆ اپنے اعمال میں استقامت پیدا کر، تاکہ تیرے اعمال کو دیکھ کر لوگ تیری پروری کرنے لگیں یہیں سب سے اچھی تبلیغ ہے۔
- ☆ نیک حکمران وہ ہے جو اپنا ہر عمل خدا کی توفیق سے سرانجام دے۔
- ☆ غریب کے ساتھ ہمیشہ ہمدردی سے پیش آ کیونکہ وہی تیری عزت کا پاسبان اور تیرا اقدردان ہے۔
- ☆ ایسی بات محفل میں کہی نہ کہہ جو تیرے تمنہ خوار بے وقوفی کا باعث بنے۔
- ☆ ایسا عالم دین جو کسی حقیقت کو تو زمر و زمر کر پیش کرے وہ دین حق کا سب سے بڑا دشمن ہے۔

ایک درویش صفت مبلغ اسلام اور روحانی پیشوا

## حضرت مولانا قاری غلام محی الدین مستانہ رحمہ اللہ تعالیٰ

تحریر: ملک محبوب الرسول قادری

حضرت مولانا قاری غلام محی الدین مستانہ (1932ء-1999ء) اسی عہد کے ایک مخلص، محنتی صاحب علم و عرفان مجسم اخلاص و ایثار اور پیکر حلم و نیا شخصیت کے مالک تھے اور کھرے مسلمان تھے آپ کی ولادت 1932ء میں نہر ابرجہلم کے کنارے واقع دوآباد یوں پران اور کھوہار کے درمیان چھوٹے سے گاؤں موضع ورینہ میں ایک فقیر منش سادہ مزاج درویش حضرت قاری فیروز علی سلطان المعروف بابا جی صاحب رحمہ اللہ تعالیٰ کے گھر ہوئی۔ والدہ ماجدہ بھی ایک نیک اور صالحہ خاتون تھیں ابتدائی تعلیم اور تجوید و قرأت میں عبور حاصل کرنے کے بعد گورنمنٹ ہائی سکول جہلم سے 1950ء میں میٹرک کا امتحان اعلیٰ نمبروں کا ساتھ پاس کیا۔ اور پھر ایف اے، بی اے کی امتحانات پرائیویٹ دیئے حکم تعلیم کے ساتھ وابستہ ہو گئے اور تدریس کو اپنا مشغلہ بنالیا۔ ایجوکیشن ڈیپارٹمنٹ کے حکمان امتحانات، بے جے وی، سی ٹی، اور محکمہ دیہات سدھار کے متعدد تربیتی کورسز مکمل کیے بچپن ہی میں اپنے والد گرامی کی معیت میں موہڑہ شریف حاضری دی اور غوث زمان حضرت خواجہ محمد قاسم صادق موہڑی رحمہ اللہ تعالیٰ کے دست مبارک پر سلسلہ عالیہ نقشبندیہ قادریہ میں بیعت کا شرف پایا۔ یہ غالباً 1943ء کا واقعہ ہے۔

میٹرک کا امتحان پاس کرنے کے بعد آپ نے پاکستان نیشنل کارپوریشن دیپال پور میں منیجر کی حیثیت سے ملازمت اختیار کر لی اس کے بعد فوج اور پھر کئی محلوں میں وقفے وقفے سے خدمات سر انجام دیتے رہے۔ لیکن مزاج میں استحکام تدریس ہی کے ذریعے پیدا ہوا۔ اس دوران آپ نے جامعہ حنفیہ رضویہ سرائے عالمگیر میں درس نظامی کی بعض کتب بھی پڑھیں آپ کو چھ مرتبہ حرمین شریفین کی حاضری کی سعادت نصیب ہوئی جن میں دو مرتبہ حج کیا اور چار مرتبہ عمرہ شریف۔ احکامات شریعت کی پاسداری آپ کا معمول تھا، مہمان نوازی ان کا اصول تھا اور غریب پروری تو گویا طبیعت ثانیہ رکھتے تھے۔ حضرت



وہ حلم ، وہ تواضع اور وہ طرز خود فراموشی  
خدا بخشے جگر کو لاکھ انسانوں کا انسان تھا

(جگر مراد آبادی)

مولانا قاری غلام محی الدین مستانہؒ ایک متوکل علی اللہ درویش تھے اور ہمیشہ اپنی دعا میں توکل ہی مانگتے آپ کی بیاض (خودنوشت) میں ایک دعا یوں درج ہے "میرے کریم اللہ! میرے خون کے منبع میں احساس پیدا فرما دے کہ میں تیری ذات اور تیرے محبوب ﷺ کے بغیر کسی طرف نہ دیکھوں اور نہ ہی کوئی سانس غفلت میں گزرے۔ آمین" اپنے ایک عزیز صوفی محمد فضل کو اپنے مکتوب گرامی میں ہدایت فرماتے ہیں کہ "دنیا کی پروا نہ کرو، رزق اللہ کے ذمہ ہے وہ اللہ کا کام ہے، بندہ قطعاً نہیں کر سکتا، بندے کے ذمے اللہ تعالیٰ اور اس کے رسول ﷺ کی اطاعت ہے اس میں کوشش تیز تر کر دینا مردوں کی صفت ہے، دونوں جہاں تو تمہارے لئے ہیں، تھوڑے پر اکتفا کرتے ہو؟ لوگوں کے لئے حقیقی فیض رساں بننے کے لئے کمر باندھو، اللہ کریم کی رحمت اور فضل شامل ہوں گے"

فرائض کی ادائیگی تو کجا آپ تو مستحبات اور سلسلہ نقشبندیہ قادریہ کے وظائف و اوراد میں بھی سستی یا تاخیر کو گوارا نہیں کرتے تھے۔ حتیٰ کہ جب شدید تکلیف کے سبب ہسپتال میں زیر علاج تھے اور "دلائل الخیرات" کا وظیفہ مجبوراً نہ پڑھ سکے تو اپنے ایک دیرینہ دوست مولانا مفتی محمد عظیم الدین مجددی کو ہسپتال بلا لیا اور فرمایا کہ آپ دلائل الخیرات پڑھ کر سنائیں تاکہ میرے وظائف کا نفع نہ ہو۔

تبلیغ دین اور خدمت اسلام آپ کا مشن تھا۔ اور اسی حال میں آپ نے سفر آخرت بھی اختیار فرمایا۔ ذوالحجہ ۱۴۱۹ھ کے آخری عشرہ میں کوٹ بھائی خان (سرگودھا) میں حضرت صوفی غلام حسین رحمہ اللہ تعالیٰ کے سالانہ عرس مبارک میں شرکت کے لئے تشریف لائے۔ علالت طبع اور نقاہت کے باوجود ایک گھنٹہ خطاب فرمایا جو اصلاحی اور نہایت پر مغز خطاب تھا۔ اسی دوران طبیعت نڈھال ہوگئی اور عارضہ قلب نے دورہ کیا۔ اور آپ ۲۳ ذوالحجہ ۱۴۱۹ھ بمطابق ۱۱ اپریل ۱۹۹۹ء بروز ہفتہ بعد از نماز عشاء اس دار فانی سے رحلت فرما گئے اور ٹھانڈے ہاتھ کے ساتھ اگلا جہاں سدھارا کہ۔

مولانا قاری غلام محی الدین نقشبندی قادری رحمہ اللہ تعالیٰ کو ان کے مرشد برحق حضرت غوث زماں خواجہ محمد قاسم صادق موہڑوی علیہ الرحمہ نے مستانہ کے لقب سے ملقب کیا تھا ان کے زبان کی تاثیر کا یہ عالم تھا کہ جب سے یہ لفظ ان کی زباں سے نکلتا تب سے اب تک حضرت قاری صاحب ہر خاص و عام کے نزدیک مستانہ صاحب ہی مشہور ہوئے بلکہ آپ کے جاننے والوں کی بڑی تعداد آپ کے اصل نام سے ہی نا آشنا رہی۔ آپ اپنے چاروں بھائیوں صاحبزادہ قاری حبیب سلطان، صاحبزادہ قاری عبدالعزیز، صاحبزادہ قاری عبدالجبار اور صاحبزادہ قاری مرزا محمد اکرم بیگ کے ساتھ نہایت مشفقانہ طریقے سے پیش آتے حضرت مستانہ کو چودھویں صدی ہجری کے مجدد اعلیٰ حضرت امام احمد رضا محدث بریلوی رحمہ اللہ تعالیٰ کی ذات گرامی سے گہرا انس اور والہانہ محبت تھی۔ اور اعلیٰ حضرت بریلوی رحمہ اللہ تعالیٰ کے جذبہ عشق رسول ﷺ سے بے حد متاثر تھے۔ یہی وجہ ہے عوام دینی جلسوں اور سالانہ اعراس کی تقریبات میں سیدنا امام احمد رضا بریلوی رحمہ اللہ تعالیٰ ہی کا کلام سنتے اور نعت خوان کو امام بریلوی رحمہ اللہ تعالیٰ کے مجموعہ کلام: "حداائق بخشش" سے ہی نعت پڑھنے کی تاکید کرتے تھے۔ حضور سیدنا غوث پاک رضی اللہ عنہ سے بھی آپ کو گہری عقیدت تھی اور قصیدہ غوثیہ شریف آپ کے وظائف میں شامل تھا تو آپ اس وظیفہ کو یکسر مکمل کرنے کے لئے قصیدہ غوثیہ کے ساتھ امام احمد رضا علیہ الرحمہ کی منظوم شرح باقاعدگی کے ساتھ پڑھا کرتے تھے۔ تراجم قرآن کے حوالے سے ان کا گہرا مطالعہ تھا لیکن آپ ہمیشہ اعلیٰ حضرت بریلوی رحمہ اللہ تعالیٰ کے ترجمہ قرآن "کنز الایمان" سے ہی اکتساب فیض کرتے تھے رضا فاؤنڈیشن لاہور نے جب "فتاویٰ رضویہ" کو جدید انداز میں شائع کرنا شروع کیا تو آپ نے پیشگی ادائیگی کر کے اپنے لیے فتاویٰ رضویہ کی جلدیں مختص کروائیں۔ ان باتوں سے حضرت مستانہ صاحب رحمۃ اللہ علیہ کی علم دوستی اور مسلکی محبت کا بخوبی اندازہ کیا جاسکتا ہے رزق حلال کے حصول اور دنیاوی معاملات میں آپ نہایت صاف سترے اصولوں کے حامل تھے۔ جائز کاموں میں ہر ایک سے تعاون کرتے اور حق دار کو اس کا حق دلانے کی خاطر مقدور بھرکوشش بھی بے لوث طور پر کرتے تھے لیکن اس کے باوجود آپ کو کبھی بھی نام و نمود کی خواہش دامن گیر نہ رہی شاہد جگر نے ایسے ہی مرد با خدا کے لئے کہا تھا کہ۔



خوشخبری

خوشخبری

پنجاب میں

عظیم مرکز روحانیت

آستانہ عالیہ بیربل شریف کے حوالے سے

انوار رضا کا خاص نمبر تکمیل کے مراحل میں ہے

بزرگان بیربل شریف کے احوال،

خدمات، افکار، بالخصوص

ادارہ معین الاسلام بیربل شریف

کے حوالے سے اپنے تاثرات (منظوم و منثور)

مضامین، تاریخی پس منظر،

یادگار ملاقاتیں، دورے، تصاویر،

یا کسی بھی قسم کی کوئی دستاویز

موجود ہو تو ارسال فرمائیے

آپ کے شکریہ کے ساتھ

شائع کی جائے گی

ملک محبوب الرسول قادری مدیر مجلہ "انوار رضا"

ہے رشک اک جہان کو جوہر کی موت پر

یہ اس کی دین ہے جسے پروردگار دے

نماز جنازہ میں قریب و بید سے ہزاروں افراد نے شرکت کی۔ دربار عالیہ فیروزہ قاسمیہ ہیڈ  
رسول میں پرد خاک ہوئے۔ آپ نے اپنے برادر اصغر حضرت صاحبزادہ مرزا محمد اکرم بیگ کو پانچ سال  
قبل اپنا جانشین مقرر فرمایا تھا اور جب دوستار بھی عطا کر دی تھی نامور عالم دین مولانا محمد جلال الدین قادری  
نے "مرشد یکتائے روزگار" سے آپ کا مادہ تاریخ وصال استخراج کی ہے۔ رب کریم ان کے درجات  
بلند فرمائے۔ آمین

حق مغفرت کرے عجب آزاد مرد تھا

افغانستان جنگ پر سب سے پہلی کتاب

افغانستان امریکی جارحیت بمباری کی روایتیاد

افغانستان میں

مسلمانوں کا قتل عام

تحریر و ترتیب

خالد محمود قادری ایڈیٹر ماہنامہ "احوال و آثار" لاہور

صفحات..... 576

قیمت..... 200

پہلی فرصت میں اپنی لائبریری اور ذاتی مطالعہ کے لئے آرڈر دیجئے۔

تقسیم کار۔ المعارف سنج بخش روڈ لاہور۔



تاریخ 12 مئی 2002

پیشوا کا کونسل کا سالانہ اجلاس

# محفل نعت

آرگنائزر  
محمد الطاف چغتائی  
720938

بروز اتوار بعد نماز عشاء بمقام مین بازار جوہر آباد

مہمان خصوصی

جناب چوہدری رضوان مختار رندھاوا

نقاہت

ملک محبوب الرسول قادری

تلاوت

پروفیسر قاری محمد مشتاق انور صاحب

زیر صدارت

الحاج پروفیسر صاحبزادہ محبوب حسین چشتی بیروٹی صاحب

خطاب خصوصی

جناب پروفیسر محمد ظفر الحق بندایا لوی صاحب

نعت خوانان رسول ﷺ

شیخ انور احمد زیدی صاحب

حافظہ حسین صاحب

ابوبکر محمد انور صاحب

صابر وار صاحب

شیخ امجد علی صاحب

ملک محمد مصطفیٰ سید صاحب

محمد رفیع شہزاد صاحب

ایکادہ نور حسین ہوائی

پیشوا محمد رضا قادری

پیشوا محمد رضا قادری

نوٹ: ہمارے ہر جمعہ کی صبح محفل نعت چاہے جو بھی ہو ہر جمعہ 14 بجے ہوا میں ہوگا۔

عمرہ کا ٹکٹ: بجفل نعت کے شرکاء میں سے بذریعہ قرضہ اندازی ایک خوش نصیب کو عمرہ کا ٹکٹ دیا جائیگا۔ اپنے شناختی کارڈ کی فوٹو کاپی ہمراہ لائیں قرضہ اندازی صرف 10 بجے تک پہنچنے والے افراد میں سے ہوگی۔

انجمن غلامان مصطفیٰ، جوہر و پشاور سوسائٹی، راولپنڈی کا سربراہ کا تھ ہاؤس: 720411

## عالمی تنظیم اہلسنت کی 3 سالہ شاندار کارکردگی

☆ وزیراعظم میاں محمد نواز شریف کے گھر کے گھیراؤ کا اعلان کر کے ریڈیو اور ٹی پر ترجمہ کنز الایمان منظور کرالیا گیا۔ ☆ 17 اکتوبر 1999ء کو لاہور سے اسلام آباد تک تاریخ ساز کاروان نظام مصطفیٰ ﷺ چلا یا گیا جس پر وحشیانہ تشدد ہوا اور اس طرح کلمہ حق کی آواز بلند کرنے کا حق ادا ہوا۔ ☆ والدہ رسول ﷺ کی قبر مبارک کی مساری کے بعد پہلی بار پاکستان، برطانیہ، امریکہ میں سرکاری سفارت خانوں کا گھیراؤ کیا گیا۔ اسلامی ممالک کے سربراہوں کو بار بار یادداشتیں بھیجی گئیں۔ دنیا بھر میں سیدہ آمنہ کانفرنس منعقد کی گئیں اور اس طرح آثار کی بحالی کے لئے اور نجدی اقدام کے خلاف دنیا بھر میں بے مثال بیداری پیدا کی۔ ☆ پرویز حکومت نے ختم نبوت اور اسلامی دفعات معطل کر دیں، عالمی تنظیم اہل سنت نے 18 روزہ جی ایچ کیو کے سامنے مردانہ وار گرفتاریاں پیش کیں جس کے نتیجے میں ختم نبوت اور دیگر اسلامی دفعات بحال ہوئیں۔ ☆ بعد ازاں جی ایچ کیو کے سامنے زبردست مظاہروں کا اعلان کر کے حکومت کو نظام مصطفیٰ ﷺ کے نفاذ اور حقوق اہل سنت کی بحالی کے لئے آمادہ کیا گیا۔ لیکن ایہوں کی مخالفت کی وجہ سے جدوجہد کو سخت نقصان پہنچا۔ ☆ مارشل لاء دور حکومت میں شہر نظام مصطفیٰ ﷺ کے نفاذ کے لئے آواز بلند کی گئی اور پشاور سے لاہور تک نظام مصطفیٰ ﷺ ٹرین مارچ کیا گیا۔ ☆ کھاریاں، گجرات، گوجرانوالہ، سیالکوٹ اور لاہور سے آری کے جوا اور فاشی کے میلوں کو دباؤ ڈال کر ختم کروایا گیا۔ ☆ جنرل پرویز مشرف نے 295 سی میں ترمیم کی توسی تنظیموں کو منظم کر کے حکومت کے خلاف اعلان جنگ کیا گیا مارشل لاء دور میں بھی رہیں۔ حکومت کے خلاف پہلا زبردست احتجاجی جلوس نکالا گیا سینکڑوں گرفتار ہوئے جس کے نتیجے میں جنرل صاحب نے ترمیم واپس لی۔ ☆ تحریک افغانستان میں حکومت کی اسلام اور پاکستان دشمن پالیسی کے خلاف نہ صرف شدید احتجاج کیا بلکہ شرعی فتویٰ جاری کیا جس کی پاداش میں مرکزی امیر، پیر محمد افضل قادری 52 روز میانوالی جیل میں غازی علم دین شہید کے کمرے میں قید تھائی میں رکھے گئے۔ ☆ ملک بھر میں جگہ جگہ خواتین کے لئے ترجمۃ القرآن کی کلاسیں جاری کی گئی اور شہر شہر درس قرآن کے سلسلے جاری کئے جارہے ہیں۔ ☆ بے مثال علمی مضامین پر مشتمل رسالہ ماہنامہ "اہلسنت" جاری کیا گیا جو کہ اس وقت دنیا بھر میں تمام سنی رسالوں سے زیادہ مقبول ہو چکا ہے۔ ☆ پاکستان کے علاوہ بیرونی ممالک میں بھی عالمی تنظیم اہلسنت کی شاخیں قائم کی گئیں اور فقید البشال سیدہ آمنہ کانفرنس منعقد کیں۔

اس شاندار اور بے مثال کارکردگی کی بناء پر عالمی تنظیم اہلسنت کا حق بنتا ہے کہ سنی مشائخ و علماء اور سنی عوام تنظیم کا ساتھ دیں۔

الداعی الی الخیر: پیر محمد افضل قادری مرکزی امیر تنظیم اہل سنت

فون: 0092-433-521401 فیکس: 0092-433-521402



9-10 اپریل  
2002ء

ریاست آزاد جموں  
کشمیر میں  
انجمن محبان  
محمد ﷺ  
کا سالانہ  
کنوینشن  
اور عرس مبارک




مرزا عبدالرزاق طاہر، رضوان مختار رندھاوا، ارباب محمد ظفر اللہ، حاجی محمد سرفراز جوئیہ مرحوم



جشن خوشاب کے موقع پر "حسن قرأت و نعت" میں اعزاز یافتہ طلبہ



وزیر مال ملک محمد اسلم جوہر آباد پریس کلب میں میٹ دی پریس پروگرام کے بعد اختتامیہ اور صحافیوں ساتھ



مولانا تاج محمد قادری، شیخ صاحب حسین شاہ بخاری، پروفیسر غلام حایہ خان،  
ملک محبوب الرسول قادری اور طارق سالانہ کنوینشن